



காலைக்கதிர்

Kalāikkathir

கடந்த உள்ளூராட்சித் தேர்தல் முடிவுகளும், கடந்த வெள்ளி யன்று முள்ளிவாய்க்கால் நினைவேந்தல் நிகழ்வை ஒட்டி யாழ்ப்பகலைக்கழக மாணவர் சமூகம் கொடுத்த அரசியல் பேதியும் பல தமிழ்க் கட்சிகளுக்கும் நன்றாகத்தான் வேலையைக் கொடுக்கத் தொடங்கியிருக்கின்றன போலும்.
பக்கம் 03 >>>

விமயல் 02 வள்ளுவர் ஆண்டு 2049 வைகாசி08 செவ்வாய்க்கிழமை 22.05.2018 கதிர் 197

கொடி அரைக்கம்பத்தில் பறக்கவிடப்பட்ட விவகாரம்;

வடமாகாண சபை முடிவில் தெற்கு தலையிட முடியாது

அடித்துக் கூறுகிறார் சிவாஜிலிங்கம்

யாழ்ப்பாணம், மே 22

“முள்ளிவாய்க்கால் நினைவேந்தலை முன்னிட்டு வடக்கு மாகாணத்துக்குள் மே 18 ஆம் திகதி வட மாகாண சபைக் கொடியை அரைக்கம்பத்தில் பறக்கவிடுவது எங்களது தீர்மானம். அதனைத் தலைகீழாக ஏற்றவேண்டுமாயின் நாம் அதனையும் செய்வோம். தெற்கு அமைச்சர்கள் அதில் தலையிடமுடியாது.”



- இவ்வாறு உறுதிபடத் தெரிவித்தார் வடக்கு மாகாண சபை உறுப்பினர் எம்.கே.சிவாஜிலிங்கம். **பக்கம் 14 >>>**

விலைவாசி உயர்வை கண்டித்து கிளிநொச்சியில் நேற்றுப் பேரணி



கிளிநொச்சி, மே 22 நாட்டில் அரசால் ஏற்படுத்தப்பட்டுள்ள விலையேற்றத்தைக் கண்டித்து கிளிநொச்சியில் சமத்துவம், சமூக நீதிகளை மக்கள் அமைப்பு

யின்சார இணைப்பில் சிக்குண்டு யானை சாவு



முல்லைத்தீவு, மே 22 முல்லைத்தீவு விசுவமடு, தேராவில் பகுதியில் காட்டுயானை ஒன்று **பக்கம் 14 >>>**

அப்பாவித் தமிழ் மக்களை மஹிந்த அரசே கொன்றது!

அமைச்சர் விஜயகலா காட்டம்

கிளிநொச்சி, மே 22 கடந்த 2009 ஆம் ஆண்டு போரை முடிவுக்குக் கொண்டு வந்தோம் எனக் கூறிவரும் கடந்த அரசு, எமது அப்பாவிப் பொதுமக்களைப் படுகொலை செய்து நிராயுதபாணியாக வீதியில் விட்டது என மகளிர் விவகார இராஜாங்க அமைச்சர் விஜயகலா மகேஸ்வரன் தெரிவித்தார். **பக்கம் 14 >>>**



எரிபொருள் நிலையத்தில் கத்திமுனையில் கொள்ளை

மல்லாவி வீதியில் அதிகாலை துணிகரம் முல்லைத்தீவு, மே 22 எரிபொருள் நிரப்பு நிலையத்தில் ஒரு லட்சத்து 80 ஆயிரம் ரூபா பணம் கத்திமுனையில் கொள்ளையிடப்பட்டது என மல்லாவிப் பொலிஸார் தெரிவித்தனர். மாங்குளம் - மல்லாவி வீதியில் ஓட்டறத்தகுளம் பகுதியிலுள்ள எரிபொருள் நிரப்பு நிலையத்தில் நேற்று அதிகாலை 3.30 **பக்கம் 03 >>>**

தமிழ் மக்களுக்குத் துரோகம் இழைத்துவிட்டார் மைத்திரி

வடக்கு மாகாண சபை உறுப்பினர் குற்றச்சப்டு யாழ்ப்பாணம், மே 22 ஜனாதிபதி மைத்திரிபால சிறிசேன தமிழ் மக்களுக்கு நம்பிக்கைத் துரோகம் இழைத்துள்ளார் எனத் தமிழ்த் தேசியக் கூட்டமைப்பு **பக்கம் 14 >>>**



கறுப்பு உடை அணிந்தது மட்டுமே பல்கலை மாணவர்களின் சாதனை

நினைவேந்தல் குறித்து சிவாஜி விசனம்

யாழ்ப்பாணம், மே 22 யாழ்ப்பகலைக்கழக மாணவர்கள் முள்ளிவாய்க்கால் நினைவேந்தலில் நடந்து கொண்ட விதத்தை அவர்கள் மீள்பார்வையிடுவது சிறந்தது. கறுப்பு உடையைப் போட்டுக் கொண்டு நினைவேந்தலில் கலந்துகொண்டமை மட்டுமே அவர்களின் சாதனை. - இவ்வாறு கூறியிருக்கிறார் வடக்கு மாகாண **பக்கம் 14 >>>**

20ஆவது திருத்த வரைவு இன்று நாடாளுமன்றத்துக்கு

கொழும்பு, மே 22 மக்கள் விடுதலை முன்னணியினால் கொண்டு வரப்படும், நிறைவேற்று அதிகாரம் கொண்ட ஜனாதிபதி முறைமையை ரத் துச் செய்வதற்கான 20ஆவது திருத்தச் சட்ட வரைவு இன்று செவ்வாய்க்கிழமை நாடாளுமன்றத்தில் முன்வைக்கப்பட்டு **பக்கம் 14 >>>**

அமைச்சர் ராஜிதவை பதவி நீக்கவேண்டும்

உதய கம்மன்பில விடாப்பிடி

கொழும்பு, மே 22 சுகாதார அமைச்சரும் அமைச்சரவை இணைப்பேச்சாளருமான ராஜித **பக்கம் 14 >>>**

இடர் பாதித்த மக்களுக்கு துரித கதியில் நிவாரணம் ஜனாதிபதி மைத்திரி பணிப்பு

கொழும்பு, மே 22 சீரற்ற காலநிலை காரணமாக இடர்களுக்கு உள்ளாகியுள்ள சகல மக்களுக்கும் துரித நிவாரண உதவிகளை வழங்குவதற்கான நடவடிக்கைகளை மேற்கொள்ள **பக்கம் 03 >>>**



தெற்கில் வைரஸ் காய்ச்சலால் இதுவரை 13 பேர் உயிரிழப்பு

கொழும்பு, மே 22
தென் மாகாணத்தில் பரவி வரும் ஒரு வகை வைரஸ் காய்ச்சலுக்கு இதுவரை 600 பேர் இலக்காகியுள்ளனர். இதில் 13 பேர் உயிரிழந்துள்ளனர்.
தென் மாகாண சுகாதாரப் பணிப் பாளர் டாக்டர் பி. விஜேகூரிய இதனைத் தெரிவித்துள்ளார்.
உயிரிழந்தவர்களில் 12 பேர் சிறு பிள்ளைகள் எனவும் ஒருவர் கர்ப்பிணித் தாய் எனவும் அவர் சுட்டிக்காட்டினார். கடந்த ஏப்ரல் மாதம் முதல் நேற்று

வரையிலான காலப் பகுதியில் இந்த நோய் பரவி வருவதாகவும் அவர் குறிப்பிட்டார்.
கராப்பிட்டிய போதனா வைத்தியசாலை, மாத்தறை பெரிய வைத்தியசாலை, அல்பிட்டிய, கும்புறுப்பட்டிய, தங்கல்ல மற்றும் வலஸ்முல்ல பிரதேசங்களிலுள்ள அரச வைத்திய சாலைகள் என்பவற்றிலிருந்து இந்த நோயாளிகள் இனங்காணப்பட்டுள்ளனர் எனவும் அவர் கூறினார். (ஐ)

மாடு மேய்க்கச் சென்ற ஒருவர் வவுனியாவில் சடலமாக மீட்பு


வவுனியா, மே 22
வவுனியா, சிதம்பரபுரம் பகுதியில் மாடு மேய்க்கச் சென்ற குடும்பஸ்தர் ஒருவர் சடலமாக மீட்கப்பட்டுள்ளார்.
வவுனியா, சிதம்பரபுரம், கற்குளம் 2 ஐச் சேர்ந்த நாகன் கோணாமலை (வயது-64) என்பவரே சடலமாக மீட்கப்பட்டுள்ளார்.
நேற்று முன் தினம் மாலை 4.30 மணியளவில் கற்குளத்திலுள்ள தனது வீட்டிலிருந்து மாடு மேய்ப்பு தற்காக அவர் வெளியில் சென்றுள்ளார்.

நீண்ட நேரமாகியும் வீடு திரும்பாததையடுத்து வீட்டார் அருகிலிருந்தவர்களின் உதவியுடன் அவரைத் தேடி சென்றுள்ளனர். இதன்போது இரவு 8 மணியளவில் அந்தப் பகுதியில் அவர் சடலமாக மீட்கப்பட்டுள்ளார். சடலம் பிரேத பரிசோதனைக்காக வவுனியா பொது வைத்தியசாலையில் ஒப்படைக்கப்பட்டுள்ளது. சிதம்பரபுரம் பொலிஸார் விசாரணைகளை மேற்கொண்டு வருகின்றனர். (ஐ-100)



அம்பாந்தோட்டையில்

செயற்கைத் தீவையும் கேட்கின்றதாம் சீனா!



கொழும்பு, மே 22
அம்பாந்தோட்டையில் அமைக்கப்பட்ட செயற்கைத் தீவுக்குச் சீனா உரிமை கோரியுள்ளதாக, ஆங்கில ஊடகம் ஒன்று செய்தி வெளியிட்டுள்ளது. இலங்கையின் கடன் நெருக்கடியைப் பயன்படுத்தி, அம்பாந்தோட்டைத் துறைமுகத்தை 99 ஆண்டு குத்தகைக்கு சீனா பெற்றுள்ளது.
இந்தநிலையில், அம்பாந்தோட்டைத் துறைமுகத் துக்கு வெளியே அமைக்கப்பட்ட செயற்கைத் தீவுக்குச் சீனா இப்போது உரிமை கோரி வருகிறது.
மஹிந்த ஆட்சிக்காலத்தில் அம்பாந்தோட்டைத் துறைமுகத்தை அமைப்பதற்காக நிலப்பரப்பில் இருந்து வெட்டியெடுக்கப்பட்ட மண்ணைக் கொண்டு, துறைமுகத்துக்கு வெளியே செயற்கைத் தீவு ஒன்று அமைக்கப்பட்டது.
5 கோடி டொலர் செலவில் அமைக்கப்பட்ட இந்த தீவு 110 ஹெக்டரையர் பரப்பளவைக் கொண்டது. இதனைச் சுற்றுலாத்துறை அபிவிருத்திக்காகப் பயன்படுத்த இலங்கை அரசு திட்டமிட்டிருந்தது.
இந்தநிலையிலேயே, அம்பாந்தோட்டைத் துறைமுக உடன்பாட்டுக்குள், இந்தத் தீவும் அடங்கியிருப்பதாகவும், அதனைத் தம்மிடம் ஒப்படைக்குமாறும் சீனா வலியுறுத்தி வருகிறது.
அத்துடன், தீவைத் தம்மிடம் கையளிக்கும் வரை, அம்பாந்தோட்டைத் துறைமுகத்துக்கான அடுத்த கட்ட தவணைக் கொடுப்பவை வழங்க முடியாது என்றும் அடம்பிடித்து வருகிறது.
சீனாவின் அழுத்தங்களுக்கு அடிபணிந்து இந்தத் தீவை ஒப்படைப்பதாயின் தென் மாகாணசபையின் ஒப்புதலை அரசு பெற வேண்டும்.
ஆனால் தென் மாகாணசபை இதனைக் கடுமையாக எதிர்த்து வருவதாகவும் அந்தச் செய்தியில் கூறப்பட்டுள்ளது. (ஐ)

லண்டனில் வசித்த புலம்பெயர் தமிழர் வெட்டிக் கொலை!

லண்டன், மே 22
இலங்கையில் இருந்து புலம்பெயர்ந்த தமிழ் இளைஞன் ஒருவர் பிரித்தானியாவின், தென்மேற்கு லண்டனில் உள்ள, மிச்சம் பகுதியில் வெட்டிக் கொலை செய்யப்பட்டுள்ளார்.
நேற்றுமுன்தினம் அதிகாலை 3.30 மணியளவில் மிச்சம் பகுதியில் உள்ள வீதியில் அருணேஸ் தங்கராஜா என்ற 28 வயதுடைய இளைஞன் வெட்டுக்காயங்களுடன் கிடந்தார்.
அவரை மீட்டு உயிரைக் காப்பாற்ற பொலிஸார் முயற்சித்த போதும், அந்த இடத்திலேயே அவர் மரணமானார்.
ஸ்கொட்லாண்ட் யார்ட் பொலிஸா, இந்தக் கொலை தொடர்பான தடயவியல் ஆய்வுகளை மேற்கொண்டு வருகின்றனர்.
இந்தக் கொலை தொடர்பாக 44 வயதுடைய சந்தேகநபர் ஒருவர்

நேற்றுமுன்தினம்
அதிகாலை சம்பவம்



கைது செய்யப்பட்டுள்ளார்.
அவர் தெற்கு லண்டனில் உள்ள பொலிஸ் நிலையத்துக்கு கொண்டு செல்லப்பட்டு தடுத்து வைக்கப்பட்டுள்ளார் என்று பிரித்தானிய ஊடகங்கள் செய்தி வெளியிட்டுள்ளன. (ஐ)

களுத்துறைக்கு சிவப்பு எச்சரிக்கை

கொழும்பு, மே 22
மண்சரிவு அபாயம் காணப்படும் களுத்துறை மாவட்டத்துக்குச் சிவப்பு எச்சரிக்கை விடுக்கப்பட்டுள்ளது.
களுத்துறை பளிந்தநுவர பகுதியிலேயே மண்சரிவு அபாயம் காணப்படுவதாக இடர் முகாமைத்துவ மத்திய நிலையம் நேற்று வெளியிட்டுள்ள அறிக்கையில் குறிப்பிட்டுள்ளது.
மேலும், இரத்தினபுரி, களுத்துறை, கேகாலை, கண்டி மற்றும் நுவரெலியா மாவட்டங்களுக்கு விடுக்கப்பட்டிருந்த மண்சரிவு அபாய எச்சரிக்கை நீடிக்கப்பட்டுள்ளது.
நேற்றுக் காலை 5 மணி முதல் இன்று காலை 5 மணி வரை இந்த எச்சரிக்கை நீடிக்குமென, தேசிய கட்டட ஆராய்ச்சி மையம் குறிப்பிட்டுள்ளது. (ஐ)

அரைக் கம்பத்தில் வடக்குக் கொடி பறந்தமை தொடர்பில் நடவடிக்கை

கொழும்பு, மே 22
மே 18 ஆம் திகதி வடக்கு மாகாணக் கொடியை அரைக் கம்பத்தில் பறக்கவிடுமாறு வெளியிடப்பட்ட அறிக்கை தொடர்பில் நடவடிக்கை மேற்கொள்ள போவதாகச் சட்டம் மற்றும் ஒழுங்கு அமைச்சர் ரஞ்ஜித் மத்தும் பண்டார தெரிவித்துள்ளார்.
மொனராகலை, படல்கும்புர பகுதியில் இடம்பெற்ற நிகழ்வொன்றைத் தொடர்ந்து ஊடகவியலாளர்களுக்குக் கருத்து தெரிவிக்கும்போதே அவர் இவ்வாறு கூறினார்.
இந்தச் சம்பவம் தொடர்பில் அரசு கலந்துரையாடல் ஒன்றை மேற்கொண்டு நடவடிக்கைகளை மேற்கொள்ளவுள்ளதாகவும் அமைச்சர் மேலும் குறிப்பிட்டார். (ஐ)

இடர் உதவிக்காக மாவட்டங்களின் செயலகங்களுக்கு 10 இலட்சம் ரூபா

கொழும்பு, மே 22
எப்பிரதேசத்திலாவது இடர்நிலைமைகள் ஏற்பட்டால் 117 எனும் அவசரத் தொலைபேசி இலக்கத்துடன் தொடர்புகொண்டு அறிவித்தல் வழங்குமாறு இடர் முகாமைத்துவ அமைச்சு தெரிவித்துள்ளது.
அனர்த்த உதவிகளை வழங்குவதற்கு மாவட்ட செயலகங்கள் ஒவ்வொன்றுக்கும் 10 இலட்சம் ரூபா வீதம் வழங்கியுள்ளதாகவும் அமைச்சு குறிப்பிட்டுள்ளது. (ஐ)

மஹிந்த பக்கம் சாயும் 16 பேர் கொண்ட அணி

கொழும்பு, மே 22
கூட்டு அரசில் இருந்து விலகிய, ஸ்ரீலங்கா சுதந்திரக் கட்சியின் 16 நாடாளுமன்ற உறுப்பினர்களும், முன்னாள் ஜனாதிபதி மஹிந்த ராஜபக்ஷவை நாளை சந்தித்துப் பேச்சு நடத்தவுள்ளனர்.
நாடாளுமன்றத்தில் எதிர்க்கட்சி வரிசையில் அமர்ந்து கொண்டுள்ள, இவர்கள், பொதுத் திட்டத்தின் அடிப்படையில் இணைந்து செயற்படுவது குறித்து மஹிந்த ராஜபக்ஷவுடன் பேச்சு நடத்தவுள்ளனர் என்று அந்த அணியைச் சேர்ந்தவரான தயாசிறி ஜயசேகர தெரிவித்துள்ளார்.

சுதந்திரக் கட்சியின் ஏனைய நாடாளுமன்ற உறுப்பினர்களும் அரசை விட்டு விலகுவார்கள் என்றும், அவர் கூறியுள்ளார்.
சுதந்திரக் கட்சியின் ஆலோசகராகவும், சிறிலங்கா பொதுஜன முன்னணியின் நிழல் தலைவராகவும் இருக்கும் மஹிந்தவுடன், இரண்டு கட்சிகளும் இணைந்து பணியாற்றுவது குறித்து பேசவுள்ளதாகவும் அவர் குறிப்பிட்டார்.
அத்துடன், கூட்டு எதிர்ணியில் உள்ள தினேஸ் குணவர்த்தன, விமல் வீரவன்ஸு, உதய கம்மன்பில போன்றவர்களையும் தாம் சந்தித்துப் பேசவிருப்பதாகவும், தயாசிறி ஜயசேகர கூறினார்.

சீரற்ற காலநிலையால் இதுவரை 7 பேர் சாவு

கொழும்பு, மே 22
நாட்டில் தற்போது நிலவிவரும் சீரற்ற காலநிலை காரணமாக இது வரை 7 பேர் உயிரிழந்துள்ளனர் எனவும், 12 மாவட்டங்களில் 3,438 குடும்பங்கள் பாதிக்கப்பட்டுள்ளதாகவும் இடர் முகாமைத்துவ மத்திய நிலையம் தெரிவித்துள்ளது.
தற்போது பொல்கொல்ல நீர்தேக்கத்தின் 7 வான்கதவுகள் திறக்கப்பட்டுள்ளதாகவும், இதன் காரணமாக மகாவலி கங்கையை அண்மித்த பகுதிகளில் இருப்பவர்கள் அவதானமாக இருக்குமாறும் அறிவித்தல் விடுக்கப்பட்டுள்ளது. நிலவள கங்கை, ஜின் கங்கை, களு, களனி, மா ஓயா ஆறுகளும் பெருக்கெடுக்கும் அபாயம் உள்ளதாகவும் எச்சரிக்கை விடுக்கப்பட்டுள்ளது. (ஐ)

மின் தடை ஏற்படின் தொடர்பு கொள்ள தொ.பே. இலக்கம்

கொழும்பு, மே 21
மின்சார விநியோகத்தில் தடை ஏதும் ஏற்பட்டால் 1987 என்ற அவசர தொலைபேசி இலக்கத்துக்கு அறிவிக்குமாறு மின்சக்தி அமைச்சு கேட்டுள்ளது.
மின்சார சபை ஊழியர்கள் சட்டப்படி வேலைப் போராட்டத்தில் ஈடுபட்டிருந்தாலும் இடர் வேளைகளின்போது பராமரிப்புப் பணிகளில் ஈடுபடுமாறு மின்சார பொறியியலாளர் சங்கத்தின் தலைவர் சௌமியகுமார வடுகே தெரிவித்துள்ளார். (ஐ)

இனி...

(முதலாம் பக்கத் தொடர்ச்சி)
குறிப்பாகத் தமிழ்க் கூட்டமைப்புக்கு இரண்டு விடயங்களுமே - தேர்தல் முடிவும், பல்கலை மாணவர் நடத்தையும் - நல்ல பேதிக் குளிசைகளாய்த் தான் போய் வேலைகளைக் கொடுத்திருக்கின்றன போலும். இளைஞர் சமுதாயம் விலகிப்போய்எதிர்ப்பதன்விளைவை தமிழர் விடுதலைக்கூட்டணியாக இருந்து, எண்பதுகளில் ஆரம்பத்தில் இருந்தே அனுபவித்தவர்கள் தமிழ்த் தலைவர்கள். யாழ் வீரகாளியம்மன் கோவில் முன்றிலில் உண்ணா விரதம் இருந்த தளபதி அமிர்தலிங்கத்துக்கு 'துடிப்புள்ள' தமிழ் இளைஞர்கள் பலவந்தமாக சோறு உண்ட முற்பட்டதோடு அப்போது உச்சகட்டத்தை அடைந்தது இளைஞர்கள் - கூட்டணி முறுகல்.

அதுபோலவே, அண்ணன் மாவை சேனாதிராசாவுக்கும் ஏனைய கூட்டமைப்பு அரசியல் தலைவர்களுக்கும் - ஜனநாயகப் போராளிகளுக்கும் சேர்த்து - முள்ளிவாய்க்கால்நினைவேந்தலில் முன்னெடுக்கப்பட்ட வலுக்கட்டாய புறந்தள்ளுதல் நடவடிக்கை அப்படிப்பட்ட ஓர் ஆரம்பமாகவே தெரிகின்றது. சரித்திரம் திரும்புகின்றதோ என்னவோ...!

ஆனால், இந்தப் போக்கினால் அதிர்ச்சியுற்றிருக்கும் கூட்டமைப்பின் பிரதான அங்கத்துவக் கட்சியான இலங்கைத் தமிழரசு இதிலிருந்து மீளுவதற்காக சுதாரித்துக் கொள்ள முயல்வது அதன் நடவடிக்கையில் தென்படுகின்றது.

இளைஞர்களைக் கைவிட்டுப் போகாமல் அப்போது தளபதி அமிர்தலிங்கம் என்ன செய்ய முற்பட்டாரோ அதைத் தான் இன்றைய தளபதி மாவை அண்ணரும் செய்ய முற்படுகின்றார்.

அரசியல் போக்கின் தாற்பரியம் உணர்ந்த தமிழரசுக் கட்சியினர் உடனடியாகவே இளைஞர் அணியை சீரமைத்து, உருக்கொடுத்து, வளர்த்தெடுக்கலாம் என்று சிந்திக்கின்றனர். ஆனாலும் அதிலும் அவர்களின் தலைவர்களின் 'குறுக்குப்புத்தி' நிமிரவில்லை என்பதுதான் வேதனை.

யாழ் மாவட்ட தமிழரசுக் கட்சியின் கிளைக்கூட்டம் நேற்று முன்தினம் யாழ் மாட்டின் வீதி அலுவலகத்தில் பகல் முழுவதும் நடந்தது.

வந்திருந்த மூலக்கிளை, வட்டாரக்கிளை, தொகுதிக்கிளை என்று எல்லாவற்றினதும் உறுப்பினர்களும் கடந்த உள்ளூராட்சித் தேர்தலில் வேட்பாளர்கள் தெரிவு உட்பட்ட விடயங்களில் கட்சித் தலைவர்கள் நடந்து கொண்ட சர்வாதிகாரப் போக்கை வாங்குவாங்கென்று வாங்கித் தள்ளினார்கள்.

மறுகதை கூறாமல், எல்லாவற்றையும் செவிமடுத்த கட்சித் தலைமை, உள்ளூராட்சித் தேர்தல் காலத்தில் குதித்த குதியன் நிலைப்பாட்டை அடியோடு கைவிட்டு விட்டு, சாந்தமே உருவாக சரணாகதி நிலைப்பாட்டை எடுத்தது. பாவம், ஏனைய உறுப்பினர்கள் இது பாய்வதற்கான பதுங்கல் என்று தெரியாமல் எல்லாவற்றையும் கொட்டித் தீர்த்தார்கள்.

"நடந்தவை யாவும் தவறு தான். மன்னித்துக் கொள்ளுங்கள்!" - என்று தலைமை பவ்வி யமாக - விநயமாக - எடுத்துரைக்க, எதிர்ப்பு விடயங்கள்

எல்லாம் ஒரே 'சமாளிபிக் கேஷன்' மூலம் மூடி மறைக்கப்பட்டன.

பிரதான விடயமாக இளைஞரணியை மீண்டும் மறுசீரமைத்து முழு அளவில் காத்திரமாக இயக்குவது என்று தீர்மானிக்கப்பட்டது.

ஆனால், இதற்குப்பின்னால் பொதிந்து கிடக்கும் சூத்திரம் யாருக்கும் விளங்காமைதான் பிரதான விடயம்.

தளபதி அமிரின் வழியைத் தற்போதைய தளபதி மாவை பின்பற்றுகின்றார் என்று கூறினேன் அல்லவா? அதுதான் விவகாரம்.

தமிழ் இயக்கங்கள் எல்லாம் கூட்டணிக்கு எதிராகக் கிளம்பிய அன்றைய நிலையில், தளபதி அமிரின் ஆசீர்வாதத்தோடு, அவருக்கு அடக்கமாக இயங்கும் என்ற எதிர்பார்ப்போடு, போட்டிக்கு ஓர் இயக்கம் ஆரம்பிக்கப்பட்டது. அதன் தலைவர் யார் தெரியுமா? தளபதி அமிர்தலிங்கத்தின் மகன் காண்பென் தான். அந்த இயக்கத்தில், அப்போதைய இளைஞரும், அன்று தளபதி அமிரின் மிகவும் நம்பிக்கைக்குரிய விசுவாசியுமான மாவை சேனாதிராசாவும் கூட அங்கம் வகித்தார் என்று உள்வட்டாரங்களில் பேச்சு உண்டு. துரதிஷ்டவசமாக அன்றைய அந்த இயக்கத்தின் பெயரும், இன்றைய தமிழ்க் கூட்டமைப்பின் பெயர் மாதிரி TNA தான். அது Tamil National Army இது Tamil National Alliance.

எண்பதுகளின் ஆரம்பத்தில் ஒரு நாள், முதல் தொகுதியில் தமிழகத்தில் பயிற்சி பெற்ற சுமார் ஒன்றரை டின் தமிழ் தேசிய இராணுவத்தின் உறுப்பினர்கள் படகு ஒன்றி மூய்மண்ணில் வந்து கரையிறங்கிய கையோடு, பிறி தொரு போராளிகள் குழுக்களினால் வழிமறிக்கப்பட்டமையுடன் அவர்களின் கதை 'காணாமல் போனோர்' விவகாரமாயிற்று. அந்தச் சம்பவத்துடன் குறுகிய காலத்தில் 'தமிழ் தேசிய இராணுவமும்' காணாமல் போயிற்று.

அது பழைய கதை. இனித் தற்போதைய விடயத்துக்கு வருவோம்.

தமிழரசுக் கட்சியின் நேற்று முன்தினம் நடைபெற்ற யாழ் மாவட்ட கிளைக் கூட்டத்துக்கு இரண்டொரு நாட்களுக்கு முன்னர், தமிழரசு அலுவலகத்தை நிரந்தரமாக ஆக்கிரமித்திருக்கும் வயோதிப்படையின் முக்கியஸ்தர் ஒருவர் நல்லூர் பிரதேச செயலகப் பிரிவுக்கு உட்பட்டதும் இணுவிலில் உள்ளதுமான தமது இல்லத்துக்கு தமிழரசுக் கட்சியில் இப்போது 'இளைஞர்கள்' போன்று செயற்படும் நடுத்தர வயதுச் செயற்பாட்டாளர்கள் சிலரைக் கூட்டி பூர்வாங்க ஆலோசனைக் கூட்டம் ஒன்றை நடத்தியிருக்கின்றார். இளைஞரணியை எப்படி மறுசீரமைப்பது என்பதுதான் ஆராயப்பட்ட விடயம்.

அச்சமயம்தான், தமிழரசுத் தலைமையின் திட்டத்தை நாகுக்காக அவர் அவிழ்த்து விட்டிருக்கின்றார்.

அதாவது, இளைஞரணியை மறுசீரமைக்கும் இணைப்பாளர் பொறுப்பு இப்போது வலிகாமம் வடக்கு மாகாண சபையின் உறுப்பினரும் தளபதி மாவை சேனாதிராசாவின் மகனுமான கலையமுதனுக்கு வழங்கப்படுகின்றது என்ற விடயத்தை அவர் போட்டு உடைத்திருக்கின்றார். அதாவது மறுசீரமைக்கப்பட்ட போகின்ற தமிழரசுக்

கட்சியின் இளைஞர் அணிக்கு இனித் தலைவர் மாவையின் மகன்தான்.

தான் தளபதியாக - செயலாளர் நாயகமாக - இருக்கும் தமிழர் விடுதலைக் கூட்டணியோடு பல்வேறு இயக்கங்களும் முட்டி, மோதி, முறுகலுக்கு வந்த போது அமிர்தலிங்கம் தனது மகனை வைத்துத் தனி இயக்கம் தொடங்கிய மாதிரி -

இப்போது யாழ்.பல்கலைக் கழக மாணவர் என்ற இளைஞர் தரப்பு தற்போது தேர்தலிலும், நினைவேந்தல் நிகழ்விலும் தமிழரசுக் கட்சிக்கு எதிராகக் கெம்ப, அதை எதிர்கொள்வதற்கு மகன் தலைமையில் இளைஞர் அணிக்கு கொம்பு சீவுகின்றார் மாவை அண்ணன்.

ஆனால், கேட்டால் தமக்கு ஏதும் தெரியாது என்பார்.

'முதலமைச்சர் புதவிக்கு கள மிறங்குவேன்; ஆனால் எனக்குப் புதவி ஆசை கிடையாது' - என்று மாவை அண்ணன் கூறியபோது, அது 'Too much' என்று கொமண்ட் கொடுத்திருந்தேன்.

நேற்று முன்தினம் தமிழரசுக் கட்சியின் யாழ் மாவட்டக் கிளைக் கூட்டத்திலும் அப்படி ஒரு விடயத்தைச் சொன்னார் அவர்.

மாவை சேனாதிராசா வலி. வடக்கில் தனது மகனை பிரதேச சபை வேட்பாளராக இறக்குவதற்கு தயராசின்றார் என்ற செய்தி உட்கங்களுக்கு நேரத்துடனேயே கசிந்திருந்த போதிலும் பல வாரங்களின் பின்னர் வேட்புமனுவில் அவர் பெயர் இடம் பெற்ற போதுதான் அதை உட்கங்கள் வெளிப்படுத்தின.

அதுவரை உட்கங்கள் மரியாதை பேணி, அமைதி காத்த மையைப் பிழையாகப் புரிந்துகொண்டு விட்டார் போலும் அண்ணன் மாவை.

அதனால்தான் நேற்று முன்தினம் நடைபெற்ற தமிழரசுக் கட்சியின் கூட்டத்தில் அத்தனை தமிழரசுத் தூண்களுக்கும் முன்னால் "நீங்கள் நம்புவீர்களோ தெரியாது. நம்பினால் நம்புங்கள். எனது மகன் உள்ளூராட்சித் தேர்தலில் போட்டியிட விரும்புகிறார், போட்டியிடுவார் என்பது வேட்பு மனுத்தாக்கல் செய்வதற்கு இரண்டு நாட்களுக்கு முன்னர்தான் எனக்குத் தெரியும்." - என்று முழுப் பூசணிக்காயைச் சோற்றில் புதைத்திருக்கின்றார் அவர்.

இப்படிக் கூறுவது கூட 'Too much' அன்றி வேறு யாது?

கொஞ்சக் காலம் போக, தமிழரசுக் கட்சியின் இளைஞர் அணிக்கு எனது மகன் இணைப்பாளராக - ஏற்பாட்டாளராக வந்தபின் அதன் தலைவரான மையம் -

நான் எம்.பிப் புதவியைத் துறந்து மாகாண முதலமைச்சர் புதவியை நாடிப்போக, வலிகாமம் வடக்கு பிரதேசத்தை தமிழரசுக் கட்சி சார்பில் பிரதிநிதித்துவப்படுத்தும் எம்.பிப் புதவிக்கு மகன் வருவதும் கூட -

அவை நடப்பதற்கு இரண்டு நாட்களுக்கு முன்னர்தான் தனக்குத் தெரியும் என்று அண்ணன் மாவை கூறாவிட்டால் சரி தான்.

சரித்திரத்தை, உட்க நறுக்குகள் வாயிலாகச் சேகரித்துக் கொள்பவர்கள் இன்று இந்தத் தகவலையும் உட்க நறுக்காகச் சேமித்து வைத்துக்கொள்ளுங்கள்.

'இனி இது இரகசியம் அல்ல' என்ற இந்த விடயம், அரங்கேறும் போது இந்த செய்தி நறுக்கு உங்களுக்கு உதவக்கூடும்.

-மின்னல்-

கல்லூரிக்கு அருகே ஹோட்டல்; முஸ்லிம்கள் நேற்றும் எதிர்ப்பு

யாழ்ப்பாணம், மே 22
யாழ்ப்பாணம் ஒஸ்மானியாக்கல்லூரிக்கு அண்மையாக ஹலீமா வீதியில் ஹோட்டல் அமைக்கும் பணிகள் நேற்று முன்னெடுக்க முற்பட்டபோது, அப்பகுதி மக்கள் எதிர்ப்பை வெளியிட்டனர்.

அதனால் இரு தரப்புக்கும் இடையே முரண் நிலை ஏற்பட, சம்பவ இடத்துக்கு விரைந்த யாழ்ப்பாணம் பொலிஸ் நிலையப் பொறுப்புதிகாரி, இரு தரப்பையும் பொலிஸ் நிலையத்துக்கு வருமாறு அறிவுறுத்தினார்.

சகல அனுமதிகளும் பெறப்பட்டுக் கூட்டம் அமைக்கும் பணி இடம்பெற்று வந்த நிலையில் அப்பகுதி முஸ்லிம் மக்களின் எதிர்ப்பால் யாழ்ப்பாண மாநகர

சபையின் உத்தரவில் அந்தப் பணிகள் இடைநிறுத்தப்பட்டன.

இந்த நிலையில் யாழ். மாநகர சபையின் அறிவுறுத்தலையும் மீறி கூட்டம் கட்டும் பணிகள் நேற்றுக் காலை மீள ஆரம்பிக்கப்பட்டன. அதனையடுத்து அப்பகுதி முஸ்லிம் மக்கள் அந்தப் பகுதியில் எதிர்ப்பு நடவடிக்கையில் ஈடுபட்டனர். இதனால் அங்கு இரண்டு தரப்புக்குமிடையே முரண்பாடு ஏற்பட்டது.

சம்பவ இடத்துக்கு விரைந்த யாழ்ப்பாணம் பொலிஸ் நிலையப் பொறுப்புதிகாரி, இரண்டு தரப்புக்குமிடையே சமூக நிலையை ஏற்படுத்தும் வகையில் பொலிஸ் நிலையத்துக்கு வருகை தருமாறு அறிவுறுத்தினார். (ஐ-7)

பொல்கொல்ல நீர்த்தேக்கத்தின் 7 வான்கதவுகள் நேற்று திறப்பு

வெளியேறும் நீர் விக்டோரியாத் தேக்கத்துக்கு



அதிகளவான மழை வீழ்ச்சியின் காரணமாக பொல்கொல்ல நீர்த்தேக்கத்தின் 7 வான்கதவுகள் திறக்கப்பட்டுள்ளது.

நிமிடத்திற்கு 23,000 கன அளவான நீர் இதன் மூலம் வெளியேற்றப்படுவதாக மகாவலி அதிகார சபை தெரிவித்துள்ளது.

வான்கதவுகள் திறக்கப்படாமல் வெளியேற்றப்படுமும் விக்டோரிய நீர்த்தேக்கத்திற்கு அனுப்பப்படுவதாகவும் மகாவலி அதிகார சபை தெரிவித்துள்ளது.

இதனால் விக்டோரிய நீர்

தேக்கத்தை அண்டிய பகுதியில் இருப்பவர்கள் அவதானமாக இருக்குமாறு வேண்டுகோள் விடுக்கப்பட்டுள்ளது.

எரிபொருள்...

(முதலாம் பக்கத் தொடர்ச்சி)
மணியளவில் இந்தச் சம்பவம் இடம்பெற்றது.

வாகனத்தில் வந்த கொள்ளையர்கள் இருவர், டீசல் நிரப்ப வேண்டும் என எரிபொருள் நிரப்பு நிலைய உழியரைத் தூக்கத்திலிருந்து எழுப்பியுள்ளனர்.

டீசல் நிரப்பு வதற்காகச் சென்ற பணியாளருக்குக் கத்தியைக் காட்டி மிரட்டிய கொள்ளையர்கள், ஒரு இலட்சத்து 80 ஆயிரம் ரூபா பணத்தை கொள்ளையிட்டுச் சென்றுள்ளனர்.

சம்பவம் தொடர்பில் மல்லாவிப் பொலிஸாருக்கு அறிவிக்கப்பட்டது. சம்பவ இடத்துக்குச் சென்று பொலிஸார் விசாரணைகளை முன்னெடுத்தனர். (ஐ)

இடர்...

(முதலாம் பக்கத் தொடர்ச்சி)
மாறு ஜனாதிபதி உரிய துறையினருக்குப் பணிப்புரை விடுத்ததுள்ளார்.

இதன்போது நிதி ஒதுக்கீடுகளைத் தடையாகக் கருதாது அரசால் வழங்கப்படவேண்டிய சகல நிவாரண உதவிகள் தொடர்பாகத் துரித நடவடிக்கைகளை மேற்கொள்ளுமாறு ஜனாதிபதி மேலும் தெரிவித்துள்ளார்.

நாட்டில் ஏற்பட்டிருக்கும் சீரற்ற காலநிலை காரணமாக பாதிக்கப்பட்ட பொதுமக்களுக்கான நிவாரணம் வழங்கும் நடவடிக்கைகள் தொடர்பாக மாவட்டச் செயலாளர்கள் மற்றும் பிரதேச செயலாளர்களிடம் தகவல்களை விசாரித்து அறிந்துகொண்ட பின்னரே ஜனாதிபதி இந்த ஆலோசனைகளை வழங்கியுள்ளார்.

மேலும், வெள்ளப்பெருக்குக் காரணமாக பாதிக்கப்பட்டவர்களை மீட்பதற்கு முப்படையினரின் உதவிகளைப் பெற்றுக் கொள்ளவும் ஆலோசனைகளை வழங்கியுள்ளார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியரின்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

என்ன செய்யப்போகின்றார்கள் உள்ளூர் 'மொட்டு'க் கட்சிக்காரர்கள்

இலங்கைத் தீவில் தமிழர்களை எவ்வாறு தென்னிலங்கைச் சிங்களமும், அதன் பேரினவாதமும் நோக்குகின்றன என்பது மீண்டும் ஒரு தடவை நிரூபணமாகியிருக்கின்றது.

கொல்லப்பட்ட தமது உறவுகளுக்காக நினைவேந்தல் செய்வதற்குக் கூடத் தமிழர்கள் அனுமதிக்கப்படக்கூடாது என்பது தான் பேரினவாதத்தின் ஒரே சிந்தனை - எண்ணம் - தீர்மானம் - முடிவு - எல்லாமே.

முள்ளிவாய்க்காலில் முடிவுறுத்தப்பட்ட இறுதி யுத்தத்தின் போது அப்பாவிப் பொதுமக்கள் பல்லாயிரக்கணக்கானோர் ஈவு, ஈரக்கமின்றி கொன்றொழிக்கப்பட்டார்கள். தமிழ் மக்கள் கூட்டத்தின் மீது தென்னிலங்கை அரசு கண்மண் தெரியாமல் தொகுத்த கொடூர - கோர - யுத்தமே இந்தப் பேரழிவுக்கு எல்லாம் ஒரே காரணம்.

அப்படி மனிதாபிமானமேயின்றி தமிழர்கள் வகை தொகையின்றிக் கொல்லப்பட்டமையை நினைவு கூர்ந்தால் அவர்கள் 'பயங்கரவாதிகளை' - 'விடுதலைப் புலிகளை' - நினைவு கூர்கின்றார்கள் என்று காட்டுக் கூச்சல் வேறு தென்னிலங்கையிலிருந்து இப்போதும் கிளம்புகின்றது.

"தேசிய நல்லிணக்கம் என்ற பெயரில் புலிகளை நினைவு கூரும் நடவடிக்கைகள் முன்னெடுக்கப்படுகின்றன. வடக்கின் அரசியல் போக்கினைக் கருத்தில் கொள்ளாது செயற்பட்டால் மீண்டும் இந்த நாடு முப்பது ஆண்டு காலம் பின்னோக்கிப் பயணிப்பதன் தமிழ் மக்களுடன் ஆயுதப் போராட்டம் ஒன்றை முன்னெடுக்க வேண்டிய சூழல் உருவாகும்" - என்று துள்ளிக் குதிக்கின்றார் முன்னாள் பாதுகாப்புச் செயலாளர் கோட்டாபய ராஜபக்ஷ.

பெளத்த, சிங்களப் பேரினவாதத் தீயை மூட்டி, இனவாதத்தை உசுப்பேத்தி விட்டு, அடுத்த ஜனாதிபதித் தேர்தலில் அதன் மூலம் வெற்றி கொள்ளலாம் என்று திட்டம் வகுக்கும் கோட்டாபய, இப்படித்தான் பேசுவார். கழுதையின் மடியிலிருந்து பசுவின் பாலை எதிர்பார்க்க முடியுமா?

தமது தமிழ் மக்களின் பேரழிவுகளை ஒட்டி - கொடூரமாகப் படுகொலை செய்யப்பட்ட தமது பல்லாயிரம் தமிழ் உறவுகளை எண்ணி - முள்ளிவாய்க்காலில் கடந்த 18 ஆம் திகதி நினைவேந்தல் நடத்தியமைக்காக வடக்கு மாகாண சபையை உடன் கலைக்கவேண்டும் என்று சத்தமிடுகின்றது கூட்டு எதிரணி.

தமிழர்கள் எல்லோரையுமே புலிகளாகப் பார்க்கும் பெளத்த, சிங்களப் பேரினவாதம் அநியாயமாகப் படுகொலை செய்யப்பட்ட தமது பல்லாயிரம் உறவுகளை தமிழர் தரப்பு நினைவேந்தினால், அதனைப் புலிகளைப் பூஜித்த நிகழ்வாக அர்த்தம் பண்ணி பிரசாரம் செய்வதில் ஆச்சரியமில்லை. பேரினவாதப் பணியில்பே அதுதானே...!

ஆனால் இப்படி, முற்றும் முழுதாக - மிக அப்பட்டமாக - முழுத் தமிழினத்தையுமே புலிகளாக - ஆயுதம் தாங்கிய போராளிகளாக - அவர்களின் சொற்புத்தத்தில் கூறுவதானால் 'பயங்கரவாதிகளாக' - நோக்கும் ஒரு கூட்டத்தவருக்கு - 'மொட்டு'க் கட்சித் தரப்பினருக்கு - தமிழர் மத்தியிலும் கூஜா தூக்கும் ஒரு குழுவினர் இருக்கின்றமைதான் வேதனையிலும் வேதனை.

கடந்த 18 ஆம் திகதி முள்ளிவாய்க்காலில் நடந்தது புலிகளுக்கான பூஜை அல்ல, தமிழ் மக்களுக்கான நினைவேந்தல்தான் என்பதை தேர்தல் காலத்தில் இங்கு மொட்டுத் தரப்புக்கு ஆலவட்டம் பிடித்த தமிழ் தரப்பினர் தெளிவுபடுத்த வேண்டும்.

"அநியாயமாகக் கொன்றொழிக்கப்பட்ட பல்லாயிரம் அப்பாவித் தமிழர்களின் நினைவேந்தல்தான் இங்கு நடந்தது." - என்ற உண்மையைச் சொல்ல வேண்டிய முதல் பொறுப்பு மொட்டுக் கட்சிக்குக் கும்பம் வைத்து வரவேற்று, அதன் அமைப்பாளராகவும், வேட்பாளராகவும் இங்கு நின்றவர்களைத்தான் சாரும்.

அவர்களது கட்சியினர், தமிழ் மக்களின் இந்த நியாயமான நினைவேந்தலைப் 'பயங்கரவாதமாக' சித்திரிக்கும் போது, அவர்கள் பார்த்திருந்து விட்டு - மெளனம் சாதித்து விட்டு - பின்னாள்களில் அவர்களின் தென்னிலங்கைத் தலைவர்கள் பதவிக்கும் அதிகாரத்துக்கும் வரும்போது அதில் குளிர்காயலாம் என்ற எண்ணத்தில் மனப்பால் குடித்துக் கொண்டிருப்பார்களாயின், தமிழ் மக்கள் அவர்களை மன்னிக்கவே மாட்டார்கள்.

இவ்வளவும் நடந்த பின்னரும் - இத்தகைய பேரழிவின் பின்பும் கூட - ஓரளவு அமைதி நிலைமை ஏற்பட்டு, முழு உலகுக்கும் உண்மை தெரிந்த பின்னரும் கூட - தமது பெளத்த, சிங்களப் பேரினவாதச் சிந்தனையில் திளைத்தபடி தென்னிலங்கைத் தலைவர்கள் இனவாதம் பேசுகின்றமைக்கு, இங்குள்ள உள்ளூர் தமிழர்கள் துணைபோகின்றமை மிகப் பெரிய கோடாடிக் காமப்பு வேலையன்றி வேறில்லை.

ஆகவே, இப்படிப் பேரினவாதம் பேசும் தென்னிலங்கை இனவாதிகள் மீதான தமிழர்களின் கண்டனக் கணை பாய முன்னர், பேரினவாதத்துக்குத் துணை போகும் உள்ளூர் 'கூஜா தூக்கிகளை' மட்டும் கண்டிக்க வேண்டியது எமது முதல் கடமையாகின்றது.

என்ன சொல்லப் போகின்றார்கள் இந்த கூஜா தூக்கிகள்? தொடர்ந்து மெளனம் காத்து, இனத்தை விற்று, பேரினவாதிகளிடம் தொடர்ந்து மயிற்சிச்சை ஏந்தப் போகின்றார்களா? அல்லது உண்மையை பகிரங்கமாக வெளிப்படுத்தி, 'பாவ விமோசனம்' செய்யப் போகின்றார்களா?

வைரஸ் காய்ச்சல் அபாயம்

தென் மாகாண கல்வி அமைச்சர் பெற்றோர்களுக்கு எச்சரிக்கை

கொழும்பு, மே 22
தென் மாகாணத்தில் காய்ச்சலால் பீடிக்கப்பட்டுள்ள மாணவர்களைப்பாடசாலைக்கு அனுப்ப வேண்டாமென தென் மாகாண கல்வி அமைச்சர் பெற்றோர்களிடம் வேண்டுகோள் விடுத்துள்ளது.
தென் மாகாணத்தில் கடந்த

சில தினங்களாக பரவிவரும் வைரஸ் நோய் காரணமாகவே மாகாண கல்வி அமைச்சர் பெற்றோர்களுக்கு சிறப்பு அறிவித்தல் ஒன்றை விடுத்துள்ளது.
காய்ச்சல் மற்றும் தடிமல் காணப்படுமாயின், மாணவர்களை பாடசாலைக்கு அனுப்ப வேண்டாம் என அதிகாரிகள்

பெற்றோருக்கு அறிவித்துள்ளனர். தென் மாகாணத்தில் பரவிவரும் ஒரு வகை வைரஸ் காய்ச்சல் காரணமாக இதுவரை 13 பேர் உயிரிழந்துள்ளதுடன் 600 இற்கும் மேற்பட்டோர் பாதிப்படைந்து தொடர்ந்து வைத்தியசாலைகளில் சிகிச்சை பெற்று வருகின்றனர். (ஐ)

மதுபானச்சாலைக்குளிருந்து ஊழியர் நேற்று சடலமாக மீட்பு

யாழ்ப்பாணம், மே 22
யாழ்ப்பாணம் நகர் இராசாவின் தோட்டம் வீதியிலுள்ள மதுபான நிலையத்திலிருந்து ஆண் ஒருவரின் சடலம் நேற்றுக் காலை மீட்கப்பட்டுள்ளது
அந்த மதுபான நிலையத்தில் வேலை செய்யும் ஏழாலைப் பகுதியைச் சேர்ந்த 38 வயதுடைய கௌர்சன் என்பவரே இவ்வாறு சடலமாக மீட்கப்பட்டார் என்று பொலிஸார் தெரிவித்தனர்.
சம்பவம் தொடர்பில் யாழ்ப்பாணம் பொலிசார் விசாரணைகளை மேற்கொண்டுள்ளதுடன் சடலம் பிரேத பரிசோதனைக்கென யாழ். போதனா வைத்திய சாலையில் ஒப்படைக்கப்பட்டுள்ளது. (ஐ-7)



சுரபி நகர் மாதிரிக் கிராமத்தை நேற்று திறந்தார் அமைச்சர் சஜித்



கிளிநொச்சி, மே 22
கிளிநொச்சி இத்தாவில் பகுதியில் நிர்மாணிக்கப்பட்ட சுரபி நகர் மாதிரிக் கிராமத்தை, தேசிய விடமைப்பு அபிவிருத்தி அமைச்சர் சஜித் பிரேமதாஸ் நேற்றுத் திறந்துவைத்தார்.
தேசிய விடமைப்பு அதிகார சபையின் 'செமட்ட செவன்' வேலைதிட்டத்தின் அமைக்கப்பட்ட இந்தக் கிராமத்தில், 25 பயனாளிகளுக்கான காணி உரிமங்கள் கையளிக்கப்பட்டன. அத்தோடு, கிளிநொச்சி மாவட்டத்தில் தெரிவுசெய்யப்பட்ட 75 பேருக்கு மூக்குக்கண் ணாடிகளும், 200 பேருக்குத் தொழில் உபகரணங்களும், 800 பேருக்கு 50 ஆயிரம் மற்

றும் ஒரு லட்சம் பெறுமதியான கடன் திட்டத்தின் கீழான காசோலைகளும் கையளிக்கப்பட்டன.
அதனைத் தொடர்ந்து கிராமத்தில் நினைவு மரக்கன்று ஒன்றையும் நாட்டிவைத்த அமைச்சர், அப்பிரதேச மக்களின் குறைகளையும் கேட்டறிந்துகொண்டார்.
இந்த நிகழ்வில் மகளிர் விவகார இராஜாங்க அமைச்சர் விஜயகலா மகேஸ்வரன், கிளிநொச்சி மாவட்ட அரசு அதிபர் சுந்தரம் அருமைநாயகம், பிரதேச செயலாளர், விடமைப்பு அதிகார சபை அதிகாரிகள் உள்ளிட்ட பலர் கலந்துகொண்டனர். (ஐ)

மொனராசலையில் தீ விபத்து; ஒன்பது கடைகள் எரிந்து நாசம்

கொழும்பு, மே 22
மொனராசல - பொத்துவில் பாதையின் அருகில் அமைந்துள்ள கடைத்தொகுதி ஒன்றில் ஏற்பட்ட தீ விபத்தில் 9 கடைகள் முற்று முழுதாகத் தீக்கிரையாகியுள்ளதாகத் தெரிவிக்கப்படுகின்றது.
நேற்றுமுன்தினம் இரவு இடம் பெற்ற இந்தத் தீ விபத்துக்கான காரணம் இதுவரை கண்டறியப்படவில்லை எனத் தெரிவிக்கப்படுகின்றது.
பொலிஸார், இராணுவத்தினர் மற்றும் தீயணைப்புப் பிரிவினரின் உதவியோடு தீ கட்டுப்பாட்டுக்குள் கொண்டு வரப்பட்டது.
இந்தத் தீ விபத்தில் 15 கோடிக்கும் அதிகமான நட்டம் ஏற்பட்டுள்ளதாகக் கடைத்தொகுதி உரிமையாளர்கள் தெரிவிக்கின்றனர். (ஐ)

கலா ஓயா நீர் மட்டம் உயர்வு

கொழும்பு, மே 21
கலா ஓயாவின் நீர் மட்டம் அதி கரித்துள்ளதால் புத்தளம் - மன்னார் பிரதான வீதியின் போக்குவரத்து தடைப்பட்டுள்ளதாக புத்தளம் மாவட்ட இடர் முகாமைத்துவப் பிரிவினர் தெரிவித்தனர்.
எளுவன்குளம் சப்பத்து பாலத்திற்கு மேலாக 2 டி அடி உயரத்தில் நீர் செல்வதால் அப்பகுதியில் வாகனப் போக்குவரத்துக்குத் தடை ஏற்பட்டுள்ளது.
எனவே புத்தளம் - மன்னார் வீதியில் பயணிப்பவர்கள் மாற்று வழிகளைப் பயன்படுத்துமாறு புத்தளம் மாவட்ட இடர் முகாமைத்துவப் பிரிவினர் வேண்டுகோள் விடுத்துள்ளனர்.

முள்ளிவாய்க்கால் தமிழின அழிப்பு நினைவாக யாழில் இரத்த தானம்



யாழ்ப்பாணம், மே 22
தமிழ் மக்கள் மீது அரசு படைகளால் புரியப்பட்ட இன அழிப்பின் 9 ஆம் ஆண்டு நினைவையொட்டிய இரத்தான நிகழ்வு தமிழ்த் தேசிய மக்கள் முன்னணியின் ஏற்பாட்டில் நேற்றுமுன்தினம் யாழ்ப்பாணம்

நாவலர் வீதியில் உள்ள நாவலர் மண்டபத்தில் காலை 8.30 மணி தொடக்கம் மாலை 4.00 மணி வரை நடைபெற்றது.
இரத்தான நிகழ்வில் பெருமளவான மக்கள் பங்கு கொண்டு இரத்தானம் வழங்கியிருந்தனர். (ஐ)

நாளை
23.05.2018
புதன்கிழமை
நட்சத்திரம் : பூரம் மு.ப. 11.06 வரை
திதி : நவமி மு.இ. 10.36 வரை
சுபநேரம் : 4.22 - 5.52 வரை
இராகுகாலம் : 11.52 - 1.22 வரை

இந்த ஆண்டில் அதிகளவான கடனை திருப்பிச் செலுத்த வேண்டியுள்ளது!

கொழும்பு, மே 22
இலங்கைசுதந்திரம் அடைந்த பின்னர், இந்த ஆண்டிலேயே அதிகளவான கடனைத் திருப்பிச் செலுத்த வேண்டிய நிலை ஏற்பட்டுள்ளது. அடுத்த ஆண்டில் கடன் நெருக்கடி மேலும் மோசமடையும் என்று நிதி அமைச்சர் மங்கள சமரவீர எச்சரித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

இந்த ஆண்டில் இலங்கை செலுத்த வேண்டிய கடன் 2,845 மில்லியன் டொலர் ஆகும். இதில், 1,789 மில்லியன் டொலர், 2015 ஆம் ஆண்டுக்கு முன்னர் பெறப்பட்ட கடன்களாகும்.

2015 ஆம் ஆண்டுக்குப் பின்னர் பெறப்பட்டு இந்த ஆண்டில் திருப்பிச் செலுத்த வேண்டிய கடன் தவணைக் கொடுப்பனவு, 1,056 மில்லியன் டொலர் மட்டுமேயாகும்.

இந்த ஆண்டில் செலுத்த வேண்டிய கடன்களுக்கான கொடுப்பனவில், 63 சதவீதம், மகிந்த ராஜபக்ஷ ஆட்சிக்காலத்தில் பெறப்பட்ட கடன்களுக்குரியவையே. 2017 ஆம் ஆண்டில் இது 75 வீதமாக இருந்தது.



மஹிந்த ராஜபக்ஷ ஆட்சிக்காலத்தில் பெறப்பட்ட கடன்களால், 2019 ஆம் ஆண்டில், 4.2 பில்லியன் டொலரை இலங்கை அரசு திருப்பிச் செலுத்த வேண்டிய நிலையில் உள்ளது.

இது தற்போதைய அரசை பெரும் கடன் நெருக்கடிக்குள்ளும் அடுத்த ஆண்டு நெருக்கடி மேலும் மோசமடையும்.

அடுத்த ஆண்டு திருப்பிச் செலுத்த வேண்டிய 4,285

மங்கள சமரவீர சுட்டிக்காட்டு

மில்லியன் டொலர் கடன் தொகையில், 77 வீதம் அல்லது, 3,315 மில்லியன் டொலர், மஹிந்த ராஜபக்ஷ ஆட்சிக்காலத்தில் பெறப்பட்ட கடன்களுக்கானதாகும்.

மேலும், 3,768 மில்லியன் டொலரை, 2020 ஆம் ஆண்டு தவணைக் கொடுப்பனவாகவும், வட்டியாகவும் திருப்பிச் செலுத்த

வேண்டும். அதில், 77 வீதம் அல்லது, 2,905 மில்லியன் டொலர் 2015 ஆம் ஆண்டுக்கு முன்னர் மஹிந்த ராஜபக்ஷ ஆட்சிக்காலத்தில் பெறப்பட்ட கடன்களுக்குரியவையாகும். 863 மில்லியன் டொலர் மாத்திரமே, 2015 ஆம் ஆண்டுக்குப் பின்னர் பெற்ற கடன்களுக்கானது.

2021 இல், செலுத்தப்பட வேண்டிய தொகையில், 83 வீதம், மஹிந்த ராஜபக்ஷ ஆட்சிக்காலத்தில் பெற்ற கடன்களுக்குரியவையாகும்.

2030 இல் கூட, செலுத்தப்படும் தொகையில், 73 வீதம், மஹிந்த ஆட்சிக்காலத்தில் பெறப்பட்ட கடன்களுக்குரிய கொடுப்பனவாகவே இருக்கும்.

2019 இல் செலுத்த வேண்டிய கடன் தவணைக் கொடுப்பனவானது, 2014 ஜனவரியில் ஐந்து ஆண்டுகளுக்கு 6 வீத வட்டியுடன் மீளச் செலுத்துவதாக பெறப்பட்ட 1000 மில்லியன் டொலர் கடன், 2014 ஏப்ரலில், 5.1 வீத வட்டியுடன் மீளச் செலுத்துவதாக பெறப்பட்ட 500 மில்லியன் டொலர் கடன் ஆகியன வற்றை உள்ளடக்கியுள்ளது.

இந்த 1500 மில்லியன் டொலர் கடனையும், வட்டியுடன் ஒரு தவணையில் மீளச் செலுத்த வேண்டியுள்ளது.

2014 இல் பெற்ற கடன்களை மஹிந்த அரசு அபிவிருத்திப் பணிகளுக்கு செலவிடவில்லை. தேர்தலில் வெற்றியீட்டுவதற்காகவே செலவிட்டது.

தற்போதைய கூட்டு அரசு, கடந்த மூன்று ஆண்டுகளில் 12 பில்லியன் டொலர் வெளிநாட்டுக் கடன்களைப் பெற்றுள்ளது. அதில் 6 பில்லியன் டொலர், அனைத்துலக கொடை முகவர் அமைப்புகளிடம் பெறப்பட்டது.

இருதரப்பு உடன்பாட்டின் கீழ், இலகு தவணை அடிப்படையில் இவை பெற்றுக்கொள்ளப்பட்டன. இது வர்த்தக கடனாக பெற்றுக் கொள்ளப்படவில்லை.

2015 ஆம் ஆண்டுக்குப் பின்னர் பெறப்பட்ட மொத்த வெளிநாட்டுக் கடன்களில் 48 வீதம், மஹிந்த ராஜபக்ஷ ஆட்சிக்காலத்தில் பெறப்பட்ட கடன்களை திருப்பிச் செலுத்தவே பயன்படுத்தப்பட்டன என்றும் அவர் தெரிவித்துள்ளார்.

குக்குளே கங்க நீர்த்தேக்க பகுதியில் 227 மில்லிமீற்றர் மழை வீழ்ச்சி

கொழும்பு, மே 22
தற்போது பெய்யும் கடும் மழை காரணமாக குக்குளே கங்க நீர்த்தேக்கத்தின் வான் கதவுகள் திறக்கப்பட்டிருக்கின்றன என மின்சக்தி மற்றும் எரிசக்தி அமைச்சு தெரிவித்துள்ளது.



24 மணித்தியால காலப் பகுதியில் 227 மில்லிமீற்றர் மழை வீழ்ச்சி பதிவாகியுள்ளது. மலையக பிரதேசத்தில் மின் உற்பத்தி இடம்பெறும் பகுதியில் பெய்துள்ள ஆகக்கூடிய மழை வீழ்ச்சி இதுவாகும்.

இதேவேளை லக்ஷபான நீர்த்தேக்கத்தின் வான் கதவுகள் 2 திறக்கப்பட்டுள்ளன.

களனி, களுகங்கை உள்ளிட்ட நதிகளின் நீர் மட்டம் உயர்வு

கொழும்பு, மே 22
களனி கங்கை, களுகங்கை, நில்வள கங்கை மற்றும் மாஓயா அத்தனகரு ஓய ஆகியவற்றின் நீர்மட்டம் வேகமாக அதிகரித்து வருகின்றன.

இந்தக் கங்கைகளை அண்டியுள்ள பிரதேசத்தில் உள்ள மக்கள் அவதானத்துடன் செயற்படுமாறு அறிவுறுத்தப்பட்டுள்ளனர்.

கடும் மழை தொடர்கின்றமையால்

நீர்த்தேக்க பகுதிகளில் வாழும் மக்கள் அவதானமாக செயற்பட அறிவுறுத்தல்

கொழும்பு, மே 22
மத்தியமலை பிரதேசத்தின் மேற்கு பகுதியில் நேற்றுமுன்தினம் மாலை முதல் கடும் மழை பெய்துவருகின்றது.

மேல் கொத்மலை வான்கதவுகள் இரண்டு திறக்கப்பட்டுள்ளன.

தொடர்ந்து மழை பெய்யும் பட்சத்தில் இந்த நீர்த்தேக்கத்தின் வான் கதவுகள் உடனடியாக திறக்கும் நிலை ஏற்பட்டுள்ளது.



இதன் காரணமாக கொத்மலை தாழ் நிலப்பிரதேசத்தின் இருமருங்கிலும் உள்ள

யாழில் திருக்குறள் தேர்வு



கொழும்பு, மே 22
யாழ்ப்பாணத்தில் உயர்தரத்தில் தமிழ் கற்கும் மாணவர்களின் நலன் கருதி திருக்குறள் தேர்வு நடைபெற்றது.

யாழ். தமிழ்ச்சங்கத்தால் நடத்தப்பட்ட இத்திருக்குறள் தேர்வு யாழ்ப்பாணப் பல்கலைக்கழகத்தில் நேற்றுமுன்தினம் பிற்பகல் இடம் பெற்றது.

இந்தத் தேர்வுக்காக 740 மாணவர்கள் விண்ணப்பித்திருந்தனர். நேற்றுமுன்தினம் இடம்பெற்ற பரீட்சையில் 650 பேர் தோற்றியிருந்தனர் என்பது குறிப்பிடத்தக்கது. தமிழ்ச்சங்க தேர்வு மேற்பார்வை அணியினருடன் கோப்பாய் ஆசி

ரிய கலாசாலையின் ஆசிரிய பயிலுநர்கள் 24 பேர் நோக்குநர்களாக இதில் பங்கேற்றனர்.

தேர்வு ஆரம்பமாவதற்கு முன்னர் அண்மையில் அகால மரணமடைந்த தமிழாசிரியை கவிதா ஜெயசீலனின் ஆத்ம சாந்திக்காக அனைவரும் இரண்டு நிமிடங்கள் அமைதிப் பிரார்த்தனையில் ஈடுபட்டனர்.

தேர்வு தொடர்பான பெறுபேறுகள் இன்னும் ஓரிரு தினங்களில் தமிழ்ச்சங்கத்தின் இணையத்தளத்தில் (www.thamil sangam.org) வெளியிடப்படும் என்று தேர்வு இணைப்பாளர் கு.பால ஷண்முகன் தெரிவித்துள்ளார்.

திருமுறையரங்கு

மாதகல், மே 22
மாதகல் அரசடி சித்தி விநாயகர் தேவஸ்தான தேர்த்திருவிழா எதிர்வரும் 28 ஆம் திகதி திங்கட்கிழமை முற்பகல் 11 மணியளவில் நடைபெறவுள்ளது. அன்றைய தினம் ஆலய முதன்மை மண்டபத்தில் கலாபூஷணம் க.கோகேஸ்வரனின் திருமுறையரங்கு பக்க வர்த்திய சகிதம் இடம்பெறும். (இ)

மின்தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை புதன்கிழமை காலை 8 மணியிலிருந்து மாலை 5 மணிவரை யாழ் பிரதேசத்தில் - சுருவில், மெலிஞ்சிமுனை ஆகிய இடங்களிலும் -

வவுனியா பிரதேசத்தில் - பண்டாரிக்குளம் கிராமம், தவசிக் குளம் கிராமம், அட்டம்பஸ்கட கிராமம் ஆகிய பிரதேசங்களிலும், மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார். (இ)



பெற்றோருக்குக் கீழ் படிந்து நடக்கிற மகன் ஒருவன் அன்புடனும் தந்தையை ஒரு தடவை பார்த்தால் ஒப்புக்கொள்ளப்பட்ட ஹஜ்ஜின் நன்மைகளைக் கிடைக்கின்றது. சொர்க்கத்தின் தலைவாசல் தந்தையாகும். **ஸஹர் சபஹ்**
4:15 4:29
மஃரிப் (நோன்பு திறக்கும் நேரம்) 6:23

புலிகளை நீனைவு கூரும் நடவடிக்கைகளை அனுமதிப்பது தமிழ் மக்களுடனான ஆயுதப் போராட்டம் ஒன்றை உருவாக்கும்

கொழும்பு, மே 22 வடக்கின் அரசியல் போக்கை கருத்திற்கொள்ளாது தேசிய நல்லிணக்கம் என்ற பெயரில் புலிகளை நீனைவு கூரும் நடவடிக்கைகள் அனுமதிக்கப்படுகின்றமை, தமிழ் மக்களுடனான ஆயுதப் போராட்டம் ஒன்றை உருவாக்கும் நிலையை தோற்றுவிக்கும் என முன்னாள்

பாதுகாப்பு செயலாளர் கோட்டாபய ராஜபக்ஷ எச்சரித்துள்ளார்.

கடுவ பிரதேசத்தில் நேற்று முன்தினம் இடம்பெற்ற நிகழ்வொன்றில் கலந்துகொண்டு கருத்து தெரிவிக்கும்போதே அவர் மேற்கண்டவாறு தெரிவித்தார்.

இதுதொடர்பில் அவர் மேலும்



தெரிவித்தவை வருமாறு:- பயங்கரவாத செயற்பாடுகளில் தொடர்புபட்ட விடுதலைப்புலிகள் இன்று எந்தவித அடிப்படை காரணமும் இல்லாது விடுதலை செய்யப்பட்டு வருகின்றனர். நல்லிணக்க அடையாளமாக இவற்றை அரசுகூறுகின்றது. நல்லிணக்கம் என்ற பெயரில் பிரிவினைவாதத்திற்கு இடம்கொடுத்து பயங்கரவாதிகளை அனுஷ்டிக்கவும் அவர்களுக்கான நினைவு

கோட்டாபய எச்சரிக்கிறார்

தூபிகளை எழுப்பவும் இடம் கொடுக்கப்படுகின்றது.

அத்துடன், இந்த அரசு ஆட்சிக்கு வந்த மூன்று ஆண்டுகளில் விடுதலைப்புலிகளை நியாயப்படுத்தி எமது இராணுவத்தை குற்றவாளிகள் என்ற நிலைப்பாட்டுக்குள் கொண்டு வந்து

சர்வதேசத்தை திருப்திப்படுத்தும் நோக்கத்தில் செயற்பட்டு வருகின்றனர். இந்த நாட்டை மீட்டெடுக்க உயிர்தியாகம் செய்து, யுத்தத்தை வெற்றிகொண்ட எமது இராணுவ வீரர்களை சர்வதேச தேவைக்காகவும் அரசியல் நோக்கங்களுக்காகவும் காட்டிக்கொடுக்கும் செயற்பாடுகள் முன்னெடுக்கப்பட்டால் இந்த நாடு முப்பது ஆண்டுகாலம் பின்னோக்கி பயணிப்பதுடன் மீண்டும் தமிழ் மக்களுடன் ஆயுதப் போராட்டம் ஒன்றை முன்னெடுக்க வேண்டிய சூழல் உருவாகும்.

வடக்கில் இன்று இடம்பெற்றுவரும் செயற்பாடுகளை கருத்தில் கொள்ளாது அவர்களின் நோக்கங்களுக்கு இடம்கொடுத்து வந்தால் மீண்டும் பாரதூரமான விளைவுகளைச் சந்திக்க நேரிடும் என்றும் அவர் தெரிவித்துள்ளார். (க)



தீசர் ராசீ பலன் (22.05.2018)

2018 ஆம் ஆண்டு விளம்பி வருடம் வைகாசித்திங்கள் 8 ஆம் நாள் செவ்வாய்க்கிழமை அஷ்டமித்திதி இரவு 8.13 மணி வரை பின்னர் நவமி. நட்சத்திரம்: மகம் இரவு 8.28 மணி வரை பின்னர் பூரம். சித்தயோகம் முழுவதும்.

ராகுகாலம் - மாலை 3.15 மணி முதல் 4.49 மணி வரை.

சுபநேரம் - பகல் 10.22 மணி முதல் 11.52 மணி வரை.

திவசம் செய்ய வேண்டிய திதி - வைகாசி மாத வளர்பிறை அஷ்டமி.

பிறந்த நட்சத்திர வழிபாடு - மகம்.

'ஜோதிடமணி' பிரம்மயூர் சி.ஜெகதீஸ்வரசர்மா ஜே.பி

மேஷம் இன்பமான நாள். செயல்களில் சுறுசுறுப்பாக இருப்பார்கள். பணம் தாராளமாகப் புழங்கும். குடும்பத்தில் குதூகலம் அதிகரிக்கும். பெண்களுக்கு தங்க நகைகள் வாங்கும் வாய்ப்புக் கிடைக்கும்.

ரிஷபம் சஞ்சலமான நாள். பணவரவு குறையும். குடும்பத்தில் குழப்ப நிலை காணப்படும். பிறரின் கஷ்டங்களுக்கு உதவி செய்யப் போய் பிரச்சினையில் மாட்டிக் கொள்வார்கள்.

மிதுனம் மத்திய பலன்கள் காணப்படுகின்றன. பொருளாதாரம் சுமாராக இருக்கும். செலவுகள் அளவுக்கதிகமாகும். எதிலும் நிதானப் போக்கு அவசியம். வாகனங்களில் செல்லும் போது கவனத்துடன் செல்வது நல்லது.

கடகம் ஆக்கபூர்வமான நாள். வருமானம் வளமாக இருக்கும். குடும்ப உறவு அன்புடையதாக இருக்கும். உத்தியோகத்தர்கள் பணியில் இருந்த கஷ்டம் நீங்கி நன்மை அடைவார்கள். ஆடம்பரப் பொருள்களால் வியாபாரம் வளர்ச்சி அடையும்.

சிம்மம் இனிமையான நாள். பணப்புழக்கம் தாராளமாக இருக்கும். குடும்பத்தில் இனிய சூழல் நிலவும். இதுவரை பகையாய் இருந்த உறவுகள் மீண்டும் ஒன்று சேர்வார்கள். ஆடை, ஆபரணச் சேர்க்கை உண்டாகும்.

கன்னி சலனம் மிகுந்த நாள். மனக் குழப்பம் அதிகரிக்கும். பணவரவு குறையும். வரவுக்கு மீறிய செலவுகளால் கடன் பட நேரும். மாணவர்களுக்கு கல்வியில் குழப்ப நிலை உண்டாகும்.

துலாம் யோகமான நாள். தனலாபம் அதிகரிக்கும். வியாபாரத்தில் துரிதமான போக்கும். கூடுதல் ஆதாயமும் பெறுவார்கள். புது வீடு, வாகனம் வாங்கும் யோகம் உண்டாகும். பெண்கள் சுய தொழிலில் முன்னேற்றம் பெறுவார்கள்.

விருச்சிகம் சமபலன்கள் காணப்படுகின்றன. பொருள் வரவு சுமாராக இருக்கும். செலவுகள் அதிகரிக்கும். தொலை தூரப் பயணத்தால் வீண் அலைச்சல்களும், ஆதாயமும் குறையும். பிறர் விஷயங்களில் தலையிட வேண்டாம்.

தனுசு இன்பமான நாள். பணப்புழக்கம் சரளமாக இருக்கும். குடும்பத்தில் சந்தோஷம் அதிகரிக்கும். வெளிநாட்டு உறவினர் வரவால் மகிழ்ச்சி பெருகும். பெண்கள் புது ஆடை, ஆபரணங்கள் வாங்குவார்கள்.

மகரம் குழப்பமான நாள். மனதில் யோசனை அதிகரிக்கும். தனவரவு குறையும். குடும்பத்தில் வீண் வாக்குவாதங்கள் உண்டாகும். தொழிலில் பாடுபட்டதன் பயன் குறையும். உத்தியோகத்தில் கடின உழைப்பு இருக்கும்.

கும்பம் விருத்தியான நாள். பொருளாதாரம் ஏற்றமடையும். குடும்ப உறவில் நல்லுறவு நிலவும். தொழிலாளர்களின் முன்னேற்றம் அதிகரிக்கும். வெளியூர்ப் பயணம் நன்மையாக அமையும்.

மீனம் கீர்த்தியான நாள். பொருளாதாரம் மேன்மை அடையும். பொதுவாழ்வில் திறமையாகச் செயற்பட்டு மக்களின் மதிப்பைப் பெறுவார்கள். மாணவர்கள் தேர்வில் சிறந்த மதிப்பெண்கள் பெற்று பெற்றோரின் பாராட்டைப் பெறுவார்கள்.

சந்திராஷ்டம நாள்: உத்தரம் 2ஆம், 3ஆம், 4ஆம் பாதங்கள், திருவோணம், அவிடம், 2ஆம் பாதங்களில் பிறந்தோர் சுபகருமங்கள் தொடங்குவதைத் தவிர்க்கவும்.

அனர்த்த நிலையை எதிர்கொள்வதற்கு முன்னேற்பாடுகள்: அமைச்சர் துமிந்த

கொழும்பு, மே 21 திடீர் அனர்த்த நிலை ஏற்படும் பட்சத்தில் அதனை எதிர்கொள்வதற்கு சகல ஏற்பாடுகளும் மேற்கொண்டிருக்கிறோம் என அனர்த்த முகாமைத்துவ அமைச்சர் துமிந்த திலாநாயக்கா தெரிவித்துள்ளார்.



அனைத்து மாவட்ட பிரதேச செயலாளர்களுக்கும் இது தொடர்பான அறிவுறுத்தல் வழங்கப்பட்டுள்ளது. தேவையான நிதியும் அனுப்பிவைக்கப்பட்டுள்ளது என அமைச்சர் மேலும் தெரிவித்தார்.

வீட்டுத் திட்டத்தை நிறைவு செய்ய நிதிப்பற்றாக்குறை: மக்கள் விசனம்

முல்லைத்தீவு, மே 21 கிளிநொச்சி கல்லாறு கிராமத்தில் முன்னெடுக்கப்பட்டுள்ள 100 வீட்டுத்திட்டங்களுக்கு போதிய நிதி கிடைக்காத காரணத்தால் அந்த வீட்டுத்திட்டத்தை நிறைவு செய்ய முடியாதிருக்கிறது எனப் பிரதேச மக்கள் விசனம் தெரிவித்துள்ளனர்.

கடந்த 2010 ஆம் ஆண்டு மீள்குடியேற்றத்தின் பின்னர் காணிகளற்ற மக்களுக்கு காணிகள் வழங்கப்பட்டமையுடன் 100 குடும்பங்களுக்கு வீடமைத்துக்கொடுக்க நடவடிக்கையும் முன்னெடுக்கப்பட்டது. இந்த நிலையில், இந்த வீட்டுத் திட்டத்துக்கு வழங்கப்பட்ட நிதியொதுக்க



கீடானது போதுமானதாக இல்லாத காரணத்தால் வீட்டுத் திட்டத்தை நிறைவு செய்ய முடியாதுள்ளது எனப் பாதிக்கப்பட்ட மக்கள் விசனம் தெரிவித்துள்ளனர்.

நுவரெலியா - ஹட்டன் வீதியில் மண் மேடுகள் சரியும் அபாயம்!

கொழும்பு, மே 22 நுவரெலியா - ஹட்டன் பிரதான வீதியின் பல இடங்களில் மண் மேடுகள் சரிந்து விழுந்துள்ளன.

தொடர்ந்து மழை பெய்யும் பட்சத்தில் மேலும் இவ்வாறான நிலை ஏற்படும். இதன் காரணமாக இந்த வீதியினூடாக வாகனம் செலுத்தும்போது வாகன சாரதிகள் அவதானத்துடன் செயற்படுமாறு அறிவிக்கப்பட்டுள்ளது.

மின் பாவனையாளருக்கு அவசர அறிவிப்பு!

கொழும்பு, மே 22 தற்போது மழையுடன் கூடிய காலநிலை காரணமாக நாடு முழுவதும் மின்சாரம் தடைப்படுவதற்கான வாய்ப்புகள் உள்ளன என அறிவிக்கப்பட்டுள்ளது. மின்சார பொறியாளர்கள் ஆரம்பித்துள்ள தொழிற்சங்க நடவடிக்கை காரணமாக இந்த மின்சாரத்தடை, பொதுமக்களுக்கு அதிக பாதிப்புக்களை ஏற்படுத்தக்கூடும் என்று மின்சார பொறியியலாளர் சங்கத்தின் தலைவர் செளமிய குமாரவடு தெரிவித்துள்ளார். தமது தொழிற்சங்க நடவடிக்கைகள் தற்போது 10 நாட்கள் கடந்துள்ள போதிலும், பொறுப்புக் கூற வேண்டியவர்கள் இன்னமும் உரிய பதில் வழங்கவில்லை என்றும் அவர் குறிப்பிட்டுள்ளார்.

வடக்கின் சில அரசியல்வாதிகளின் செயல்கள் இன்னொரு இரத்தக் களரிக்கே வழி வகுக்கும்

கொழும்பு, மே 22

வடக்கிலுள்ள சில அரசியல்வாதிகளின் செயல்கள் மற்றும் கருத்துக்கள், இன்னொரு இரத்தக் களரிக்கே வழி வகுக்கும் என்று முன்னாள் ஜனாதிபதி மஹிந்த ராஜபக்ஷ எச்சரித்துள்ளார்.

ஆங்கில ஊடகம் ஒன்றுக்கு கருத்து வெளியிடும்போதே அவர் இவ்வாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

வடக்கிலுள்ள சில அரசியல்வாதி



களின் செயல்கள் மற்றும் கருத்துக்கள், நாட்டைப் பிளவுபடுத்தும் பரப்பு

எச்சரிக்கிறார் மஹிந்த ராஜபக்ஷ

ரையின் ஓர் அங்கமாக இருக்கலாம்.

அவர்கள் இன்னொரு இரத்தக் களரிக்கே வழிவகுக்கின்றனர். நாட்டை நேசிக்கும் எவரும், அத்தகைய நிலைக்குத் திரும்புவதை விரும்ப மாட்டார்கள்.

போரின் போது விடுதலைப் புலிகளுக்குப் பயந்து வடக்கிலுள்ள பெரும்பாலான அரசியல்வாதிகள் அமைதி

யாக இருந்தனர்.

பலர் விடுதலைப் புலிகளுக்காக வேலை செய்தனர். நாங்கள் போரை முடிவுக்குக் கொண்டு வந்ததும், அந்த அரசியல்வாதிகள் கதாநாயகர்கள் ஆகிவிட்டனர்.

எல்லா இன, மதங்களையும் சேர்ந்த மக்கள், முப்படையினரின் அர்ப்பணிப்பினால் தான் தீவிரவாதத்தின் பிடியில் இருந்து விடுவிக்கப்பட்டமையை மறந்து விடக் கூடாது என்றும் அவர் கூறியுள்ளார்.

(க)

தேசிய சட்ட வாரம் நேற்று ஆரம்பம்

கொழும்பு, மே 22
இலங்கை சட்டத்தரணிகள் சங்கம் வருடாந்தம் ஒழுங்கு செய்யும் தேசிய சட்ட வாரம் நேற்று ஆரம்பமானது.

சட்டத்தை மதிக்கும் சமூகம் ஒன்றுக்கான சட்டத்தரணிகள் சமூகம் என்ற தொனிப்பொருளின் கீழ் நாடளாவிய ரீதியில் இந்த வாரம் அமுல்படுத்தப்படுகிறது என்று இலங்கை சட்டத்தரணிகள் சங்கத்தின் தலைவர் யூ.ஆர். டி. சில்வா தெரிவித்துள்ளார். மக்களுக்கு இலவசமாக சட்ட உதவியும் ஆலோசனைகளையும் வழங்குவதற்கும் கம்பனிச் சட்டம் தொடர்பான அறிவையும் விளக்கங்களையும் மக்

கள் மத்தியில் விருத்தி செய்வதற்கும் இம் முறை தேசிய சட்ட வாரத்தில் எதிர்பார்க்கப்பட்டிருப்பதாக இலங்கை சட்டத்தரணிகள் சங்கத்தின் தலைவர் கூறினார்.

தேசிய சட்ட வாரத்தின் பிரதான செயலம்வு ஸ்ரீ ஜயவர்த்தனபுர கோட்டே மாநகர சபை முன்றலில் இடம்பெறும். இதற்கு இணைவாக மாத்தளை, யாழ்ப்பாணம், காலி, மாத்தளை, அனுராதபுரம், மட்டக்களப்பு, குருநாகல், வவுனியா, கம்பஹா ஆகிய பிரதேசங்களில் உள்ள நீதிமன்ற மண்டப வளவில் சட்ட உதவிச் செயலம்வு கண்காட்சியும் இடம்பெறும்.

வைரஸ் நோயைக் கட்டுப்படுத்துவதற்கு நடவடிக்கை மேற்கொள்ளுமாறு பணிப்பு

கொழும்பு, மே 22
தென்மாகாணத்தில் பரவி வரும் வைரஸ் தொற்றுக்கு உள்ளான நோயாளிகளுக்குச் சிகிச்சையளிப்பதற்குத் தேவையான அனைத்து வசதிகளையும் வழங்குமாறு சுகாதார போசாக்கு மற்றும் சுதேச வைத்தியத்துறை அமைச்சர் ராஜித சேனாரத்ன சுகாதார சேவைகள் பணிப்பாளர் நாயகம், விசேட வைத்திய நிபுணர் அனில் ஜயசிங்கவைப்பணித்துள்ளார். இதன்படி, 10 ஹைப்ளோ ஓட்சிசன் இயந்திரங்கள் காலி,



கராப்பிட்டிய வைத்தியசாலைக்கு வழங்கப்பட்டுள்ளன. வைத்தியர்கள் கோரும் அனைத்து வசதிகளையும் வழங்க நடவடிக்கை எடுக்குமாறு அமைச்சர் கேட்டுள்ளார்.

காலி கராப்பிட்டிய, மாத்தளை, எல்பிட்டிய, கம்புறுப்பிட்டிய, தங்காலை, வலஸ்முல்ல ஆகிய வைத்திய சாலைகளில் சுமார் 600 பேர் இந்த நோய்க்கான சிகிச்சையைப்பெற்று வருகின்றனர்.

இந்த நோய்த் தொற்றுக்கு உள்ளான பலர் உயிரிழந்துள்ளனர். இன்புளு வென்சா வைரஸ் காரணமாக இந்த நோய் பரவி வருகின்றது எனத் தெரியவந்துள்ளது.

தேன் வளர்ப்பும் பெட்டிக்காக ரூ.2,000 நிதியுதவி

கொழும்பு, மே 22
தேன் வளர்ப்பின் மூலம் கூடுதலான வருமானத்தை ஈட்டும் நோக்குடன் புதிதாக 20 தேன் வளர்ப்புக் கிராமங்கள் அமைக்கப்பட்டுள்ளன. நாகொட, பனாமுர கிராமத்தில் இந்தக் கிராமங்கள் அமையப் பெற்றுள்ளன. ஒரு தேன் வளர்ப்புப் பெட்டிக்காக 2 ஆயிரம் ரூபா நிதியுதவியை மாகாண விவசாய அமைச்சு வழங்கியுள்ளது. இதற்கான பயிற்சியும் இலவசமாக வழங்கப்பட்டுள்ளது என்பது குறிப்பிடத்தக்கது.



வெள்ளத்தில் மூழ்கியது நாவலப்பிட்டி நகரம்!

நாவலப்பிட்டி, மே 21

மலையகத்தில் பெய்த கடும் மழையின் காரணமாக நாவலப்பிட்டி நகரம் வெள்ளத்தில் மூழ்கியுள்ளது என நாவலப்பிட்டி பொலிஸார் தெரிவித்தனர்.

நேற்றுமுன்தினம் பெய்த கடும் மழையின் காரணமாக நாவலப்பிட்டி - கம்பளை பிரதான வீதியின் அஞ்சல் நிலையத்தில் இருந்து நாவலப்பிட்டி நகரம் வரையான பகுதிகள் வெள்ளத்தில் மூழ்கியுள்ளன எனத் தெரிவிக்கப்படுகிறது.

நாவலப்பிட்டி நகரத்தில் வர்த்தக நிலையங்களுக்கு அண்மையில் காணப்படுகின்ற கால்வாய்களில் வெள்ள நீர் நிறைந்து காணப்படுவதால் வீதிகளில் வெள்ள நீர் நிறைந்து நாவலப்பிட்டி நகரமே வெள்ளத்தில் மூழ்கியுள்ளது என வர்த்தகர்கள் கவலை வெளியிட்டுள்ளனர்.

விசேட தேவை உடையோருக்கு மலையகத்தில் வீடு கையளிப்பு

நுவரேலியா, மே 22
மலையகத்தில் விசேட தேவையைக் கொண்டவர்களுக்கான வீடமைப்புத் திட்டத்தின் கீழ் அமைக்கப்பட்ட வீடுகளைக் கையளிக்கும் நிகழ்வு விந்துல மட்டுக்கல தோட்டத்தில் இடம் பெற்றுள்ளது.

இந்த நிகழ்வில் உரையாற்றிய நுவரேலியா மாவட்ட உறுப்பினர் எம். திலகராஜ்- அரசு சார்பற்ற நிறுவனங்கள் மலையகப் பகுதிகளில் அபிவிருத்தி நடவடிக்கைகளை முன்னெடுக்கும் போது மலைநாட்டு புதிய கிராமங்கள் உட்கட்டமைப்பு சமுதாய அபிவிருத்தி அமைச்சு, அமைச்சரவை அங்கீகாரத்துடன் முன்வைத்துள்ள தேசிய நடவடிக்கைத் திட்டமான ஜந்தாண்டுத் திட்டத்துக்குப் பொருந்தும் வகையில் அதனை முன்னெடுக்க வேண்டும் என்று தெரிவித்துள்ளார்.

மலைநாட்டு புதிய கிராமங்கள் உட்கட்டமைப்பு சமுதாய அபிவிருத்தி அமைச்சுப் பெரண்டினா தன்னார்வ தொண்டு நிறுவன



மும் இணைந்து விசேட தேவை உள்ளோருக்கான வீடமைப்புத் திட்டத்தின் கீழ் இந்த வீடுகள் வழங்கப்பட்டன.

இந்த நிகழ்வில் பிரதம அதிதியாகக் கலந்துகொண்ட நாடாளுமன்ற உறுப்பினர் எம். திலகராஜ் பயனாளிகளுக்கு வீடுகளைக் கையளித்தமையுடன்தோட்டவைத்திய நிலையங்களுக்கு உபகரணங்களையும் வழங்கினார். இதன்போது அவர் உரை

யாற்றுகையில்-

அரசநிதியைக்கொண்டு அமைச்சு முன்னெடுக்கும் வேலைத்திட்டங்கள் மாத்திரமல்லாது அரசு சார்பற்ற நிறுவனங்கள் முன்னெடுக்கும் அபிவிருத்தித் திட்டங்களிலும் மக்கள் அவதானமாக இருக்க வேண்டும்.

இன்று கையளிக்கப்படும் பத்து வீடுகளுக்கும் அமைச்சர் திகாம்பரம் தனது அமைச்சின் ஊடாக தலாஜந்துலட்சம் ஒதுக்கீடு செய்திருந்தார். எஞ்சிய

மூன்று லட்சம் பெரண்டினா நிறுவனத்தால் வழங்கப்பட்டுள்ளது. சில அரசு சார்பற்ற நிறுவனங்கள் அமைச்சோடு இணைந்து பணியாற்றாது அமைச்சின் கொள்கைத் திட்டத்துக்கு முரணான வகையில் அபிவிருத்தி நடவடிக்கைகள் மேற்கொண்டு வருகின்றமை தொடர்பில் எமக்கு முறைப்பாடுகள் கிடைத்துள்ளன என்றும் குறிப்பிட்டார்.

த.சிவகுமார்
உதவிக் கல்விப்பணிப்பாளர்,
வலயக் கல்வி அலுவலகம்,
யாழ்ப்பாணம்.

13 வருட உத்தரவாத கல்வி நிகழ்ச்சித் திட்டத்தின் 2 ஆம் கட்டம் நேற்று (21.05.2018) திங்கட்கிழமை முதல் நாடளாவிய ரீதியில் ஆரம்பாகியுள்ளது. அதனை யொட்டி நேற்றைய தொடர்ச்சியாக இந்தக் கட்டுரை வெளியிடப்படுகிறது.

முதலாம் கட்டம்(Pilot Project stage 1)

2017 ஆண்டில் ஒக்டோபர் மாதம் முன்னோடி செயற்றிட்டத்தின் முதலாம் கட்டம் 42 பாடசாலைகளில் நடைமுறைப்படுத்தப்பட்டன.

1ஆம் கட்டத்தில் 2017 ஆண்டு நாடளாவிய ரீதியில் தொகுக்கப்பட்ட 42 பாடசாலைகளில் வடமாகாணத்தில் 5 பாடசாலைகளில் நடைமுறைப்படுத்தப்பட்டன அவையாவன.

1. யா/ சாவகச்சேரி இந்துக்கல்லூரி
2. கிளி/ கிளிநொச்சி மத்திய கல்லூரி
3. மு/ வித்தியானந்தா கல்லூரி
4. மன்/ சித்திவிநாயகர் இந்துக்கல்லூரி
5. வ/காமினி ம. வி. வவுனியா

1 ஆம் கட்டத்தில் நடைமுறைப்படுத்தப்பட்ட 42 பாடசாலைகள் விவரம்

இல	மாகாணம்	பாடசாலைகளின் எண்ணிக்கை
1.	மேல் மாகாணம்	6
2.	வடமேல் மாகாணம்	4
3.	ஊவா மாகாணம்	5
4.	தென் மாகாணம்	3
5.	வடமத்திய மாகாணம்	2
6.	சப்பிரகமுவா மாகாணம்	2
7.	மத்திய மாகாணம்	6
8.	வடமாகாணம்	5
9.	கிழக்கு மாகாணம்	9
		42

இரண்டாம் கட்டம்(Pilot Project stage -2)

2018 ஆம் ஆண்டு ஆரம்பிக்கப்படவுள்ள இரண்டாம் கட்டத்தில் 155 பாடசாலைகளில் ஆரம்பிக்கப்படவுள்ளது. இவற்றிலே 17 பாடசாலைகள் வடமாகாணத்தைச் சேர்ந்தவை அவற்றின் விவரம் வருமாறு:-

● இரண்டாம் கட்டம் 2018 ஆண்டு மே மாதம் மேலும் 137 பாடசாலைகளில் ஆரம்பிக்கப்படவுள்ளது.

1. யா/ யாழ்ப்பாணம் மத்திய கல்லூரி
2. யா/ முத்துத்தம்பி மகா வித்தியாலயம்
3. யா/ வேலணை மத்திய மகாவித்தியாலயம்
4. யா/ மட்டுவில் மகா வித்தியாலயம்
5. யா/ நெல்லியடி மத்திய கல்லூரி
6. யா/ மானிப்பாய் இந்துக்கல்லூரி
7. கிளி/ முழங்காவில் மகாவித்தியாலயம்
8. கிளி/ கனகபுரம் வித்தியாலயம்
9. மு/ விஸ்வமடு மகா வித்தியாலயம்
10. மு/ சம்பந்தநுவர மகா வித்தியாலயம்
11. மு/ வள்ளிபுனம் J.H.S

இல	மாகாணம்	பாடசாலைகளின் எண்ணிக்கை
1.	மேல்மாகாணம்	17
2.	ஊவா மாகாணம்	18
3.	தென் மாகாணம்	13
4.	வடமேல் மாகாணம்	12
5.	வடமாகாணம்	16
6.	வட மத்திய மாகாணம்	12
7.	மத்திய மாகாணம்	20
8.	கிழக்கு மாகாணம்	20
9.	சப்பிரகமுவா மாகாணம்	9
		(137)

12. மு/ மல்லாவி மத்திய கல்லூரி
13. மன்/ வட்டக்கண்டல் G.T.M.V
14. மன்/ அல் அசார் மகா வித்தியாலயம்
15. மன் /பரிகாரிகண்டல் G.T.M.V
16. வவ/ ஒலுமடு மகா வித்தியாலயம்

17. வவு/ செட்டிபுளம் மகா வித்தியாலயம்

2ஆம் கட்டத்தில் நடைமுறைப்படுத்தப்படவுள்ள பாடசாலைகளின் எண்ணிக்கை 155 ஆகும்.

மூன்றாம் கட்டம்(Pilot Project stage 3)

மூன்றாம் கட்டத்தில் ஒரு கோட்டத்திற்கு ஆகக்குறைந்தது 1 பாடசாலை என்ற அடிப்படையில் கோட்டத்தின் தேவைக்கேற்ப பாடசாலைகள் தீர்மானிக்கப்பட்டு 2019ஆம் ஆண்டில் இருந்து தொழில்முறைக்கல்வித்துறையில் எல்லா மாணவர்களும் கற்பதற்கான வாய்ப்புக்கள் கல்வி அமைச்சினால் ஏற்படுத்தப்படவுள்ளன.

இப்பாடநெறியில் இரண்டாம் கட்டத்தில் கற்கக்கூடியவர்கள் 2017 ஆண்டு டிசம்பர் மாதம் க.பொ.த (சா/த) பரீட்சையில் தோற்றி பரீட்சையில் சித்தியடையாத மாணவர்களுக்கு அரிய வாய்ப்பு இம் மாணவர்களுக்கு புதிதாக உருவாக்கப்பட்ட தொழிற் பாடத்துறையுடனான தொழிற் பயிற்சி நெறியினை பயின்று NVQ7 சான்றிதழ் பெற்று வேலையுலகில் பிரவேசிப்பதற்கு அரிய வாய்ப்புள்ளது.


பிலிப்பைன்ஸ், தாய்வான், தென்கொரியா போன்ற நாடுகளில் மாணவர்கள் பாடசாலையில் கற்றுக்கொள்கின்ற அதே சந்தர்ப்பத்தில் தொழிற் பயிற்சி பாடநெறிகளை பயின்று இறுதியில்

தமக்கு வேண்டிய துறைகளைத் தேர்வுசெய்து வாழ்வு வெற்றி பெறுவதற்கு ஏற்ற வகையிலான ஏற்பாடுகள் மேற்கொள்ளப்பட்டுள்ளன.

கற்றல் கற்பித்தல் முறையியல்

இம்மாணவர்களுக்கான வகுப்பறைகள் Smart classroom திறன் வகுப்பறைகளாகக் நவீன கற்றல் கற்பித்தல் சாதனங்கள் கொண்டதாக அதுவது

உயர்வேக இணைய இணைப்புடன் கூடிய கணினி கூடம், விளையாட்டு உபகரணங்கள், ஆலோசனை வழிகாட்டல் அலகு, நூலகம், செயல்முறைகளுக்கான உபகரணங்கள் என்ற வகையில் பாடவிதானம் இணைப்பாட விதானம்



க.பொ.த (சா/த) பரீட்சை சித்தியடையாத மாணவர்களுக்கான கல்வி வாய்ப்புக்கள்

க.பொ.த (சா/த) சித்தியின்மை
↓
பாடசாலையில் 13 வருட உத்தரவாதப் படுத்தப்பட்ட கல்வி நிகழ்ச்சித்திட்டம் NVQ 4 சான்றிதழ் பெறல்

தொழில்நுட்பவியற் கல்லூரி பல்கலைக்கழக கல்லூரியில் கற்கும் வாய்ப்பு (NVQ 5 - NVQ 6 வரை)

தொழில்நுட்பவியல் பல் கலைக்கழகத்தில் கற்கும் வாய்ப்பு NVQ-7 பட்டச்சான்றிதழ் பெறல்.

வேலை உலகிற்குள் நுழைதல், இக்கட்டமைப்பிலே மாணவர்கள் 13 வருட உத்தரவாதப்படுத்தப்பட்ட கல்வியில் கற்கும் போதே. வேலை உலகுடன் தொடர்பு கொள்கின்றனர். இதனால் இவர்கள் வருமானம் பெறுவதோடு பொருளாதார அபிவிருத்திக்கும் பங்களிப்புச் செய்கின்றனர்.

தற்போது இலங்கையில் தொழில் ஒன்றில் பிரவேசிக்கும் போது தேசிய மற்றும் சர்வதேச அங்கீகாரம் பெற்ற சான்றிதழ்களாக பின்வருவனவற்றைக் குறிப்பிடலாம்.

1. கல்விப் பொதுத்தராதரப்பத்திரம் (சாதாரணதரம்)
2. கல்விப் பொதுத்தராதரப் பத்திரம் (உயர்தரம்)
3. பட்டப்படிப்புச் சான்றிதழ்கள் என்பன அனைவராலும் அங்கீகரிக்கப்பட்டமை போன்று இவற்றுக்கு மேலாக தற்போது மேற்கூறப்பட்ட தகைமைக்கு ஈடாக தேசிய தொழில் தகைமைச் சான்றிதழ் (NVQ) National Vocational Qualification அங்கீகாரம் பெற்ற சான்றிதழாக காணப்படுவதனால் இதனூடாக

மன்றம் - NYSC

5. தேசிய பயிற்றுநர் மற்றும் தொழில் நுட்ப பயிற்சி அதிகார சபை - NAITA

6. தொழில்நுட்பக் கல்வி மற்றும் பயிற்றுவித்தல் திணைக்களத்தின் கீழுள்ள தொழில்நுட்பவியற் கல்லூரிகள்.

7. பல்கலைக்கழக கல்லூரிகள்.

ஏதேனும் ஒரு துறையில் நீண்ட காலமாக ஒரு தொழிலில் ஈடுபட்டிருந்து அது தொடர்பான திறன் இருப்பினும் அதை உறுதிப்படுத்தவும் அந்தத் துறையில் உயர்தகைமை பெறவும் அங்கீகரிக்கப்பட்ட சான்றிதழ் ஒன்றைச் சமர்ப்பிக்க முடியாத சந்தர்ப்பத்தில் மேற்குறிப்பிட்ட ஒரு நிறுவனத்தில் தமது திறமைக்கு ஏற்ற ஒரு தொழில் தகைமைச் (NVQ) சான்றிதழைப் பெற்றுக்கொள்ளலாம்.

அங்கு ஒருவரிடம் காணப்படும் ஆற்றல்களைப் பரீட்சிப்பதற்கான ஒரு பரிசோதனைக்கு உட்படுத்தி அதில் திறமையை உறுதிப்படுத்தியபின் அதற்குப் பொருத்தமான மட்டத்திலான NVQ சான்றிதழ் பெற்றுக் கொள்ளலாம். இவ்வாறு வழங்கப்படும் சான்றிதழ் RPL (Recognition of prior Learning) முறை எனப்படும். நிபுணத்துவத்தைப் பரீட்சிக்கும் போது குறிப்பிட்ட துறையில் நிபுணத்துவம் பெற்றவர்கள் குறித்த இடத்திற்கு அழைக்கப்பட்டு பரீட்சித்துப் பார்த்தல் இடம்பெறும்.

தேசிய தொழில்சார் தகைமை National Vocational Qualification (NVQ)

தேசிய தொழில்சார் தகைமை என்பது ஒரே வர்க்க தொழிலாளர்களுக்கிடையே உள்ள தொழிற்தகைமை ஏற்றத்தாழ்வை சீர்படுத்தும் நோக்கில் உருவாக்கப்பட்ட தேசிய தொழிற்தகைமை ஆகும்.

NVQ வரலாற்றுக் காலகட்டங்களாக பின்வருவனவற்றை நோக்கலாம்

NVQ முதன் முதலில் பிரித்தானியாவில் ஆரம்பிக்கப்பட்டது. அதாவது 1986ம் ஆண்டு தேசிய தொழில்சார் தகைமைகள் அமுல்படுத்தப்பட்டன.

1988 ஆம் ஆண்டு ஆஸ்திரேலியாவில் ஆரம்பிக்கப்பட்டது.

அதனைத் தொடர்ந்து நியூசிலாந்து, மலேசியா, சிங்கப்பூரில் NVQ சான்றிதழ் வழங்கும் நடைமுறைகள் பின்பற்றப்பட்டன.

2004-2005 ஆண்டு இலங்கையில் ஆரம்பிக்கப்பட்டு இன்று கல்வி அமைச்சின் முறைசாராக கல்விப்பிரிவினூடாக NVQ -3 சான்றிதழ் வழங்கப்பட்டு வருகின்றது.

NVQ சான்றிதழை வழங்கக்கூடிய அதிகாரமுடைய நிறுவனமாக மூன்றாம் நிலைக்கல்வி தொழிற்கல்வி ஆணைக்குழு- Tertiary and Vocational Education Commission ஆனது திறன்கள் அபிவிருத்தி மற்றும் வாழ்க்கைக் கைத்தொழில் பயிற்சி அமைச்சின் கீழ் இயங்கி வருகின்றது.

TVEC எனப் பிரபல்யமாக தெரிந்த மூன்றாம் நிலைக்கல்வி தொழிற்கல்வி ஆணைக்குழு 1990 ஆம் ஆண்டின் 20ம் இலக்க மூன்றாம் நிலை தொழிற்கல்வி சட்டத்தின் கீழ் ஸ்தாபிக்கப்பட்டது. இதனைத் தொடர்ந்து 1999 ஆண்டின் 50 ஆம் இலக்க மூன்றாம் நிறை தொழிற்கல்விச் சட்டத்தின் கீழ் ஒரு நியதிச்சட்ட அமைப்பாக ஸ்தாபிக்கப்பட்டது.

NVQ நன்மைகள்

- தொழிற்பயிற்சிகளையும் தொழிற் சந்தையையும் ஒன்றிணைத்தல்.
- சான்றிதழ்களை இனங்காணல் மற்றும் ஒப்பிடல் இலகுவானது. (Certificate) தொழில் வழங்குநர்கள் இலகுவாக தொழிலாளர்களை இனங்காணல். (Certificate)
- பயிற்சி வழங்கும் நிறுவனங்கள்/ முறைகள் என்பவற்றை ஒத்த விதத்தில் இருக்கச் செய்தல்.
- சர்வதேச அங்கீகரிப்பு
- தேசிய, சர்வதேச ரீதியான இலங்கைத் தொழிலாளர்களின் இடம் பெயர்வாற்றல்.
- முன்கற்றலுக்கான அங்கீகாரத்தை வழங்குகின்றது.

(9 ஆம் பக்கம் பார்க்க...)

13 வருட உத்தரவாத கல்வி நிகழ்ச்சி திட்டப் பிரவேசம்

G.C.E.A/L Vocational Stream க.பொ.த.உயர்தர தொழிற் கல்விப்பிரிவு

கற்பிக்கப்படுகின்றது இவர்களுக்கு கற்பிக்கும் ஆசிரியர்கள் தேசிய கல்வி நிறுவனத்தினால் பயிற்சியளிக்கப்பட்டு செயற்பாடு சார்ந்த வகையில் மாணவர்களின் உள்ளார்ந்த ஆற்றல்களையும் ஆளுமைகளையும் வெளிக்கொண்டுவரும் வகையில் கற்பித்து வருகின்றனர் இத்துறையில் கற்கும் மாணவர்கள் செயல்முறை சார்ந்த வகையில் ஆர்வத்துடன் கற்க பாடுகளில் ஈடுபட்டு வருகின்றமை குறிப்பிடத்தக்கதாகும்

க.பொ.த (சா/த) பரீட்சை சித்தியடையாத மாணவர்களுக்கான கல்வி வாய்ப்புக்கள்
பாடசாலையில் க.பொ.த (உ/த) கற்றல்

கவும் ஒரு மாணவன் பட்டம் பெறமுடியும்.

தொழில் மற்றும் தொழிற்பயிற்சி அமைச்சின் வழிகாட்டலின்படி பின்வரும் நிறுவனங்கள் ஒன்று சேர்ந்து தொழிற்தகைமைச் சான்றிதழைத் (NVQ) தயாரித்துள்ளன.

1. மூன்றாம் நிலை மற்றும் தொழிற்கல்வி ஆணைக்குழு
2. தொழில்நுட்பக் கல்லூரி மற்றும் தொழிற்பயிற்சி நிறுவனம்
3. திறன் விருத்தி செயற்திட்டம் NVQ சான்றிதழைப் பெற்றுக் கொள்ளக்கூடிய முறைகள்

1. இச்சான்றிதழை வழங்கும் பின்வரும் நிறுவனங்களில் விரும்பிய பாடநெறியைப் பயின்று ஒரு NVQ சான்றிதழைப் பெற்றுக்கொள்ளலாம்.
2. முறைசாராக கல்விப்பிரிவு
3. தொழிற் பயிற்சி அதிகாரசபை VTA
4. தேசிய இளைஞர் சேவைகள்

ரா. சீத்தா

(கிழக்கு பல்கலைக்கழகம்)

உயிரினங்கள் வாழக் கூடிய கோளாக பூமி சிறப்பித்துக் கூறப்பட்டு வருகிறது. ஆனால் இன்று உலகில் பல்லுயிரினங்கள் அச்சுறுத்தலை எதிர்க்கொண்டுள்ளன. இன்று எங்கு பார்த்தாலும் உயிர்ப் பல்லின பாதுகாப்பு தொடர்பான கருத்தரங்கு, மாநாடு, விழிப்புணர்வு நிகழ்வுகள் இடம்பெற்ற வண்ணமே உள்ளன. உலகை உயிர்ப்புடன் நிலைக்கச் செய்வதில் சிறிய உயிரினம் தொடங்கி பெரிய உயிரினம் வரை பெரும் பங்கு வகிக்கின்றன. ஒவ்வொரு இனமும் தன்னால் இயன்ற பங்களிப்பை இயற்கையின் இருப்பிற்கு வழங்கிய வண்ணமே உள்ளன.

பூமியில் செறிந்து காணப்படும் உயிரினங்கள் என்ற அடிப்படையில் அல்காவகை நுண்ணாங்கிகளில் இருந்து செடி, கொடி, மரங்கள் உட்பட்ட மூன்றரை இலட்சம் தாவரங்கள் உள்ளன. புரோட்டோசோவா எனும் ஒருகல உயிரினம் முதல் மனிதன் வரையில் 68300 விலங்கினங்கள் காணப்படுகின்றன. இவற்றில் 1600 வகை மீன்கள், 372 வகை பாலூட்டிகள் அடங்கியுள்ளன. இத்தாவரங்களும் விலங்குகளும் சூழலோடு ஒன்றோடு ஒன்று இடைத்தாக்கம் புரிவனவாகவும் ஒன்றின் தொடர்பு இழக்கப்பட்டாலும் அது அச்சூழல்தொகுதிக் கே அச்சுறுத்தலை விளைவிப்பனவாகவும் காணப்படுகின்றன.

சூழல் சமநிலையை வித்திடுவதும் நீர்வளம் மற்றும் காலநிலை போன்றவற்றின் சமநிலைத் தன்மையைப் பேணுவதும் உயிர்ப் பல்லினத்துவமாகும்.


இத்தகைய சிறப்புமிக்க உயிர்ப் பல்லினத்துவம் தொடர்பாக இன்று உலக ளாவிய ரீதியில் பேசப்படுவதற்கான காரணம் மனிதனின் அத்துமீறிய செயல்கள் ஆகும். மனிதசெயற்பாடுகள் சூழலை மாற்றி விட்டன. இயற்கைக்குப் பயந்து இயற்கையோடு ஒன்றித்த வாழ்க்கையை வாழ்ந்து கொண்டிருந்த மனிதன் தாவரங்கள், விலங்குகள் என்பவற்றுக்கு மதிப்பளித்து இவற்றின் முக்கியத்துவத்தினை உணர்ந்திருந்த மனிதன் தற்போது கைத்தொழில் மயமாக்கத்தின் போர்வைக்குள் முடங்கி கிடப்பவனாக திகழ்கின்றான்.

அந்தளவிற்கு பூகோளமயமாக்கலும் நவீனவிருத்தியும் மனிதனை புரட்டிப்போட்டுள்ளன. சூழல் கட்டுப்பாட்டுக்குள் வாழ்ந்த மனிதன் தற்போது சூழலைக் கட்டுப்படுத்தும் மனிதனாக உருவெடுத்துள்ளான். சூழலை தன் கட்டுப்பாட்டுக்குள் கொண்டுவந்த மனிதன் எதிர்கால விளைவுகளை சிறிதும் சிந்திக்காமல் செயற்படுகின்றமையானது மனவருத்தத்திற்குரியதாகும்.

பசுமைப் போர்வை நிறைந்த இடம் அனைத்தையும் கொங்கிரீட் போர்வையாக மாற்றியுள்ளான் மனிதன். எமக்கு சுத்தமான சுவாசத்திற்கு வித்திடுவது மரங்கள் என்றறியாமல் காடுகளை அழித்து வருகின்றான். சில தாவர இன விருத்திக்கு வித்திடும் தேனீக்கள் போன்ற பூச்சியினங்கள் அழிக்கப்படுகின்றமையால் மகரந்தசேர்க்கை இழக்கப்படுகின்றது. விவசாயத்திற்கு கிருமிநாசினிகள், பூச்சிகொல்லிகள் போன்றனவற்றைத் தெளித்து மண்புழுக்களை அழித்து விடுகின்றான்.

பிற்காலத்தில் விவசாயமே மேற்கொள்ள முடியாத வளமற்ற மண் உருவாகும் என்பதை மறந்து போனான். காடுகளை அழித்து கட்டடம், தொழிற்சாலை, வீதி அபிவிருத்தி போன்றன மேற்கொள்ளப்படுகின்றமையால் காட்டு வாழ் உயிரினங்கள், அரியவகை தாவர இனங்கள் அழிக்கப்பட்டு வருகின்றன.

ஐ.நா அறிக்கையின்படி நகராக்க அபிவிருத்தி நடவடிக்கைகளுக்காக அழிக்கப்படும் காடுகளின் பரப்பு 1997-2020 காலப்பகுதிக்குள் 20 லட்சம் ஹெக்டேயர் காட்டுப்பரப்பு என கணக்கிடப்பட்டுள்ளது. அதுமட்டுமல்லாது 87 வீதமான உயிரினங்கள் அழிக்கப்படுகின்றமையால் காட்டுப்பகுதியில் தான் என்பது குறிப்பிடக் கூடிய விடயமாகும். விலங்குகளுக்கான இருப்பிட



டங்கள் அழிக்கப்பட்டு அவை உணர நாடி வருகின்றமையால் மனிதனுக்கும் பயிர்ச் செய்கைக்கும் பேராபத்தை ஏற்படுத்துகின்றமையை அவதானிக்கலாம். இலங்கையின் வடக்கு, கிழக்கில் மனித-யானை முரண்பாடு குறிப்பிட்டுக்

இன்று உலக உயிரின பல்லினத்துவ தினம்

சன் காட்டை அண்டிய பகுதியில் 2 கோடி ஹெக்டேயர் மீள்காடாக்கல் திட்டம் இடம்பெற்றமையானது உயிரின பாதுகாப்புக்கு வித்திடும் விடயமாக உள்ளது.

அவ்வாறே நைஜீரியா, மலேசியா,

பாலைவனமாகி விடாது புவியைக் காப்போம்

கூறக் கூடிய விடயமாகும்.

இவ்வாறான பின்னணியில் உயிரின பாதுகாப்பின் அவசியம் பற்றி பேசக் கூடிய நிலை உருவாகியுள்ளது எனலாம். உயிரின பாதுகாப்பு என்பது இன்று பெரும் சவாலுக்கு உள்ளான ஒரு விடயமாகும். அரசும், சர்வதேச நிறுவனங்களும், மக்களும் உயிரின பாதுகாப்பில் அக்கறை காட்டுவது இன்றியமையாததாகும்.

பன்னாட்டு இயற்கை பாதுகாப்பு சங்கமானது ஆண்டுதோறும் சிவப்புப் பட்டியல் என்ற பெயரில் பல்வேறு தாவர மற்றும் விலங்குகளின் சூழலியல் தரத்திற்கேற்ப அவற்றின் காப்பு நிலையை தரவகைப்படுத்தி வெளியிடுகின்றது. இவற்றில் மொரீசியஸ்தீவில் காணப்



பட்ட பல பறவையினங்கள் அழிந்த இனங்களாக அடையாளப்படுத்தப்பட்டுள்ளன.

அனைத்து மக்களுக்கும் மரநடுகையின் அவசியத்தை எடுத்துரைப்பதோடு நாட்டின் ஒவ்வொரு குடிமகனும் ஒரு மரத்தையேனும் நட முன்வர வேண்டும் என்ற கட்டாய சட்டத்தை அமுல்படுத்த வேண்டும். விசேட தினங்கள் மற்றும் சூழலுடன் தொடர்புபட்ட நிகழ்வுகள் அனைத்திலும் மரநடுகை முக்கியப்படுத்தப்பட்டால் உயிரினப் பல்லினத்தன்மையை சிறந்த முறையில் பாதுகாக்கலாம். சீனா 5 கோடி ஹெக்டேயர் காட்டினை 2020 இற்குள் அதிகரிக்க உள்ளமை குறிப்பிடக் கூடிய ஒரு விடயமாகும்.

மீள்காடாக்கல் நிகழ்ச்சித் திட்டமானது சிறந்தது. பிரேசில் அரசினால் ஆரம்பிக்கப்பட்ட 'புளோரும் திட்டம்' ஊடாக 30 வருடங்களுக்குள் 3 ஆயிரம் கோடி டொலரைப் பயன்படுத்தி அமே

இந்தோனேஷியா நாடுகளுக்கு மீள்காடாக்கல் செயற்றிட்டங்களுக்கான நிதி உதவிகளும் வழங்கப்படுகின்றன. சில நாடுகளில் கனிய எண்ணெய் மற்றும் ஏனைய தேவைகளுக்காகவும் பலகைத் தொழிலுக்காகவும் காடுகள் ஏற்படுத்த

உயிர்ப் பல்வகைமையைப் பேணி விபீத நிலையைத் தவிர்த்திடுவோம்

தப்புகின்றன. பர்மாவில் டொங்கியா என்ற பெயரில் பயிர்ச் செய்கை நிலத்துக்கு அருகில் தேக்கு மற்றும் மூலிகைத் தோட்டங்கள் ஏற்படுத்தப்படுகின்றன.

விறகுக்குப் பதிலாக மாற்று எரிசக்தி வளங்களை பயன்படுத்த விஞ்ஞானிகள் வலியுறுத்துகின்றனர். சூரியசக்தி, உயிர்வாயு, சமூகக் காடுகள், காட்டுத் தோட்டங்களை அமைத்து கிராம மக்களின் தேவைகளை நிறைவேற்றுவதல் மூலம் கணிசமான அளவு உயிரினத்தை பேண முடியும். சமூதாய காடாக்கல் திட்டத்தின் கீழ் கிராம மக்களை பயன்படுத்தி காடுகளை உருவாக்குதல் மூலம் கிராம மக்களுக்குத் தேவையான மரங்களைப் பெற்றுக் கொள்ள முடியும். குறிப்பாக பதுளை, மாத்தளை, மட்டக்களப்பு, கண்டி பிரதேசங்களில் 6944 ஹெக்டே

டேயர் பரப்பளவில் சமூதாய காடாக்கல் நிகழ்வு இடம்பெறுகின்றது. இதனைப் போலவே ஏனைய பிரதேசங்களிலும் மேற்கொள்ளப்படும் போது உயிர்ப் பல்லினத்தன்மையை பாதுகாக்க வித்திடலாம்.

காட்டுவாழ் உயிரினங்களை பேணிப் பாதுகாக்கும் பொருட்டு சர்வதேசமற்றும் தேசியரீதியில் அரசினால் அங்கீகரிக்கப்பட்டு அரசின் துணையோடு பாதுகாக்கப்பட்ட வனங்கள் மற்றும் புகலரண்கள், சரணாலயங்களை அமைத்தல் இன்றியமையாத விடயங்களாகும்.

உலகில் 9869 பாதுகாக்கப்பட்ட இடங்கள் 148,208,846 ஹெக்டேயர் பரப்பில் காணப்படுவதோடு இது உலகின் 6.29 வீதமான பரப்பாகும். தென்னமெரிக்கா, ஆப்பிரிக்கா, ஆசியா கண்டங்களில் காணப்படும் 13 மழைக்காடுகள் பாதுகாக்கப்பட வேண்டிய பிரதேசங்களாக அடையாளம் காணப்பட்டுள்ளன. ஐவரிகோஸ்ட்டின் டாயி தேசியப் பூங்கா, பெருவின் மானு தேசியப் பூங்கா, கொங்கோவின் ஸொலன்கா தேசியப் பூங்கா மற்றும் இலங்கையில் வில்பத்து, உடவளவை, மின்னேரியா, சிங்கராஜ வனம், மாதூறுஓயா, ரிதிகலமடு, சேனா நாயக்க சமுத்திரம் போன்றன பாதுகாக்கப்பட்ட இடங்களாக உள்ளன.

உயிர்ப் பெருந்திணிவுகளின் முக்கியத்துவத்தை பாமர மக்களுக்கு எடுத்துக் கூறி விழிப்புணர்வை ஏற்படுத்துதல் அவசியமாகும். இந்த விழிப்புணர்வு நிகழ்வானது முறைசார், முறைசாரா முறைகளில் மேற்கொள்ளப்பட வேண்டும். முறைசார் என்ற அடிப்படையில் உயிர்ப் பல்லினத்துடன் தொடர்பான வீதி நாடகங்கள், பிரசங்கங்கள், நிகழ்வுகள் என்ற அடிப்படையிலும், முறைசாரா என்று நோக்கும் போது வானொலி, பத்திரிகை, சஞ்சிகை, தொலைக்காட்சி என்பவற்றினூடாக எடுத்துரைத்தல் என்பன முக்கியமானவையாகும். இதற்காக சர்வதேச சூழல் தினத்தை பரந்தளவில் கொண்டாடுதல், சூழல் சார் இயக்கங்களை வலுவுட்டுதல் போன்றன

குறிப்பிடத்தக்கன.

வனவிலங்குகளின் உறைவிடங்களைப் பாதுகாத்துக் கொடுத்தல் இன்றியமையாத அம்சமாகும். சில விலங்கினங்கள் தமக்கான உறைவிடங்களைப் புதர்க்காடுகளிலும் மரங்களிலும் அமைத்துக் கொள்ள வேறு சில விலங்கினங்கள் நல்ல புற்றரைகளிலும் ஆற்றுப் பள்ளத்தாக்குகளிலும் அமைத்துக் கொள்கின்றன.

இவ்வாறான இயற்கை இடங்களை அழிக்காமலும் மற்றும் அமைத்துக் கொடுத்தலும் உயிர்ப் பல்லினத்தை பலப்படுத்தும் விடயமாகும். அழிவடையும் நிலையில் உள்ள உயிரினத்தைக் கண்டறிந்து அதனை ஏனைய விலங்கினத்தோடு இனக்கலப்பாக்கம் செய்து புதிய வகை உயிரினங்களை உருவாக்கி பாதுகாக்கலாம். ★

13 வருட உத்தரவாத கல்வி...

(08 ஆம் பக்கத் தொடர்ச்சி...)

எவ்வாறு வசதியாக்கப்படுகிறது

- ★ தொழிற்சந்தைக்குரிய தொழிற்பயிற்சிகள் தெரிவு செய்யப்படுதல்.
- ★ தேர்ச்சிக்கான திறன்களும் அதற்கான நியமங்களும் கைத்தொழிற்சாலைகளிலிருந்து பெறப்படுதல்.
- ★ தேர்ச்சியை அடிப்படையாகக் கொண்ட பயிற்சி முறைமை (CBT) பின்பற்றப்படல்.
- ★ தேர்ச்சியை அடிப்படையாகக் கொண்ட கணிப்பீட்டு முறைமை.
- ★ பயிற்சி வழங்கும் நிறுவனங்களை பதிவு செய்து பயிற்சிநெறிகளுக்கான அங்கீகாரத்தை வழங்குதல்.

தொகுத்து நோக்குமிடத்து தொழிற்கல்விப் பிரிவு அறிமுகமானது இலங்கையில் உள்ள இளைஞர்களுக்கு ஒரு வரமாகும்.

ஏனெனில் க.பொ.த சாதாரணதரப்பீடசையில் சித்தியடைய தவறியவர்கள் இத்துறையில் இணைவதன் மூலம் தொழில்துறை சார்ந்த வகையில் வருமானத்தை பெறுவதோடு பட்டம் பெற்று தமக்கும் தமது தாய் நாட்டிற்கும் பெருமை சேர்ப்பதோடு பொருளாதார அபிவிருத்திக்கும் பங்களிப்புச் செய்ய முடியும். இதனை நாம் அனைவரும் சரியான முறையில் பயன்படுத்தி பயன்பெறுவோம். ★

மாகாண, வலய கல்வி பணிப்பாளர்களுக்கு பாடசாலை நடத்த தீர்மானிக்கும் அதிகாரம்

கொழும்பு, மே 22
தற்போது நிலவும் மழையுடன் கூடிய காலநிலை மற்றும் அனர்த்த நிலை காரணமாக பாடசாலை நடத்த வது, நடத்தாது இருப்பது தொடர்பான தீர்மானத்தை மேற் கொள்ளும் அதிகாரம் மாகாண மற்றும் வலய கல்விப் பணிப்பாளர்களுக்கு வழங்கப்பட்டுள்ளது என கல்வி அமைச்சர் அகிலவிராஜ் காரியவசம் தெரிவித்துள்ளார்.

அனர்த்த நிலை காரணமாக தற்போது நாட்டின் பல பிரதேசங்களில் பாடசாலையை நடத்துவதில் தடைகள் இருக்கின்றன எனத் தகவல்கள் வெளியாகியுள்ளன.

மாணவர்களின் பாதுகாப்பிற்காக துரிதமாக நடவடிக்கை மேற்கொள்வதன் அவசியத்தின் அடிப்படையில் தான் இந்த அதிகாரத்தை மாகாண மற்றும் வலய கல்விப் பணிப்பாளர்களுக்கு வழங்க தீர்மானித்துள்ளோம்



என கல்வி அமைச்சர் சுட்டிக்காட்டியுள்ளார்.

அனர்த்தம் ஏற்பட்டுள்ள பிரதேசங்களின் அதிபர்கள் பாடசாலை தொடர்பான நிலைமை குறித்து மாகாண, வலய கல்வி பணிப்பாளர்களுக்கு அறிவிக்கின்றமையைத் தொடர்ந்து தீர்மானத்தை மேற்கொள்வதற்கான சந்தர்ப்பம் இதற்கமைவாக கிடைக்கின்றது என்பது குறிப்பிடத்தக்கது. (க)

விவசாயக் கொள்கையொன்றை நடைமுறைப்படுத்த பணிப்புரை

கொழும்பு, மே 22
ஏற்றுமதியை இலக்காகக் கொண்டு விவசாயக் கொள்கை ஒன்றை நடைமுறைப்படுத்துமாறு அமைச்சர் மஹிந்த அமரவீர அதிகாரிகளுக்கு பணிப்புரை விடுத்துள்ளார்.



விவசாயிகளின் வருமானத்தை அதிகரிப்பது இதன் இறுதி இலக்காகும் என்று கண்ணொறுவ விவசாய தகவல் தொழில்நுட்ப திணைக்களத்தை நேரடியாகச் சென்று பார்வையிட்ட தன் பின்னர் இடம்பெற்ற கலந்துரையாடலில் அமைச்சர் இந்தக் கருத்துக்களை வெளியிட்டார்.

வறட்சி மற்றும் ஏனைய காரணங்களால் கடந்த சில வருடங்களாக நாட்டின் ஏற்றுமதி விவசாயப் பயிர்கள் மூலம் கிடைக்கும் வருமானம் ஐந்து சதவீதத்தால் குறைந்திருக்கிறது என்றும் அமைச்சர் சுட்டிக்காட்டினார்.

எட்டு மாவட்டங்களுக்கு மண்சரிவு எச்சரிக்கை

கொழும்பு, மே 22
கொழும்பு, கம்பஹா, மாத்தளை, கண்டி, பதுளை, குருநாகலை, இரத்தினபுரி, கேகாலை ஆகிய 8 மாவட்டங்களுக்கு மண்சரிவு அனர்த்த எச்சரிக்கை விடுக்கப்பட்டுள்ளது.

அனர்த்த முகாமைத்துவ அமைச்சு நேற்று வெளியிட்டுள்ள அறிக்கையில் கொழும்பு சீதாவக்க பிரதேச செயலக பிரிவும் சுற்றுப்புறங்களும், வெட்டப்பட்ட நிலச்சாய்வுகள், தடுப்புச்சுவர்கள் நில வெட்டுச்சாய்வு என்பவற்றிற்கு அருகில் வசிக்கும் பிரதேச மக்கள் அவதானத்துடன் செயற்படுமாறு தெரிவிக்கப்பட்டுள்ளது.

சீரற்ற காலநிலை காரணமாக மண்சரிவுக்கு நகர ஆயத்தமாக இருக்கவேண்டும் என்றும் திணைக்களம் நேற்று வெளியிட்டுள்ள அறிக்கையில் மேலும் குறிப்பிட்டுள்ளது. (க)

சிங்கள மக்களின் முன் மோசமானவனாக காட்டுவதற்கு சிலர் முயற்சி - ரிஷாத்

கண்டி, மே 22
இனம், மதம் பாராமல் முஸ்லிம் சமூகத்தின் விடு தலைக்காகவும், அந்த சமூகத்தின் உரிமைக்காகவும் மேற்கொள்ளும் ஒவ்வொரு செயற்பாட்டையும் பெரிதுபடுத்தி சிங்கள மக்கள் மத்தியில் என்னை மோசமானவனாகக் காட்டுவதற்கு ஒரு சிலர் முயற்சிக்கின்றனர் என அமைச்சர் ரிஷாத் பதியுதீன் சுட்டிக்காட்டியுள்ளார்.

அகில இலங்கை மக்கள் காங்கிரஸின் கண்டி மாவட்ட முக்கியஸ்தர் உதுமான் ஹாஜியானின் நிதியொதுக்கீட்டில் கண்டி - அக் குரணை, பானகமுவுவில் நிர்மாணிக்கப்பட்டுள்ள, பானகமுவு முஸ்லிம் வித்தியாலய கட்டடத் திறப்பு நிகழ்வு நேற்றுமுன்தினம் நடைபெற்றுள்ளது.

இந்த நிகழ்வில் பிரதம அதிதியாக கலந்து கொண்டு உரையாற்றும் போதே அமைச்சர் ரிஷாத் இவ்வாறு தெரிவித்துள்ளார்.

இதுதொடர்பில் அவர் மேலும் கூறுகையில்-



அகில இலங்கை காங்கிரஸ் கட்சியை கண்டிக்கு கொண்டு வந்து விட வேண்டாம் என என்னை சந்தித்த ஒரு சில சகோதரர்கள் கூறினார்கள்.

இதன்போது அவர்கள் என்னிடம் சுமார் மூன்று மணித்தியாலங்கள் வரையில் பேசினார்கள். அப்போது நான் ஏனென்று கேட்டேன். அதற்கு அவர்கள், உங்களை கண்டால் சிங்கள மக்கள் எங்களை அடிப்பார்கள்

எனச் சொன்னார்கள். அத்துடன், உங்களை ஓர் இனவாதியாக அவர்கள் பார்ப்பதுடன், சிங்கள மக்களின் விரோதியாகவும் உங்களைப் பார்க்கிறார்கள் எனத் தெரிவித்தனர்.

எனவே இந்த கட்சியை கண்டியில் போட்டியிடச் செய்ய வேண்டாம் என அவர்கள் கூறினார்கள் என்றும் அவர் தெரிவித்துள்ளார். (க)

அறநெறிப் பாடசாலைகள் முக்கியம்;

மேலதிக வகுப்புக்களை நிறுத்துங்கள்

கொழும்பு, மே 22
அறநெறி பாடசாலைகள் நடத்தப்படுகின்ற ஞாயிறு தினங்களில் மேலதிக வகுப்புக்கள் நடத்துவதை நிறுத்தவேண்டும் என அஸ்கிரிய பீட மகாநாயக்கர் வரக்காகொட ஸ்ரீ ஞானரத்தன தேரர் கோரிக்கை விடுத்துள்ளார்.

ஞாயிறு தினங்களில் பிள்ளைகளுக்கு நடத்தப்படும் அறநெறி பாடசாலைகளால் அவர்களிடத்தில் ஒற்றுமை மற்றும் நல்லிணக்கத்தை ஏற்படுத்த முடியும் என்றும் மகாநாயக்க தேரர் மேலும் தெரிவித்தார்.



அஸ்கிரிய பீட மகாநாயக்கர் கோரிக்கை

துள்ளார். அஸ்கிரிய விகாரையின் மாணவர்களுக்கான வருடாந்த பரிசளிப்பு நிகழ்வொன்றில் கலந்து கொண்டு உரையாற்றும்போதே தேரர் இதனைத் தெரிவித்துள்ளார்.

மேலும், அறநெறி பாடசாலைகளை ஞாயிறு தினங்களில் நடத்துவது தற்போது சவாலான விடயமாக மாறியுள்ளது என்றும் மகாநாயக்கர் வரக்காகொட ஸ்ரீ ஞானரத்தன தேரர் மேலும் சுட்டிக்காட்டியுள்ளமை குறிப்பிடத்தக்கது. (க)

காணாமற்போன சீனப் பிரஜை 9 நாட்களுக்குப் பின் மீட்பு

கொழும்பு, மே 22
அதிவேக நெடுஞ்சாலை பணிக்காக இலங்கைக்கு வந்த சீனாவைச் சேர்ந்த ஒருவர் கடந்த 12 ஆம் திகதி தியகொட பிரதேசத்தில் காணாமற்போயிருந்தார்.

இந்த நிலையில், 9 நாட்களுக்குப் பின் குழி ஒன்றினுள் இருந்து அவர் உயிருடன் மீட்கப்பட்டார்.

கடந்த 11ஆம் திகதியில் அம்பாந்தோட்டை - மாத்தளை அதிவேக வீதி வேலைக்காக சீனாவில் இருந்து தியகொட பிரதேசத்துக்குத் தொழிலாளியாக வந்த ஒருவர் காணாமற்போயிருந்தார்.

காணாமற்போயிருந்தவர் சீனாவைச் சேர்ந்த 35 வயதுடைய ஜிந்தாவு என்பவராவார். இவர் இரவு 7 மணியளவில் தான் தங்கியிருந்த வேலைத்தளத்தில் இருந்து வெளியில் சென்று வருகிறேன் என தன்னோடு தங்கியிருந்தவர்களிடம்

கிராமவாசியின் தகவலை அடுத்து



கூறிவிட்டு வெளியே சென்றிருக்கிறார்.

அதன் பின்னரே இவர் காணாமற்போனார் எனச் சந்தேகிக்கப்பட்ட நிலையில் தியகொட ஆரணிய ஆற்றுக்கு அருகில் வைத்து இவருடைய தொலை

பேசி, பாதணி, சட்டை ஆகியவை கிடைத்தன.

இதனால் இவரை மாத்தறை தியகொட பொலிஸாரும், இராணுவத்தாரும், பொதுமக்கள் பலரும் தேடும் பணியில் ஈடுபட்டு வந்த நிலையில் எவராலும் தேடிக் கண்டுகொள்ள முடியாத நிலை காணப்பட்டது.

இந்த நிலையில், 9 நாட்களுக்குப் பின் கடந்த சனிக்கிழமை மாலை உடஹரக்க மஹா பெவுனக அசபுவ வீதியின் பேரகுட்டிய கிராமத்தின் வணாந்தரத்தில் இருந்த குழி ஒன்றினுள் இருந்து உயிருடன் மீட்கப்பட்டார்.

கிராமவாசி ஒருவர் தனது இரண்டு பிள்ளைகளுடன் மூங்கில் வெட்ட இந்தப்

பிரதேசத்துக்கு வந்தபோது சத்தம் கேட்டதை அவதானித்துள்ளார்.

அதன் பின்னர் ஒருவர் பாழடைந்த கிணற்றில் கிடப்பதை அவதானித்த விட்டு தியகொட பொலிஸ் நிலையத்துக்கு அறிவித்திருக்கின்றார்.

அதன் பின்னர் பொலிஸார் 1990 சேவைக்கு அழைத்து அந்த நபரை கிணற்றில் இருந்து மீட்டுமாத்தறை வைத்தியசாலையில் சேர்த்துள்ளனர். இவரைக் காப்பாற்றும் பணியில் மாத்தறை வைத்தியசாலையின் வைத்தியர்கள் பெரும் முயற்சியை மேற்கொண்டு வருகின்றனர்.

ஆனால் 9 நாட்கள் இவர் எந்தவிதமான உணவும் இன்றி குழிக்குள் சிக்கி உயிருடன் மீட்கப்பட்ட சம்பவம் அனைவரையும் ஆச்சரியத்திற்குள்ளாக்கியுள்ளது. (க)

இந்தியா- சான்பிரான்சிஸ்கோ ரூ. 13 ஆயிரத்தில் விமானப் பயணம்

இந்தியாவில் இருந்து அமெரிக்கா செல்ல வேண்டும் என்றால் குறைந்தது ரூ.50 ஆயிரத்தில் இருந்து ரூ.60 ஆயிரம் வரை விமான டிக்கெட்டுக்கு மட்டும் செலவாகும். அதிலும் அமெரிக்காவில் உள்ள சான்பிரான்சிஸ்கோ செல்ல வேண்டும் என்றால் இந்தியப் பயணத்தில் குறைந்தது ரூ.2 லட்சம் செலவாகும்.

இந்நிலையில் டெல்லியில் இருந்து லொஸ்ஏஞ்சல்ஸ் நகருக்கு வெறும் ரூ.13ஆயிரம் கட்டணத்தில் விமான சேவையை



‘வாவ்’ விமான சேவையின் ஏற்பாடு

இயக்குகிறது ‘வாவ் ஏர்லைன்ஸ்’. ஐஸ்லாந்து நாட்டைச் சேர்ந்த

இந்த விமான நிறுவனம், புதுடில்லியில் இருந்து ஐஸ்லாந்து நாட்

டன் தலைநகர் கெஃப்லாவிக்கு நகருக்குச் சென்று அங்கிருந்து அமெரிக்காவுக்குப் பயணம் செய்யும் வகையில் இணைப்பு விமான சேவையை வரும் டிசம்பர் முதல் தொடங்கவுள்ளது.

இந்தியாவில் இருந்து தினம் சுமார் 20 ஆயிரம் பேர் அமெரிக்கா செல்கின்றனர் எனவும் இவர்களில் 80 வீதமானோர் பேர் இணைப்பு விமானத்தில் செல்கின்றனர் எனவும், அவர்களை இலக்கு வைப்பதே எங்களுக்கு நோக்கம் என்றும் வாவ் ஏர்லைன்ஸ் நிறுவனத்தின் நிறுவ

நர் ஸ்குலி மொகன்சன் தெரிவித்துள்ளார்.

வரும் டிசம்பர் 5 ஆம் திகதி முதல் வாவ் ஏர்லைன்ஸ் தனது சேவையை இந்தியாவில் தொடங்கவுள்ளதாகவும், ஐரோப்பா மற்றும் வட அமெரிக்கா நாடுகளில் முன்னணி நிறுவனமாக செயற்பட்டு கொண்டிருக்கும் தங்கள் நிறுவனம் இந்தியாவிலும் நிச்சயம் தனது சேவையை நீடித்து ஆசியாவின் ஆதரவைப் பெறும் என்றும் ஸ்குலி மொகன்சன் நம்பிக்கை தெரிவித்துள்ளார்.

கியூபாவில் 110 பேரை பலி கொண்ட விமானத்தின் கறுப்புப் பெட்டிகள் மீட்பு

கியூபாவில் வெள்ளிக்கிழமை விழுந்து நொறுங்கிய பயணிகள் விமானத்தின் கறுப்புப் பெட்டிகள் கண்டெடுக்கப்பட்டன.

சுமார் 40 ஆண்டுகளாக இயக்கப்பட்டு வந்த அந்த விமானம் குறித்து ஏற்கெனவே பாதுகாப்பு எச்சரிக்கைகள் விடுக்கப்பட்டிருந்த நிலையிலும், அந்த விமானம் தொடர்ந்து இயக்கப்பட்டதாகக் குற்றச்சாட்டு எழுந்துள்ளன இந்த நிலையில், விமான விபத்துக்கான காரணத்தைக் கண்டறிய



இந்தக் கறுப்புப் பெட்டிகள் உதவும் என்று கூறப்படுகிறது.

கியூபா தலைநகர் ஹவானா விமான நிலையத்திலிருந்து ஹோல்கை நகருக்கு அந்த நாட்டு அரசுக்குச் சொந்தமான போயிங் 737 ரக

விமானம் 107 பயணிகள், 6 விமானப் பணியாளர்களுடன் வெள்ளிக்கிழமை புறப்பட்டுச் சென்றது.

விமானம் உயரே எழும்பிய சில நிமிடங்களில், விமான நிலையத்துக்கு அருகே உள்ள பகுதியில் அது விழுந்து நொறுங்கியது. இந்த விபத்தில் 110 பேர் உயிரிழந்தனர். படுகாயமடைந்த நிலையில் 3 பெண்கள் மீட்கப்பட்டனர். அவர்களுக்கு மருத்துவ மனையில் தீவிர சிகிச்சையளிக்கப்பட்டது. அவர்களில் ஒரு பெண் மயக்கம் தெளிந்து பேசினார் என மருத்துவர்கள் தெரிவித்தனர்.

‘பிரேக்’ பிடிக்காததால் குடிமனைக்குள் புகுந்த டிரக்கினால் 11 பேர் உயிரிழப்பு

இந்தோனேஷியாவில் நடந்த சோகம்



ஜகார்த்தா, மே 22
இந்தோனேஷியாவில் டிரக் ஒன்று குடிமனைக்குள் புகுந்ததில் 11 பேர் பரிதாபமாக உயிரிழந்துள்ளனர்.
இந்தோனேஷியாப் பிரிபெஸ் மாவட்டத்தில் உள்ள மலைப்பகுதியில், டிரக் ஒன்று சீனி மூடைகளை ஏற்றிக் கொண்டு மலைப்பகுதியில் சென்று

கொண்டிருந்தது. மலைப்பகுதி என்பதால் டிரக்கின் சாரதி, வாகனத்தை மெதுவாக ஓட்டினார்.
இந்நிலையில் மலையின் வளைவில் டிரக் சென்று கொண்டிருந்த போது, டிரக்கின் பிரேக் பிடிக்காமல் போனது. அதனால் டிரக் அருகிலிருந்த குடிமனைக்குள் புகுந்தது.

இதனைச் சற்றும் எதிர்பாராத குடியிருப்பு வாசிகள் அலறியடித்து ஓடினர். இருந்த போதிலும் இடிபாடுகளில் சிக்கி பரிதாபமாக 11 பேர் உயிரிழந்தனர். இந்த கோர விபத்தில் 13 இருசக்கர வாகனங்கள் மற்றும் 7 வீடுகள் சேதமடைந்திருக்கின்றன என அதிகாரிகள் தெரிவித்துள்ளனர்.

பெண் செயற்பாட்டாளர்கள் மீது சவுதி அரேபியாவில் அச்சுறுத்தல்



சவுதி அரேபியாவில் பெண்கள் கார் ஓட்ட அனுமதி கோரும் இயக்கத்தைச் சேர்ந்த பெண் செயற்பாட்டாளர் ஒருவர், தன் மீதும் தனது சக பெண் செயற்பாட்டாளர்கள் மீதும் போலிக் குற்றச் சாட்டுகள் சுமத்தப்படுகின்றன எனக் கூறியுள்ளார்.

சவுதியில் பெண்கள் கார் ஓட்டுவதற்கு இருந்த தடை நீக்கப்படவுள்ள நிலையில், இணையத்தில் தனக்குக் கொலை மிரட்டல்கள் வருகின்றன எனப் பெண் செயற்பாட்டாளர்கள் மனல் அல்-ஈஃப் கூறியுள்ளார்.

பெண்கள் கார் ஓட்டுவதற்கான தடை ஜூன் 24 ஆம் திகதி நீக்கப்படவுள்ளது. சில நாளைக்கு முன்பு சவுதியில் பல பெண் செயற்பாட்டாளர்கள் கைது செய்யப்பட்ட நிலையில், ஈஃப் இக்கருத்தைக் கூறியுள்ளார்.

‘துரோகிகள்’ என்றும், ‘வெளிநாட்டுச் சக்திகளுடன் இணைந்து பணியாற்றுவார்கள்’ என்றும் அவர்கள் மீது குற்றச்சாட்டுகள் சுமத்தப்படுகின்றன. தற்போது ஆஸ்திரேலியாவில்

வசித்து வரும் மனல் அல்-ஈஃப், செயற்பாட்டாளர்களை குறிவைத்து “ஒருங்கிணைக்கப்பட்ட அவதூறு பிரசாரம்” நடப்பதாகக் கூறுகிறார். கடந்த வாரம் ஏழு ஆண் மற்றும் பெண் செயற்பாட்டாளர்கள் கைது செய்யப்பட்டனர். பெண்கள் கார் ஓட்டும் உரிமைக்காகப் பிரசாரம் செய்த லுஜெயின் அல் ஹத் லொலும் கைது செய்யப்பட்டுள்ளார் என நம்பப்படுகிறது.

பெண்கள் உரிமை செயற்பாட்டாளர்களான ஈமான் அல்-நஃப்ஜன், அஸ்ஸ் அல்-யூஸைஃப், பாக்டர் ஆயஷா அல்-மானே, டாக்டர் இப்ராஹிம் அல்-மொஹி மற்றும் முகமது அல் ரபியா ஆகியோரும் கைது செய்யப்பட்டுள்ளனர் எனத் தாம் நம்புவதாக சர்வதேச மன்னிப்புச்சபை கூறியுள்ளது.

சவுதியில் பெண்கள் எடுக்கும் பல்வேறு முடிவுகளுக்கும், செயல்படுவதற்கும் ஆண்களின் அனுமதியைப் பெற வேண்டும் எனச் சட்டம் உள்ளது.

பழமைவாத சவுதி நாட்டில், சமூக சீர்திருத்தங்களைச் செய்கிறார் எனப் பட்டத்து இளவரசர் சல்மான் பாராட்டப்பட்டார்.

“சவுதி இளவரசர் சல்மான் தன்னை சீர்திருத்தவாதியாக காட்டிக்கொண்டார். ஆனால், தற்போது சவுதியில் எதிர்ப்பு தெரிவிக்கும் குரல்களை அடக்க அடக்கு முறையைப் பயன்படுத்துகிறார்” என சர்வதேச மன்னிப்புச் சபை அமைப்பு கூறுகிறது.

கிரீஸில் நகர ஆளுநர் ஒருவரை போட்டுத் தாக்கிய சிவிலியன்கள்

கிரீஸின் இரண்டாவது பெரிய நகரமான தசலோனிகி நகர ஆளுநரை பத்துக்கும் மேற்பட்ட பொது மக்கள் குழு கூட்டாக தாக்கிய மையைத் தொடர்ந்து அவர் மருத்துவமனையில் அனுமதிக்கப்பட்டுள்ளார் என அதிகாரிகள் கூறினர்.

75 வயதான யானில் போட் டரிஸ், தசலோனிகி நகர ஆளுநராக இருக்கிறார். தேசியவாத எதிர்ப்பு பார்வைக்காக இவர் அறியப்படுகிறார்.

முதலாம் உலகப்போரில் துருக்கியர்களால் கொல்லப்பட்ட கிரேக்க இனத்தவர்களை நினைவுகூரும் நிகழ்வு அனுசரிக்கப்பட்டது. இந்த நிகழ்வில் கலந்து கொள்வதற்காக ஆளுநர் தசலோனிகி வந்தார்.

இவரை அங்கு கூடியிருந்த தேசியவாதிகள் சிலர் அவரைத் தலையிலும், காலிலும் உதைத்து தாக்கினர்.

இதுவொரு கொடுங்கனவு என்று யானில் போட் டரிஸ் கூறினார். எக கிரீக் ரிப்போட்டர் என்ற கிரேக்க இணையத்தளம் செய்தி



வெளியிட்டுள்ளது. மேலும், அந்த இணையத்தளம், என்னை பலர் தாக்கினர். உடலின் அனைத்துப் பகுதிகளிலும் என்னை தாக்கினர் என்று அவர் கூறினார் என அந்த இணையத்தளம் செய்தி விவரிக்கிறது.

காவல்துறை இந்தத் தாக்குதலை கண்டித்துள்ளது. கிரேக்க பிரதமர் அலெக்ஸிஸ் வொஸியிடூள்ள ஓர் அறிக்கையில், ஆளுநரைத் தாக்கியவர்களை தீவிர வலது சாரிகள் என்று வர்ணித்துள்ள அவர், இந்த தாக்குதலில் சம்பந்தப்பட்டவர்கள் கடுமையான விளைவுகளைச் சந்திக்க நேரிடும் எனக் குறிப்பிட்டுள்ளார். கிரேக்கத்தை ஆளும் இடதுசாரி சிரிஸா கட்சி இதுனைப் பாசிச செயல் என்று வர்ணித்துள்ளது.

நாளை குமாரசாமியின் பதவியேற்பு நிகழ்வில் பாரதீய ஜனதா எதிர்ப்புத் தலைவர்கள் திரள்வு

சென்னை, மே 22
நாளை நடைபெறும் கர்நாடக முதல்வர் குமாரசாமி பதவியேற்பு விழாவில் பங்கேற்க தி.மு.க. செயல் தலைவர் மு.க.ஸ்டாலினுக்கு மதச்சார்பற்ற ஜனதா தளம் (ம.ஜ.த) தலைவரும் முன்னாள் பிரதமருமான தேவகவுடா அழைப்பு விடுத்துள்ளார். பதவியேற்பு விழாவை பிரம்மாண்டமாக நடத்தவும் பா.ஜ.கவுக்கு எதிரான கட்சிகளின் தலைவர்களை ஓரணியில் திரட்டவும் அவர் திட்டமிட்டுள்ளார்.

நடந்து முடிந்த கர்நாடக சட்டப்பேரவைத் தேர்தலில் எந்தக் கட்சிக்கும் பெரும்பான்மை கிடைக்கவில்லை. 104 எம்.எல்.ஏக்களுடன் தனிப்பெரும் கட்சியாக உருவெடுத்த பா.ஜ.கவும் 116 எம்.எல்.ஏக்களைக் கொண்ட காங்கிரஸ் - ம.ஜ.த. அணியும் ஆட்சியமைக்க உரிமை கோரின. பின்னர் நடந்த பல்வேறு அரசியல் திருப்பங்களுக்கு மத்தியில், உச்ச நீதிமன்ற உத்தரவுபடி 19 ஆம் திகதி பெரும்பான்மையை

நிரூபிக்க முடியாததால் எடியூரப்பா நம்பிக்கை வாக்கெடுப்பை எதிர்கொள்ளாமலேயே பதவியை ராஜினாமாச் செய்தார்.

அதனைத் தொடர்ந்து காங்கிரஸ் -

ம.ஜ.த. அணி சார்பில் குமாரசாமியை முதல்வராக பதவியேற்க ஆளுநர் அழைப்பு விடுத்துள்ளார். பெரும்பான்மையை நிரூபிக்க அவருக்கும் 15 நாட்கள் ஆளுநர் அவகாசம் அளித்துள்ளார்.

11 ஆண்டுகளுக்குப் பிறகு குமாரசாமி முதல்வராக பதவியேற்க இருக்கின்றமையால் பதவியேற்பு விழாவை பிரம்மாண்டமாக நடத்த ம.ஜ.த. தலைவரும், முன்னாள் பிரதமருமான தேவகவுடா திட்டமிட்டுள்ளார்.

சோனியா, ராகுலுக்கு அழைப்பு காங்கிரஸ் முன்னாள் தலைவர் சோனியா காந்தி, காங்கிரஸ் தலைவர் ராகுல் காந்தி மட்டுமல்லாது பா.ஜ.கவுக்கு எதிரான அரசியல் கட்சிகளின் தலைவர்களையும் அழைக்க அவர் முடிவு



செய்துள்ளார்.

தி.மு.க. செயல் தலைவர் மு.க.ஸ்டாலினை நேற்று தொலை பேசியில் தொடர்பு கொண்டு தேவகவுடா, 23 ஆம் திகதி பெங்களூருவில் நடைபெறும் பதவியேற்பு விழாவில் பங்கேற்குமாறு அழைப்பு விடுத்துள்ளார்.

மேற்குவங்க முதல்வர் மம்தா பானர்ஜி, ஆந்திர முதல்வர் சந்திரபாபு நாயுடு, தெலுங்கானா முதல்வர் சந்திரசேகர ராவ், ஒடிசா முதல்வர் நவீன் பட்நாயக், பகுஜன் சமாஜ் கட்சியின் தலைவர் மாயாவதி, தேசியவாத காங்கிரஸ் தலைவர் சரத் பவார், சமாஜ்வாடி கட்சியின் தலைவர் அகிலேஷ் யாதவ், ராஷ்டிரீய ஜனதாதளம் கட்சியின் தலைவர் தேஜஸ்வி யாதவ், புதுச்சேரி முதல்வர் வி.நாராயணசாமி, பஞ்சாப் முதல்வர் அமர்ந்தர் சிங் உள்ளிட்ட பா.ஜ. கவுக்கு எதிரான கட்சிகளின் தலைவர்கள், மாநில முதல்வர்களுக்கு தேவகவுடா தொலை பேசியில் அழைப்பு விடுத்துள்ளார்.

திரபாபு நாயுடு, தெலுங்கானா முதல்வர் சந்திரசேகர ராவ், ஒடிசா முதல்வர் நவீன் பட்நாயக், பகுஜன் சமாஜ் கட்சியின் தலைவர் மாயாவதி, தேசியவாத காங்கிரஸ் தலைவர் சரத் பவார், சமாஜ்வாடி கட்சியின் தலைவர் அகிலேஷ் யாதவ், ராஷ்டிரீய ஜனதாதளம் கட்சியின் தலைவர் தேஜஸ்வி யாதவ், புதுச்சேரி முதல்வர் வி.நாராயணசாமி, பஞ்சாப் முதல்வர் அமர்ந்தர் சிங் உள்ளிட்ட பா.ஜ. கவுக்கு எதிரான கட்சிகளின் தலைவர்கள், மாநில முதல்வர்களுக்கு தேவகவுடா தொலை பேசியில் அழைப்பு விடுத்துள்ளார்.

தீவிர முயற்சி
மார்க்சிஸ்ட் கம்யூனிஸ்ட் அகில இந்தியப் பொதுச்செயலாளர் சீதாராம் யெச்சூரி, கேரள முதல்வர் பினராயி விஜயன், இந்திய கம்யூனிஸ்ட் அகில இந்தியப் பொதுச்செயலாளர் சுதாகர் ரெட்டி உள்ளிட்ட இடதுசாரி தலைவர்களையும் தேவகவுடா அழைத்துள்ளார் எனக் கூறப்படுகிறது.

நாடு முழுவதும் பல மாநிலங்களில் பா.ஜ.கவுக்கு எதிராக உள்ள கட்சிகளின் தலைவர்களை ஒரே மேடையில் நிறுத்த தேவகவுடா தீவிர முயற்சிகளை மேற்கொண்டு வருகிறார்.

வரும் 2019 மக்களவைத் தேர்தலில் பா.ஜ.கவுக்கு எதிராக வலுவான கூட்டணி அமைய இந்த பதவியேற்பு விழாவை பயன்படுத்திக்கொள்ள காங்கிரஸ் கட்சியும் களமிறங்கியுள்ளது.

இது தொடர்பாக காங்கிரஸ் தலைவர் ஒருவரிடம் கேட்ட போது, "கர்நாடகத்தில் ம.ஜ.தவுடன் இணைந்து ஆட்சி அமைத்ததன் மூலம் பா.ஜ.கவை காங்கிரஸ் தனிமைப்படுத்தியுள்ளது. இது வரும் நவம்பரில் நடைபெறவுள்ள ராஜஸ்தான், மத்தியப் பிரதேசம், சத்தீஸ்கர் மாநில சட்டப் பேரவைத் தேர்தலில் காங்கிரஸுக்குக் கைகொடுக்கும். 2019 மக்களவைத் தேர்தலிலும் காங்கிரஸ் தலைமையில் வலுவான கூட்டணி அமையவும் இது வழிவகுக்கும்."-என்றார். (உ)

ராஜீவ் நினைவிடத்தில் நேற்று சோனியா, ராகுல் மலரஞ்சலி

புதுடில்லி, மே 22
ராஜீவ் காந்தியின் 27 ஆவது ஆண்டு நினைவு தினத்தை முன்னிட்டு புதுடில்லியில் அவரது நினைவிடத்தில் சோனியா காந்தி நேற்று அஞ்சலி செலுத்தினார்.

முன்னாள் பிரதமர் ராஜீவ் காந்தியின் 27 ஆவது ஆண்டு நினைவு தினம் நேற்று கடைப்பிடிக்கப்பட்டது. இதனை யொட்டி புதுடில்லியில் உள்ள வீர் பூமியில் சோனியா காந்தி நேற்று மலர் களை தூவி அஞ்சலி செலுத்தினார்.

அவரைத் தொடர்ந்து ராகுல் காந்தி மற்றும் பிரியங்கா காந்தி ஆகியோரும் மலரஞ்சலி செலுத்தினார். இந்த நிகழ்ச்சியில் முன்னாள் பிரதமர் மன்மோகன் சிங் மற்றும் பிரியங்கா காந்தியின் கணவர் ஹொபர்ட் வதேராவும் கலந்துகொண்டனர்.

இதேபோன்று முன்னாள் குடியரசு தலைவர் பிரணாப் முகர்ஜி, முன்னாள்



மகாராஷ்டிர முதலமைச்சர் மற்றும் காங்கிரஸ் தலைவரான சுஷில் குமார் ஷிண்டே, காங்கிரஸ் தலைவர் மல்லிகார்ஜுன் கார்கே மற்றும் பொதுமக்களும் கலந்து கொண்டு அஞ்சலி செலுத்தினார்.

அருணாச்சல பிரதேச எல்லையில் தங்கச் சுரங்கம் தோண்டும் சீனா

இந்திய எல்லையில் பிரச்சினை முற்றுக்கிறது

அருணாச்சல பிரதேச எல்லையை ஒட்டிய பகுதியில் சீனா தங்கச் சுரங்கம் தோண்டும் பணியை மேற்கொண்டுள்ளது. அங்கு இந்தியப் பணத்தில் சுமார் ரூ.4 லட்சம் கோடி மதிப்பிலான கனிம தாதுக்கள் நிறைந்திருக்கின்றன எனத் தகவல்கள் தெரிவிக்கின்றன.

'டோக்லாம்' பிரச்சினையை அடுத்து இந்தியா, சீனா இடையே பதற்றமான சூழல் நிலவி வருகிறது. இந்நிலையில், தற்போது சீன எல்லையை ஒட்டிய திபெத்திய பகுதியில் தங்கச் சுரங்கம் தோண்டும் பணியை சீனா தொடங்கியுள்ளது. அங்கு உட்கட்டமைப்பு பணிகளை அமைப்பதில் சீனா தீவிரம் காட்டி வருகிறது.

சுரங்கம் அமையவுள்ள பகுதியில், தங்கம், வெள்ளி மற்றும் விலைமதிப்புமிக்க கனிமங்கள் இருக்கின்றமை கண்



பறியப்பட்டுள்ளது. இதன் மதிப்பு 6,000 கோடி டாலர்கள் (சுமார் 4 லட்சம் கோடி) இருக்கும் என அந்நாட்டு பத்திரிகை செய்தி வெளியிட்டுள்ளது.

பிரதமர் மோடி- சீன அதிபர் இருவருக்குமிடையேயான சந்திப்பை அடுத்து இந்தப் பிரச்சினை முடிவுக்கு வரும் என எதிர்பார்க்கப்பட்டது. ஆனால் சீனா தங்கச்சுரங்கம் தோண்டுவது, மேலும் பிரச்சினையை பெரிதாக்கும் நிலையை ஏற்படுத்தியுள்ளது.

கேரளாவில் பரவுகின்றது நிபா வைரஸ் காய்ச்சல் இரு வாரங்களில் 15 பேர் உயிரிழப்பு



கேரள மாநிலத்தை அச்சுறுத்தி வரும் நிபா வைரஸ் காய்ச்சலுக்கு கடந்த இரண்டு வாரங்களில் 15 பேர் உயிரிழந்திருக்கின்றனர் எனத் தகவல் வெளியாகி உள்ளது.

கேரள மாநிலத்தில் கடந்த சில தினங்களாக அரிய வகை நிபா வைரஸ் பொது மக்களை அச்சுறுத்தி வருகிறது. உயிருக்கு ஆபத்து ஏற்படுத்தும் இந்த வைரஸ் தாக்குதல் கோழிக்கோடு மற்றும் மலப்புரம் மாவட்டங்களில் பரவலாக உள்ளமையால் பொதுமக்கள் பீதி அடைந்துள்ளனர்.

இந்த வைரஸ் தாக்குதலுக்கு கடந்த இரண்டு வாரங்களில் மட்டும் ஒரு தாதி

உள்ளிட்ட 15 பேர் உயிரிழந்திருக்கின்றனர் எனத் தகவல்கள் வெளியாகி உள்ளன. மேலும் சிலர் மருத்துவமனையில் அனுமதிக்கப்பட்டுள்ளனர்.

வெளவால்களால் பரவும் இந்த நிபா வைரஸ், மனிதர்கள் மற்றும் விலங்குகளைத் தாக்குவதாகவும், இந்த நோயால் பாதிக்கப்பட்டவர்களுக்கு கடுமையான மூளைக்காய்ச்சல் மற்றும் மூளைச்சாவு ஏற்படும் என்றும் அதிகாரிகள் தெரிவிக்கின்றனர்.

நிபா வைரஸ் தாக்குதலுக்கு உள்ளான நோயாளிகளின் ரத்த மாதிரி புனையில் உள்ளபரிசோதனை மையத்திற்கு அனுப்பி வைக்கப்பட்டு வைரஸ் தாக்குதல் உறுதி செய்யப்படுகின்றது.

இந்திய மருத்துவ ஆராய்ச்சிக் கழகத்தின் வல்லுநர் குழு நேற்று கோழிக்கோடு வந்து, நோயாளிகளைப் பரிசோதனை செய்ய இருந்தது. நோய் பரவலைத் தடுக்க தேவையான நடவடிக்கை எடுக்கப்பட்டு வருவதால் பொதுமக்கள் அச்சப்படத் தேவையில்லை என கேரள சுகாதாரத்துறை செயலாளர் கேட்டுக்கொண்டுள்ளார்.

கர்நாடகத்திற்கு 2 துணை முதல்வர்கள்?

பெங்களூர், மே 22
கர்நாடக முதல்வராக பதவியேற்க உள்ள மதச்சார்பற்ற ஜனதா தளம் கட்சியின் குமாரசாமி, நேற்றுக் காலை புதுடில்லி சென்று காங்கிரஸ் தலைவர் ராகுல் மற்றும் சோனியாவை சந்திக்க இருந்தார். அதன் பிறகு திருப்பதி சென்று சாமி தரிசனம் செய்யவும் அவர் திட்டமிட்டிருந்தார்.

புதிதாக பதவியேற்க உள்ள கர்நாடக அரசில் 2 துணை முதல்வர்கள் இடம் பெறுவார்கள் என காங்கிரஸ் கட்சியின் பரமேஸ்வரா தெரிவித்துள்ளார்.

நேற்று நடைபெற்றிருந்த காங் - ம.ஜ.த. ஆலோசனைக்குப் பிறகு யார் யாருக்கு துணை முதல்வர் பதவி என்பதுபற்றி முடிவு செய்யப்பட இருந்தது. பா.ஜ.கவின் எடியூரப்பாவை போன்று, குமாரசாமியும் மே 23 அன்று தனியாக தான் பதவியேற்க உள்ளனர் எனத் தகவல் வெளியாகி உள்ளது.

நம்பிக்கை வாக்கெடுப்புக்குப் பிறகு அமைச்சரவை பதவியேற்க உள்ளதாகவும் கூறப்படுகிறது. யார் யாருக்கு



அமைச்சர் பதவி கொடுப்பது என்பது பற்றி இதுவரை எந்த முடிவும் எடுக்கப்படவில்லை என்றே தெரிகிறது. நாளை காலை குமாரசாமி பதவியேற்றவுடன் நம்பிக்கை வாக்கெடுப்பு நடத்தப் பட உள்ளதாகவும், அதில் அவர் வெற்றி பெற்ற பிறகு மற்ற அமைச்சரவைச் சகாக்கள் அன்றைய தினமே பதவியேற்க உள்ளனர் எனவும் கூறப்படுகிறது.

வடமாகாண...

(முதலாம் பக்கத் தொடர்ச்சி)
யாழ். ஊடக அமையத்தில் நேற்றுத் திங்கட்கிழமை நடைபெற்ற ஊடகவியலாளர் சந்திப்பிலேயே அவர் இதனைக் கூறினார்.

மே 18 ஆம் திகதி வடக்கு மாகாண சபைக்கொடியை அரைக்கம்பத்தில் ஏற்றுமாறு வெளியிடப்பட்ட அறிக்கை தொடர்பில் நடவடிக்கை மேற்கொள்ளப்போகிறார் என சட்டம் மற்றும் ஒழுங்கு அமைச்சர் ரஞ்சித் மத்தும பண்டார தெரிவித்துள்ளார்.

முன்னதாக இந்த விவகாரம் தொடர்பில் தென்னிலங்கை இனவாத அமைப்பொன்று வடக்கு மாகாணக் கல்வி அமைச்சர் க.சர்வேஸ்வரனுக்கு எதிராகக் கொழும்பு பொலிஸ் தலைமையகத்தில் முறைப்பாடு செய்துள்ளது.

இவைதொடர்பில் எழுப்பப்பட்ட கேள்விக்குப் பதிலளிக்கும் போதே அவர் மேற்கண்டவாறு கூறினார்.

அவர் மேலும் தெரிவிக்கையில் -

மே 18 ஆம் திகதி வடக்கு மாகாண சபையின் கொடியை அரைக்கம்பத்தில் பறக்கவிடுவது என்பது வடக்கு மாகாண சபையின் தீர்மானம். எங்களது மக்களுக்காக - எமது இனத்துக்காக - போரில் உயிர் நீத்த எமது உறவுகளை நினைவு கூர்வதற்காக - வடக்கு மாகாண சபையினராகிய நாங்கள் மாகாண சபைக் கொடியை அரைக்கம்பத்தில் பறக்க விடத் தீர்மானித்தோம். அது மக்களால் ஜனநாயக முறைப்படி தெரிவு செய்யப்பட்ட மக்கள் பிரதிநிதிகளாகிய நாங்கள் எடுத்த தீர்மானம். அது தொடர்பில் தெற்கில் உள்ள அமைச்சர்கள் கவலை கொள்ளவேண்டிய தில்லை. அதில் அவர்கள் தலையிடமுடியாது.

தெற்கு ஊடகங்கள் சில மீண்டும் இனவாதத்துடன் கருத்துக்களை முன்வைக்கத் தொடங்கியுள்ளன. தொடர்புடைய தரப்புக்களுடன் பேசாமல் அவை எழுந்தமானமாகச் செய்திகளை இனவாத நோக்கில் வெளியிடுகின்றன.

இலங்கையில் தமிழ் மக்கள் நம்பி ஏமாந்த சிங்கள ஜனாதிபதிகளில் கடைசியானவராக மைத்திரி இருக்கட்டும்.

போர் வீரர்கள் நினைவுதினத்தில் அவர் தெரிவித்த கருத்துக்கள் நிச்சயமாகத் தமிழ் மக்களது வாக்குகளைப் பெற்று ஜனாதிபதிக் கதிரையேறிய ஒருவரது கருத்தாக இருக்கமாட்டாது. - என்றார். (ஐ-7)

விலைவாசி...

(முதலாம் பக்கத் தொடர்ச்சி)
யேற்றத்திற்கு எதிராக நாளை புதன்கிழமை காலை 10.30 மணிக்கு வவுனியா பஸ் நிலையத்தில் கண்டன ஆர்ப்பாட்டம் ஒன்று இடம்பெறவுள்ளது.

சமூக விழிப்புணர்வுக்கான மக்கள் அமைப்பினரால் மேற்கொள்ளப்படவுள்ள இந்தக் கண்டன ஆர்ப்பாட்டத்தில், மக்களைப் பிடியில் தள்ளும் அரசுக்கு எதிராக அனைவரும் ஒன்றிணைந்து குரல் கொடுக்கவும், மக்கள் அதிகாரங்களை நிலை நிறுத்தவும் அனைத்து மக்களையும் இனமதபேதமின்றி ஒன்றிணையுமாறு சமூக விழிப்புணர்வுக்கான மக்கள் அமைப்பினர் அழைப்பு விடுத்தள்ளனர். (ஐ)

விலைவாசி...

(முதலாம் பக்கத் தொடர்ச்சி)
மையில் ஒன்று திரண்ட பொது மக்கள், விவசாயிகள், வியாபாரிகள் என பலர் காக்காகடைச் சந்தியிலிருந்து டிப்போச் சந்திவரை ஊர்வலமாகச் சென்று எதிர்ப்பை வெளியிட்டனர்.

ஆர்ப்பாட்டத்தின் போது 'பொருள்களின் விலையை ஏற்றாதே', 'மக்களின் வயிற்றில் அடிக்காதே', 'அரசியல் தீர்வா விலைவாசி உயர்வா?', 'அரசே விலையைக் குறை கூட்ட மைப்பேமொளனத்தைக்கலை', 'அரசியல் தீர்வுக்குப் பரிசு விலைவாசி உயர்வா?', 'உள்ளூர் உற்பத்திக்குச் சந்தையைத் தாவெளிநாட்டு இறக்குமதிக்குத் தடையைப் போடு', 'வேலை வாய்ப்பைத் தா விலையேற்றத்தை குறை', 'விவசாயிகள் பாடுதீண்டாட்டம்; முதலாளிகள் பாடுகொண்டாட்டம்', 'சிறு கடன் தொடர் கடன், பெருங்கடனில் நாங்கள் - கூட்டாட்சி, நல்லாட்சி, கொழுத்த ஆட்சியில் நீங்கள்', 'நெல்லுக்கு நிர்ணய விலை வேண்டும்; விவசாயிகள் நிமிரவேண்டும்', 'கடலால் சூழப்பட்ட நாடா? இல்லை கடனால் சூழப்பட்ட நாடா? - போன்ற வாசகங்கள் எழுதப்பட்ட சுலோகங்களையும் ஆர்ப்பாட்டக்காரர்கள் ஏந்தியிருந்தனர்.

போராட்ட முடிவில் அறிக்கை ஒன்றும் வெளியிடப்பட்டது.

அதில் -

நாட்டின் பொருளாதாரம், மக்களுடைய வாழ்க்கைத்தரம், சமூகப் பாதுகாப்பு, அரசியல் தீர்வு, அரசியல் கைதிகளின் விடுதலை போன்றவற்றில் முன்னேற்றத்தை ஏற்படுத்த வேண்டிய நல்லாட்சி அரசு, அவற்றைச் செய்யாமல் விலைவாசியை மட்டும் உயர்த்திக் கொண்டிருக்கிறது. பொறுப்புள்ள எதிர்க் கட்சியாக இருந்து தட்டிக் கேட்க வேண்டிய தமிழ்த் தேசியக் கூட்டமைப்பு அரசின் இவ்வாறான மக்கள் விரோதச் செயற்பாடுகளுக்குத் துணை போய்க்கொண்டிருக்கிறது. இதுவன்மையான கண்டனத்துக் குரியது.

விவசாய உற்பத்தியில் முதல் நிலை வகித்து வந்த கிளிநொச்சி மாவட்டம் இன்று வறுமையில் முதலிடம் வகிக்கிறது என்றதூர்ப்பாக்கிய நிலைக்குத் தள்ளப்பட்டுள்ளது. இந்த நிலையில் கிளிநொச்சி மாவட்ட மக்களை இந்த விலைவாசி உயர்வு மேலும் கடுமையாகப் பாதித்துள்ளது. அத்துடன் நாடு முழுவதிலும் உள்ள வறிய, நடுத்தர நிலையில் உள்ள மக்களும் இந்த விலைவாசி உயர்வினால் மிகுந்த பாதிப்புக்குள்ளாகியிருக்கிறார்கள். இதனைச் சமத்துவம், சமூக நீதிக்கான மக்கள் அமைப்பு வன்மையாகக் கண்டித்துத் தனது எதிர்ப்பை வெளிப்படுத்துகிறது.

நாட்டிலே உற்பத்தித்துறையை ஊக்கப்படுத்திப் பொருளாதாரத்தை மேம்படுத்துவதற்குப் பதிலாக, எல்லாவற்றையும் இறக்குமதி செய்வது என்ற தவறான பொருளாதாரக் கொள்கையின் விளைவே இன்று இலங்கையில் ஏற்பட்டுள்ள நெருக்கடியாகும்.

போரின் பாதிப்பிலிருந்து மீள முடியாத நிலையிலிருக்கும் கிளிநொச்சி மாவட்ட மக்கள், மிகுந்த சிரமங்களின் மத்தியிலே விவசாயம், கடற்றொழில், பணை, தென்னவை உற்பத்திகள், சிறுதொழில் முயற்சி போன்றவற்றில் ஈடுபட்டு வருகிறார்கள். இந்த உற்பத்திகளுக்கான நியாய விலையையும்

சந்தை வாய்ப்புகளையும் உருவாக்குவதற்கு அரசு தவறியுள்ளது. இதற்குப் பதிலாக பெரும் நிறுவனங்களின் உற்பத்திகளுக்கான சந்தை வாய்ப்பையே அரசு முன்னுரிமைப்படுத்துகிறது. நாடு முழுவதிலும் இந்த நடைமுறையையே அரசு பின்பற்றிவருகிறது.

இது மக்களை நேரடியாகப் பாதிப்பதுடன் ஒட்டுமொத்தத்தில் நாட்டைப் பாதிப்புக்குள்ளாக்கும் தவறான நடவடிக்கையுமாகும். எனவே மக்களின் மீது வரிச் சமையையும் விலைவாசி உயர்வையும் தொடர்ந்தும் ஏற்றிக் கொண்டிருப்பதை விடுத்து, நாட்டின் உற்பத்தித்துறையை மேம்படுத்துவதைப் பற்றியே அரசு சிந்திக்க வேண்டும்.

இலங்கைத்தீவு இன்று கடன் சுமையில் மீள முடியாத அளவுக்குச் சிக்கியுள்ளது. மக்களும் தனிப்பட்ட ரீதியில் தொடர்கடன், பெருங்கடன் என மீள முடியாத கடன் பொறியில் சிக்கியிருக்கிறார்கள். கடலால் சூழப்பட்டதை விடவும் கடன் சுமையினால் இலங்கைத்தீவு சூழப்பட்டுள்ளது என பொருளாதாரத்துறையினர் கவலை கொள்ளும் அளவுக்கு அரசின் பொருளாதாரக் கொள்கை தவறாக அமைந்துள்ளது. இதனை மாற்றி அமைப்பதன் மூலமே மக்களின் சுமையைக் குறைக்க முடியும். இல்லையெனில் நாடு பெரும் நெருக்கடியில் சிக்கியே தீரும் என எச்சரிக்கை விடுக்கின்றோம். - என்றுள்ளது. (ஐ)

20 ஆவது...

(முதலாம் பக்கத் தொடர்ச்சி)
படவுள்ளது.

இதுதனிநாப்பிரேரணையாக, மக்கள் விடுதலை முன்னணியின் தலைவர் அனுரகுமார திலாநாயக்கவினால் இன்று முன்வைக்கப்படும் என்று, கட்சியின் நாடாளுமன்ற உறுப்பினர் பிமல் ரத்நாயக்க தெரிவித்தார். (ஐ)

அமைச்சர்...

(முதலாம் பக்கத் தொடர்ச்சி)
கொள்ள முடியாது எனின், அவர் உடனடியாக பதவி விலக வேண்டும் என நாடாளுமன்ற உறுப்பினர் உதய கம்மன்பில தெரிவித்துள்ளார்.

பிவிதுறு ஹைல உறுமயவின் காரியாலயத்தில் நேற்று இடம் பெற்ற ஊடக சந்திப்பில் கலந்துகொண்டு உரையாற்றுகையிலேயே அவர் இவ்வாறு கூறினார்.

அவர் மேலும் தெரிவிக்கையில் - அமைச்சர் ராஜித சேனாரத்ன தமிழினப்படுகொலை நினைவு கூரப்படுது நியாயமானது என்றும், பிரபாகரன் 'மஹாத்மயா' என்றும் குறிப்பிட்டமை அரசின் கருத்தாக ஏற்றுகொள்ளப்படமாட்டாது என அமைச்சர்கள் கருத்து வெளியிட ஆரம்பித்துள்ளனர்.

அமைச்சரவைப் பேச்சாளர் அரசின் தகவல்களை உத்தியோகபூர்வமாக அறிவிப்பவர். எனவே அவரின் கருத்து அரசின் நிலைப்பாடு இல்லை என்று கூறுவதற்கான அதிகாரம் ஏனைய அமைச்சர்களுக்கு இல்லை. ஜனாதிபதி, பிரதமருக்கு அந்த அதிகாரம் உள்ளது. ஆனால் அவர்கள் அந்தக் கருத்தை ஏற்று கொள்ளும் முன்னர் அமைச்சர் ராஜித சேனாரத்னவை பதவி விலக்கவேண்டும். இல்லாவிடின் அவரின் கருத்தையே மக்கள் ஏற்றுக்கொள்வர். - என்றார். (ஐ)

கறுப்பு...

(முதலாம் பக்கத் தொடர்ச்சி)
சபை உறுப்பினர் எம்.கே. சிவாஜிலிங்கம்.

நேற்றைய ஊடகவியலாளர் மாநாட்டில் கருத்து வெளியிட்ட அவர் -

அரசியல்வாதிகளை நிராகரிக்கவேண்டும் என்றால் அரசியல்வாதிகள் வானத்திலிருந்து குதித்தவர்கள் அல்லர். அவர்கள் இந்த மக்களிடமிருந்து வாக்குகளைப் பெற்ற மக்கள் பிரதிநிதிகள். அவர்களுக்குக் கொடுக்க வேண்டிய கௌரவம் கொடுக்கப்பட்டிருக்கவேண்டும். ஆனால் அவ்வாறு கொடுக்கப்படவில்லை.

முள்ளிவாய்க்கால் நினைவேந்தல்தனியே பல்கலைக்கழக மாணவர்களால் நடத்தப்படவில்லை. வடக்கு மாகாண சபை உறுப்பினர்கள் 36 பேர் தலா 7 ஆயிரம் ரூபா வீதம் பணம் வழங்கினார்கள். யாழ். வணிகர் கழகம் ஈகை சுடர்களுக்கான துணியை வழங்கியிருந்தது. அதேபோல் ஈகை சுடர்களுக்கான கம்பிகளை முன்னாள் போராளிகள் வழங்கியிருந்தார்கள்.

அவ்வாறு பலர் பல்வேறு ஒத்துழைப்புக்களை வழங்கியிருந்த நிலையில் சகலருக்கு மாண கௌரவம் கொடுக்கப்பட்டிருக்க வேண்டும். நினைவேந்தல் ஒழுங்கமைப்பிலும் பாரிய தவறுகள் நடந்துள்ளன. பிரதான சுடர் ஏற்றப்படும்போது அங்கே முறையான அறிவித்தல்கள் வழங்கப்படவில்லை.

உயிரிழந்தவர்களுக்கான மௌன அஞ்சலி செலுத்தப்படவில்லை. ஊடகங்கள் மற்றும் அரசியல்வாதிகளுக்கான ஒழுங்குகள் செய்யப்படவில்லை. இந்த பிழைகள் எல்லாம் திட்டமிட்டு செய்யப்பட்டனவா? என நாங்கள் கேள்வி எழுப்ப விரும்புகிறோம்.

முள்ளிவாய்க்காலில் முல்லைத்தீவு மக்கள் மட்டும் சாகவில்லை. வடக்கு - கிழக்கு மற்றும் மலையக மக்களும் கொல்லப்பட்டார்கள். ஆகவே வடக்கு - கிழக்கு மற்றும் மலையகம் சார்ந்து 9 பேர் முதலமைச்சருடன் இணைந்து ஈகை சுடரை ஏற்றவேண்டும் என நங்கள் கேட்டிருந்தோம். அது நிராகரிக்கப்பட்டது.

கறுப்பு உடை அணிந்துகொண்டு முள்ளிவாய்க்கால் நினைவேந்தலில் நின்றதே பல்கலைக்கழக மாணவர்கள் செய்த சாதனையாகும். - என்றார். (ஐ-7)

மின்சார...

(முதலாம் பக்கத் தொடர்ச்சி)
படையினரின் மின்சார இணைப்பில் சிக்குண்டு நேற்றுக் காலை உயிரிழந்துள்ளது.

இப்பகுதியில் உள்ள 68 ஆவது படைப்பிரிவினர் தமது விவசாய நடவடிக்கைகளுக்காக மின்சார இணைப்பை வழங்கியுள்ளனர். இதில் சிக்குண்டாயான உயிரிழந்துள்ளது.

யானையின் உடலில் பரிசோதனை மேற்கொண்ட வட பிராந்திய வனஜீவராசிகள் திணைக்களத்தின் கால்நடை மருத்துவ உத்தியோகத்தர் பா. கிரிதரன், யானை மின்சாரத் தாக்குதலுக்கு உள்ளாகியே உயிரிழந்துள்ளது, இந்த யானை 35 அகவையுடையது. இது இன்னும் நீண்ட காலம் வாழக்கூடியது, வடக்கில் இவ்வாறான இன யானைகள் மூன்றையே காட்டில் கண்டுள்ளோம். - என்றார்.

மேலதிக விசாரணைகளை புதுக்குடியிருப்பு பொலிஸார் மேற்கொண்டனர். (ஐ-8)

தமிழ்...

(முதலாம் பக்கத் தொடர்ச்சி)
பின் வடக்கு மாகாண சபை உறுப்பினர் குகதாஸ் தெரிவித்தார்.

அவர் மேலும் தெரிவிக்கையில் -

கடந்த 2015 ஆம் ஆண்டு ஜனாதிபதி தேர்தலில் வடக்கு - கிழக்குத் தமிழ் மக்கள் மாற்றத்தை வேண்டி மைத்திரிபால சிரிசேனவுக்கு தமது வாக்குகளை அளித்திருந்தார்கள்.

இதற்கமைய ஆரம்பத்தில் தன்னை ஒரு மீட்டர் போலக் காட்டிய ஜனாதிபதி, தமிழ் மக்களின் வாக்குகள் தான் தன்னைக் காப்பாற்றின என்றும் இல்லாவிடில் தன்னைக் குழிதோண்டிப் புதைத்திருப்பர் எனவும் கூறிப் பல அனுதாபங்களையும் தமிழர்களுக்கு அள்ளி வீசினார்.

ஆயினும் காலம் செல்லச் செல்ல தனது சுய உருவத்தை வெளிக்காட்ட ஆரம்பித்தார் ஜனாதிபதி. உண்மையில் வடக்கு - கிழக்குத் தமிழர்களின் எதிர்பார்ப்புக்கு எதிராக அவரது நடவடிக்கைகள் அமைந்துள்ளன.

காணாமல் ஆக்கப்பட்டோர் என யாரும் இல்லை, இரகசிய முகாம்கங்கள் இல்லை, இராணுவம் போர்க்குற்றத்தில் ஈடுபடவில்லை, குற்றம் புரிந்த இராணுவத்தைக் காட்டிக் கொடுக்கமாட்டோம், வடக்கில் உள்ள இராணுவ முகாம்களை அகற்றப் போவதில்லை எனப் பலவிதமான கருத்துக்களை அவர் வெளிப்படுத்தி வருகின்றார்.

ஜனாதிபதியின் இத்தகைய கருத்துக்கள் தமிழ் மக்களைப் பொறுத்தவரை கடந்த ஆட்சியில் இருந்த ஜனாதிபதிகளின் கருத்துக்கள் போன்று மிக மோசமான கருத்துக்களாகவே பார்க்கப்படுகின்றன.

இத்தகையதும் தற்போது கூடச் சிறுபான்மை இனத்து நாடாளுமன்ற உறுப்பினர்களின் ஆதரவுடன் தான் நல்லாட்சி என்ற பெயர்ப்பலகையில் அவரது ஆட்சி தொடர்கிறது. - என்றார். (ஐ-7)

அப்பாவித்...

(முதலாம் பக்கத் தொடர்ச்சி)
கிளிநொச்சி இத்தாவில் பகுதியில் நிர்மாணிக்கப்பட்ட சுரபி நகர் மாதிரிக் கிராமத்தை, அமைச்சர் சஜித் பிரேமதாஸ நேற்றுத் திறந்துவைத்தார். இந்தநிகழ்வில் கலந்துகொண்டு உரையாற்றும்போதே அமைச்சர் விஜயகலா மேற்கண்டவாறு கூறினார்.

அவர் மேலும் தெரிவிக்கையில் -

வடக்கு - கிழக்கில் உள்ள தமிழ் மக்களுக்குப் பல உதவிகளைச் செய்வதாக கூறி அன்று வெளிநாடுகளிடம் இருந்து பணத்தைப் பெற்று கொண்டு வந்து கடந்த அரசு தமது சொந்த தேவைகளுக்கு மாத்திரமே பயன்படுத்திக் கொண்டது.

இந்த வீடுகளை உரிய மக்களுக்கு 6 ஆண்டுகளுக்கு முன்னரே கடந்த அரசு வழங்கியிருக்கவேண்டும். ஆனால் அவர்கள் அதனை வழங்க முன்வரவில்லை. இவ்வாறு மக்களை வீதியில் விட்ட அரசுக்குத்தான் நீங்கள் அபோது வாக்களித்தீர்கள்.

அரசால் வழங்கப்படும் சலுகைகள் அதிகாரிகளின் அசமந்தப் போக்கு காரணமாக மக்களிடம் சென்றடைவதில் தாமதமடைகின்றன. இந்த நிலை மாற்றமடைய வேண்டும். - என்றார். (ஐ)



யுனைட்டெட்டை வென்று சம்பியனானது செல்சி



இங்கிலாந்து உதைபந்தாட்டக் கழகங்களுக்கிடையிலான விலகல் முறையிலான கால்பந்தாட்ட சங்கச்சவால் கிண்ணத் தொடரில் செல்சி சம்பியனானது.

வெம்பளி அரங்கில் நேற்றுமுன்தினம் இடம்பெற்ற இந்தத் தொடரின் இறுதிப் போட்டியில் மன்செஸ்டர் யுனைட்டெட்டை வென்றே செல்சி சம்பியனாகியுள்ளது.

போட்டியின் முதற்பாதியின் 22ஆவது நிமிடத்தில், செல்சியின் நட்சத்திர முன்கள வீரர் ஈடின் ஹஸார்ட் பெனால்டி மூலம் பெற்ற கோல் காரணமாக, 1-0 என்ற கோல் கணக்கில் குறித்த போட்டியில் வென்றே செல்சி சம்பியனாகியிருந்தது.

மன்செஸ்டர் யுனைட்டெட்டின் பின்கள வீரர் பில் ஜோன்ஸை ஈடின் ஹஸார்ட் தாண்டிச் செல்ல முற்பட்டபோது அவரால் வீழ்த்தப்பட்ட நிலையிலேயே பெனால்டி வழங்கப்பட்டிருந்ததுடன் அவருக்கு மஞ்சள் அட்டை காட்டப்பெற்றிருந்தது.

இந்நிலையில், போட்டியின் இரண்டாவது பாதியில் மன்செஸ்டர் யுனைட்டெட்டிற்கு சிறப்பாக விளையாடியிருந்தது. அலெக்ஸிஸ் சந்தேஸ் கோலொன்றைப் பெற்ற தாக்கக் கருதப்பட்டபோதும், காணொலி உதவி மத்தியஸ்தரின் உதவியுடன் அதை ஓவ் சைட் என மத்தியஸ்தர் மைக்கல் ஒலிவர் நிராகரித்திருந்தார். இது தவிர, செல்சியின் கோல் காப்பாளர் திபோ கோர்துவா தொடர்ச்சியான அபாரமான தடுப்புகளை மேற்கொண்டிருந்ததுடன், போல் பொக்பா அருமையான வாய்ப்பொன்றை வீணாக்கியிருந்தார்.

இத்தொடரில் செல்சி சம்பியனாகியுள்ளபோதும் கடந்த இங்கிலாந்து பிரீமியர் லீக்கின் புள்ளிகள் பட்டியலில் முதல் நான்கு இடங்களுக்குள் வராது அடுத்த சம்பியன்ஸ் லீக்குக்கு தகுதிபெற செல்சி தவறியுள்ளநிலையில், செல்சியின் முகாமையாளர் அன்டோனியோ கொன்டே செல்சிக்கு பொறுப்பாக இருக்கும் கடைசிப் போட்டியில் வெற்றியடைந்து வெற்றிப் பிரியாவிடை பெற்றுள்ளார் எனக் கருதப்படுகிறது.

முத்திரை பதித்தார் நடால்

இத்தாலி பகிரங்க ரென்னிஸ் தொடரின் ஆண்கள் ஒற்றையர் பிரிவு சம்பியன் பட்டத்தை ஸ்பெயினின் நட்சத்திர வீரர் ரபேல் நடால் தனதாக்கியுள்ளார்.

ஆண்கள் ஒற்றையர் பிரிவில் நேற்று முன்தினம் ஞாயிற்றுக்கிழமை இடம்பெற்ற போட்டியில், தரவரிசையில் இரண்டாவது இடத்தில் உள்ள ரபேல் நடால், தரவரிசையில் மூன்றாம் நிலை வீரரான ஜேர்மனியின் அலெக்சாண்டர் ஸ்வேரேவை எதிர்கொண்டார்.

மிகவும் விறுவிற்றுப்பாக நடைபெற்ற இந்த போட்டியில் முதல் செட்டை 6-1 என நடால் கைப்பற்றினார். தொடர்ந்து இரண்டாவது செட்டை 6-1 என ஸ்வேரேவை கைப்பற்றினார்.



இருவரும் சமபலத்தில் மோதிக் கொண்டதால் போட்டி உச்சக் கட்ட விறுவிற்றுப்படைபட்டது. எனினும், இறுதி செட்டை 6-3 என நடால் கைப்பற்றிக்கொண்டார்.

அதன்படி 6-1, 1-6, 6-3 என்ற செட்கணக்கில் வெற்றி பெற்ற ரபேல் நடால் சாம்பியன் பட்டத்தை வெல்ல, அலெக்சாண்டரின் இத்தாலி பகிரங்கச் சம்பியன் கனவு தகர்க்கப்பட்டது.



டெல்லி அதிரடி வெற்றி:

கடைசி வாய்ப்பையும் இழந்தது மும்பை அணி

நடைபெற்றுவரும் ஐ.பி.எல். போட்டிகளின் முக்கிய போட்டியில் சமூம்பை அணி 11 ஓட்டங்களால் தோல்வியடைந்தது. பிளே ஓப் சுற்றுக்குள் நுழைவதற்கான இறுதி வாய்ப்பையும் இழந்தது.

டெல்லி, பெரோஸ் கா கொர்லா மைதானத்தில் நடைபெற்ற இந்தப் போட்டியில் மும்பை மற்றும் டெல்லி அணிகள் மோதின.

நாணயச் சுழற்சியில் வெற்றி பெற்று முதலில் துடுப்பெடுத்தாடிய டெல்லி அணி நிர்ணயிக்கப்பட்ட 20 ஓவர்கள் நிறைவில் 4 விக்கெட்டுகளை இழந்து 174 ஓட்டங்களைப் பெற்றது.

டெல்லி அணிசாப்பில் ரிஷாப் பண்ட் 4 ஆறு ஓட்டங்கள், 4 நான்கு ஓட்டங்கள் உள்ளடங்கலாக 64 ஓட்டங்களைப் பெற்றுக்கொடுத்தார். அத்துடன் விஜய் ஷங்கர் ஆட்டமிழக்காமல் 43 ஓட்டங்களையும், மக்ஸ்வெல் 22 ஓட்டங்களையும் பெற்றுக்கொடுத்தனர்.

பந்துவீச்சில் பாண்டியா, புமரா

மற்றும் மார்கண்டே ஆகியோர்தலா ஒரு விக்கெட்டைக் கைப்பற்றினார்.

பதினாறுக்கு 175 ஓட்டங்களை இலக்காகக் கொண்டது துடுப்பெடுத்தாடிய மும்பை அணி ஆரம்பத்தில் சிறப்பாக விளையாடியது. எனினும் நடுவரிசை வீரர்கள் பெரிதளவில் சோபிக்காத நிலையில் 19.3 ஓவர்கள் நிறைவில் சகல விக்கெட்டுகளையும் இழந்து 163 ஓட்டங்களை மாத்திரமே பெற்றது. இதனால் 11 ஓட்டங்களால் டெல்லி அணி வெற்றி பெற்றது.

மும்பை அணிசாப்பில் லெவிஸ் 48 ஓட்டங்களையும், பென் கடிங் 37 ஓட்டங்களையும், பாண்டியா 27 ஓட்டங்களையும் அதிகபட்சமாக பெற்றுக்கொடுத்தனர்.

பந்துவீச்சில் லமிச் ஹனே, ஹால் பட்லே மற்றும் மிஸ்ரா ஆகியோர் தலா 3 விக்கெட்டுகளைக் கைப்பற்றியதுடன் போல்ட் ஒரு விக்கெட்டைக் கைப்பற்றினார். போட்டியின் ஆட்டநாயகனான அமித் மிஷ்ரா தெரிவுசெய்யப்பட்டார்.

இதேவேளை, பிளே ஓப் சுற்றுக்கான 4 அணியாக மும்பை அணிக்கு வாய்ப்பு இருந்த நிலையில் நேற்றுமுன்தினம் தோல்வியடைந்ததால் அந்த வாய்ப்பை இழந்தது.

சர்வதேச வலைப்பந்தாட்டப் போட்டி 27 ஆம் திகதி கொழும்பில் ஆரம்பம்

கொழும்பு, மே 21 இலங்கை வலைப்பந்தாட்டச் சம்மேளனம் ஒழுங்கு செய்துள்ள சர்வதேச வலைப்பந்தாட்டப் போட்டி கொழும்பு சுகததாஸ் உள்ளக அரங்கில் எதிர்வரும் 27 ஆம் திகதி ஆரம்பமாகவுள்ளது.

இலங்கை அபிவிருத்தி குழாம் அணியும் இங்கிலாந்தின் விளையாட்டுக் கழகமும் சிங்கப்பூரின் தேசிய வலைப்பந்தாட்ட அணியும் இதில் பங்கேற்கவுள்ளன.

எதிர்வரும் செப்ரெம்பர் மாதம் சிங்கப்பூரில் நடைபெறும் ஆசிய



வலைப்பந்தாட்ட சம்பியன் ஷிப் போட்டியில் பங்கேற்கும் இலங்கை அதற்கான ஒத்திகைப் போட்டியாக இதனை ஒழுங்கு செய்துள்ளது. (ஐ)

வெற்றியுடன் விடைபெற்றார் புபான்

இத்தாலிய சீரி ஏ கழகமான ஜுவென்டஸின் அணித்தலைவரும் கோல் காப்பாளருமான ஜல்லூயிஜி புபான், ஜுவென்டஸுக்காக தான் விளையாடிய கடைசிப் போட்டியில் வெற்றியுடன் விடைபெற்றுக் கொண்டார்.

ஜுவென்டஸின் மைதானத்தில் நேற்றுமுன்தினம் நடை

பெற்ற ஹெலாஸ் வெரோனா அணியுடனான போட்டியே 40 வயதான ஜல்லூயிஜி புபான் ஜுவென்டஸ் சார்பாக விளையாடிய கடைசிப் போட்டியாக அமைந்த நிலையில், இந்தப் போட்டியில் 2-1 என்ற கோல் கணக்கில் ஜுவென்டஸ் வென்றிருந்தது. ஜுவென்டஸ் சார்பாக,

டானியல் ருகனி, மிரலெம் பிஜானிக் ஆகியோர் தலா ஒவ்வொரு கோலைப்பெற்றதோடு, ஹெலாஸ் வெரோனா அணி சார்பாகப் பெறப்பட்ட கோலை அலெஸ்ஸியோ செர்சி பெற்றிருந்தார்.

இந்நிலையில், கடந்த வாரம் இடம்பெற்ற போட்டியிலேயே நடப்பு சீரி ஏ தொடரின் சம்பியன்

களாக தம்மை ஜுவென்டஸ் உறுதிப்படுத்தியிருந்த நிலையில், இப்போட்டியின் முடிவில் ஜுவென்டஸுக்கு சீரி ஏ பட்டம் வழங்கப்பட்டிருந்தது.

கோல் காப்பாளர்களுக்கான உலக சாதனைத் தொகையாக 52 மில்லியன் யூரோக்களுக்கு பர்மா கழகத்திலிருந்து ஜுவென்டஸில் 2001ஆம் ஆண்டு ஒப்பந்தம் செய்யப்பட்ட ஜல்லூயிஜி புபான், நேற்று முன்தினம் விளையாடிய சீரி ஏ போட்டி 640ஆவது சீரி ஏ போட்டியாகும்.

இந்நிலையில், வேறு கழகங்களில் விளையாடுவதற்கு, பயிற்றுவிப்பில் பதவிகளைப் பெற்றுக் கொள்வது குறித்து ஆலோசிக்கையில், பிரெஞ்சு லீக் 1 கழகமான பரிஸ் ஸா ஜெர் மைனில் விளையாடுவதற்கு அக்கழகம் வாய்ப்பொன்றை வழங்கியுள்ளதாகக் கூறப்படுவதுடன், ஜுவென்டஸால் பயிற்றுவிப்பு பதவியொன்றை ஏற்கு மாறும் வாய்ப்பு வழங்கப்பட்டுள்ளதாகக் கூறப்படுகிறது. (ஐ)

Sunrisers Hyderabad vs Chennai Super Kings
இன்று
இரவு 8.00 மணி
22.05.2018

தடுப்புக்காவல் சித்திரவதை: சிந்திக்க உட்பட 5 யொலிஸாரின் பிணை மனு நேற்றும் நிராகரிப்பு

சுன்னாகம் பொலிஸ் நிலையத்தில் தடுப்புக் காவலிலிருந்த சந்தேக நபரைச் சித்திரவதை செய்த குற்றத்துக்காக 10 ஆண்டுகள் கடுங்காவல் சிறைத் தண்டனையை அனுபவித்து வரும் தண்டனைக் கைதிகளான சிந்திக்க பண்டார உள்ளிட்ட 5 பொலிஸாரும் முன்வைத்த பிணை விண்ணப்பத்தை யாழ்ப்பாணம் மேல் நீதிமன்றம் நேற்றும் தள்ளுபடி செய்தது.

சுமணனைக் கொலை செய்ய குற்றச்சாட்டில் தண்டனைக் கைதிகளான மனுதாரர்கள் 5 பேருக்கும் எதிராக யாழ்ப்பாணம் மேல் நீதிமன்றில் விரைவில் குற்றப்பத்திரிகை தாக்கல் செய்யப்படவுள்ள நிலையில் பிணை வழங்கப்பட்டால் அந்த வழக்கில் பாதிப்பை ஏற்படுத்தும் உள்ளிட்ட முக்கிய காரணிகளை முன்வைத்து அரசு சட்டவாதி நாகரட்சம் நிராந்த மன்றில் எழுத்து மூல சமர்ப்பணத்தை முன்வைத்தார்.

அதனை ஆராய்ந்த யாழ்ப்பாணம் மேல் நீதிமன்ற நீதிபதி மாணிக்கவாசகர் இளஞ்செழியன், பிணைவிண்ணப்பத்தைத் தள்ளுபடி செய்து கட்டளை வழங்கினார்.

2011ஆம் ஆண்டு நவம்பர் 25ஆம் திகதி சுன்னாகம் பொலிஸாரால் 5 பேர் கைது செய்யப்பட்டனர். அவர்களில் டுன்னாலைக்கட்டுவானைச்

சேர்ந்த சிறில் கந்தராஜா சுமணன் முதலாவது சந்தேக நபராகக் கைது செய்யப்பட்டார். அவர் விசாரணைக்காகக் கிளிநொச்சி, வட்டக்கச்சிக்கு அழைத்துச் செல்லப்பட்டார்.

அங்கு சுமணன் பொலிஸ் காவலிலிருந்து தப்பித்து இரணைமடுக்குளத்தில் பாய்ந்து தற்கொலை செய்து கொண்டார் என்று பொலிஸாரால் கிளிநொச்சி நீதிவான்மன்றில் அறிக்கையிடப்பட்டது. இந்தச் சம்பவம் 2011ஆம் ஆண்டு நவம்பர் 26ஆம் திகதி மாலை இடம் பெற்றது என்றும் பொலிஸாரால் தெரிவிக்கப்பட்டது.

ஏனைய 4 சந்தேக நபர்களுக்கு எதிராகப் பெரும் குற்ற வழக்கு மல்லாகம் நீதிவான்மன்றில் பதிவு செய்யப்பட்டு விசாரணைகள் இடம் பெற்றன. 2016ஆம் ஆண்டு இடம் பெற்ற இந்த வழக்கின் விசாரணையின் போது சந்தேகநபர்களில் இருவர், சுன்னாகம் பொலிஸ் நிலையமுன்னாள்பொறுப்புதிகாரி சிந்திக்க பண்டார உள்ளிட்ட 8 பொலிஸார் மீது சுமணனைச் சித்திரவதை செய்து கொலை செய்தனர் என்ற குற்றச்சாட்டை முன்வைத்தனர்.

மல்லாகம் நீதிவான் அந்தோனிப்பிள்ளை ஜட்சன், சந்தேக நபர்களின் குற்றச்சாட்டுத் தொடர்பில் பொலிஸாரிடம் விசாரணைகளை மேற்கொண்டு சித்திரவதை மற்

றும் கொலை ஆகிய இரு பிரிவுகளில் வழக்குகளை முன்னெடுக்குமாறு குற்றப்புலனாய்வுப்பிரிவினருக்கு உத்தரவிட்டார். அத்துடன், சட்டமா அதிபர் திணைக்களத்துக்கும் நீதிவான் அறிவித்தல் வழங்கினார். சம்பவம் தொடர்பில் விசாரணைகளை முன்னெடுத்த குற்றப்புலனாய்வுப்பிரிவினர் சந்தேகநபரகிளிநொச்சிக்கு அழைத்துச் சென்றனர் என்று தெரிவிக்கப்பட்ட சிந்திக்க பண்டார உள்ளிட்ட 5 பொலிஸாருக்கு எதிராகக் கொலைக் குற்றச்சாட்டு வழக்கைக் கிளிநொச்சி நீதிவான்மன்றில் முன்வைத்தனர்.

அத்துடன், சட்டமா அதிபர் திணைக்களத்தால் பொலிஸ் அதிகாரி சிந்திக்க பண்டார உள்ளிட்ட 8 பொலிஸாருக்கு எதிராக 1994ஆம் ஆண்டு சித்திரவதைகள் சட்டத்துக்கு அமைவாக யாழ்ப்பாணம் மேல் நீதிமன்றத்தில் குற்றப்பத்திரிகை தாக்கல் செய்யப்பட்டது.

இதில் சித்திரவதை வழக்கில் சிந்திக்க பண்டார உள்ளிட்ட 6 பொலிஸாருக்கு 10 ஆண்டுகள் கடுமியச் சிறைத் தண்டனையாழ்ப்பாணம் மேல் நீதிமன்றால் கடந்த ஆண்டு வழங்கப்பட்டது. அவர்களில் ஒருவர் வெளிநாடொன்றில் வாழ்வதால் 5 பொலிஸாரே சிறையில் அடைக்கப்பட்டனர்.

5 தண்டனைக் கைதிகளும் யாழ்ப்பாணம் மேல்

நீதிமன்றால் வழங்கப்பட்ட தீர்ப்புக்கு ஆட்சேபனை தெரிவித்து தமது சட்டத் தரணிகள் உடாக கொழும்பு மேன்முறையீட்டு நீதிமன்றில் மேன்முறையீடு செய்துள்ளனர்.

தமது மேன்முறையீட்டு மனு விசாரணையில் உள்ளதால் அதன் தீர்ப்பு அறிவிக்கப்படும் வரை தம்மை பிணையில் விடுவிக்கக் கோரி அவர்கள் 5 பேரும் யாழ்ப்பாணம் மேல் நீதிமன்றில் மேன்முறையீட்டின் போதான பிணை விண்ணப்பத்தைச் சீராய்வு மனு உடாக முன்வைத்தனர்.

இந்தச் சீராய்வு மனு யாழ்ப்பாணம் மேல் நீதிமன்ற நீதிபதி மாணிக்கவாசகர் இளஞ்செழியன் முன்னிலையில் நேற்று விசாரணைக்கு வந்தது. அதன்போதே சீராய்வு மனுவை நிராகரித்து நீதிபதி கட்டளை வழங்கினார்.

இதேவேளை, தடுப்புக் காவலிலிருந்த சந்தேக நபரைக் கொலை செய்தனர் என்ற குற்றச்சாட்டில் கிளிநொச்சி நீதிவான் நீதிமன்றால் வழங்கப்பட்ட விளக்கமறியலில் உத்தரவை எதிர்த்து சிந்திக்க பண்டார உள்ளிட்ட 5 பொலிஸார் சார்பிலும் யாழ்ப்பாணம் மேல் நீதிமன்றில் கூந்த ஆண்டு பிணை விண்ணப்பம் செய்யப்பட்டது.

அந்த விண்ணப்பமும் யாழ்ப்பாணம் மேல் நீதிமன்றில் நிராகரிக்கப்பட்டிருந்தமை குறிப்பிடத்தக்கது. (ஐ-7)

சாவகச்சேரி கொல்களத்தை மூடக்கோரி ஆர்ப்பாட்டம்



யாழ்ப்பாணம், மே 22 தென்மராட்சிப் பிரதேச செயலர் பிரிவில் சாவகச்சேரி நகரிலுள்ள மாட்டி ரைச்சிக் கொல்களத்தை மூடமாறு வலியுறுத்தி ஆர்ப்பாட்டம் முன்னெடுக்கப்பட்டது. பசுவதையை ஒழிப்போம் என்ற கோஷத்துடன் சிவசேனா அமைப்பின் ஏற்பாட்டில் நேற்று மு.ப. 10 மணியளவில் ஆரம்பமான இந்த ஆர்ப்பாட்டத்தில் நூற்றுக்கணக்கானோர் பங்கேற்றனர். ஆர்ப்பாட்டக் காரர்கள் தென்மராட்சிப் பிரதேச செயலகத்துக்குச் சென்று பிரதேச செயலகத்தில் மனு

வொன்றைக் கையளித்தனர். சாவகச்சேரி மாட்டு இறைச்சி கொல்களம் ஒரு மாத காலத்துக்குள் மூடப்படவேண்டும் இல்லையெல் தென்மராட்சிப் பிரதேச செயலகத்தை முற்றுகையிடுவோம் என்று சிவசேனா அமைப்பின் தலைவர் மறவன்புலோச்சிதானந்தன், பிரதேச செயலரிடம் தெரிவித்தார். தொடர்ந்து சாவகச்சேரி நகர சபைக்குச் சென்ற ஆர்ப்பாட்டக்காரர்கள், நகர சபைச் செயலாளரிடமும் மனுவொன்றைக் கையளித்தனர். (ஐ-7)

பொருட்களின் விலையை ஏற்றாதே!



இப்பத்திரிகை யாழ்ப்பாணம் இல.30 இந்துக் கல்லூரி வீதியிலுள்ள நியூ சிவராம் பங்களேசன் (பிறைவேற்) லிமிடெட் நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 22.05.2018 இல் அச்சிடப்பட்டு வெளியிடப்பெற்றது.